

الآن أولياء الله لا خوف عليهم ولا هم يحزنون ۝



شہابِ شاقب

موسوم بہ

رو کفر

از تالیف لطیف حاجی فقیر اوگٹ شاہ وارثی مدنی




امام الفقراء وارث ارث علی سید حافظ حاجی وارث علی شاہ قدس سرہ العزیز

حضرت سید عبد السلام
عرف میان بالکا رحمۃ
اللہ علیہ کی جانب سے
کتب وارثیہ کی یہ
بہترین کاوش کی گئی جو
کہ ایک سفید پوش
گزرے ہیں اپنے وقت کے
کامل ترین عالم با عمل
ولیں فقیر جو داخل
سلسلہ حضرت عبداللہ
شاہ شہید رحمۃ اللہ
علیہ سے ہیں لکنی اسٹار
صدر کراچی میں ان کا
مزار ہے

یہ کام وارث پاک علام
نواز عظمہ اللہ ذکرہ کے
حکم پر کیا گیا اس کام کو
کوئی وارثی اپنی جانب
منسوب کر کے توہین
حکم مرشد کا ارتکاب نا
کرے اگر کوئی بھی
شخص یہ کہے کہ اس
نے ہی ڈی ایف بنائی تو
مان لیجیے گا کہ یہ
جھوٹ بول ہے غلام کا
کام غلامی کرنا ہے یعنی
مرشد کے حکم کی
تعمیل کرنا ہے نا کہ
تعریف اور واہ واپی وصول
کرنا


برائے مہربانی سب
وارثیوں پر حکم مرشد کی
اتباع لازم ہے جھوٹ
بولنے اور واہ واپی سے ہر
بیز کریں شکر ہے





حاجی فقیر اوگھٹ شاہ وارثیؒ

روضہ مبارک
حضرت حاجی فقیر اوگھٹ شاہ وارثی



بچھراؤں شریف، ضلع مراد آباد،

بِسْمِ اللّٰهِ الرَّحْمٰنِ الرَّحِیْمِ

ابتداء اللہ کے نام سے جو بڑا مہربان اور نہایت رحم والا ہے

بِسْمِ اللّٰهِ الرَّحْمٰنِ الرَّحِیْمِ

عرفان و ارشاد

موسوم

ارشاد و ارگھٹ

ہدیہ حاجی فقیر ارگھٹ شاہ و ارثی صاحب
باہتمام

حاجی فقیر عزت شاہ و ارثی

ناظم اعلیٰ آستانہ عالیہ و ارثیہ چھپر شریف
ڈاکخانہ چنگا بنگیال - تحصیل گوجران - ضلع راولپنڈی

تعداد _____ ایک ہزار

سال اشاعت _____ اکتوبر ۱۹۹۶ء

مطبع _____ فلاور برنگ پبلسنگس پرائیویٹ لیمیٹڈ

کتاب ملنے کا پتہ: آستانہ عالیہ و ارثیہ

حضرت حاجی و حافظ فقیر اکمل شاہ و ارثی
چھپر شریف ڈاکخانہ چنگا بنگیال تحصیل گوجران - ضلع راولپنڈی

ہفت روزہ

بِسْمِ اللّٰهِ الرَّحْمٰنِ الرَّحِیْمِ

لِلْحَمْدِ لِلّٰهِ الْعَزِیْزِ الْحَكِیْمِ الْوَّاحِدِ الْغَفَّارِ صَلَّى اللهُ

عَلَى سَيِّدِ الْاَنْبِیَاءِ وَالْاٰلِہِ الْاَطْہَارِ وَاصْحَابِہِ اَشِدَّاءِ

عَلَى الْاَكْفَابِ اٰمٰنًا

ایں چہ شورسیت کہ در دور قمری نیم
ہر کے روز ہی می طلبد از ایام
بہمہ آفاق پُر از فتنہ و شرمی نیم
مشکل را بن بست کہ ہر روز تبری نیم
لسان القیب حضرت شمس الملتہ والدین محمد الحانفا شیرازی طیب اللہ
ترتیبہ در فتح فی عالم القدس رتبہ کے یہ اشعار گذشتہ چہ سو برس کے اخبار ہیں بلکہ
آپ کی یہ پوری غزل ہمارے اس باہمی اختلافات کے خراب نتائج اور روز
افزوں تثرن کی خبر دیتی ہے حالانکہ یہ اُس زمانہ کے اخبار ہیں کہ اختلاف لے

اپنے منحوس چہرے سے نقاب الٹی تھی اور عالم اسلام میں نمودار ہوا تھا لیکن جو لوگ
سمجھدار اور دور اندیش تھے ان کو اس کی جھلک بھی دیکھنا ناگوار تھا وہ غائلوں کو
ہوشیار کرتے تھے چنانچہ آپ کے اسی غزل کے مطلع میں فرمایا ہے ۵

پند حافظ بشتو خواجہ بر و نیکی کن

زانکہ میں پند بہ از دُر و گہر نی نیم

مگر افسوس بزرگوں کی نصیحت نہ سنی جس کا نتیجہ یہ ہوا کہ آج اختلاف کا وہ
دور دورہ ہے کہ ہر گھر میں اس کی دھوم ہے۔ ہر فرد اس کا محکوم ہے آپس کی
تو تو میں یں کی بدولت دوسری مہذب قومیں ہم کو حقارت کی نظر سے دیکھتی ہیں
یہاں تک کہ جو لوگ گوشہ نشین اور سبک بے سرو کار ہیں انکو بھی اپنی زندگی کے دین
کا ٹنڈا شوار ہیں کہ ان کے وہ مہربان جن سے کبھی کی جان نہ پہچان۔ نام سے و نعمت
نہ صورت سے آشنا مگر ناحق تکلیف رسائی کے درپے اور بے وجہ تحقیر کی جستجو میں
رہتے ہیں اپنے گھر میں بٹھیکر بے سرو پا الزام لگاتے ہیں اور اصول شریعت اسلام
کے خلاف مسلمانوں کو کافر بناتے ہیں۔

چنانچہ جب ۳۲ھ ہجری میں دیوبند کے دارالعلوم سے ایک ماہواری
رسالہ الرشید کے نام سے نکالنا شروع ہوا ہے اور جس طرح کتاب کی ابتدا
حمد و نعت سے کرتے ہیں اسی طرح اراکین الرشید نے اخوات اسلامی کا رُوح بدل کر
اپنی تہذیب اور شائستگی کو شریعت کے پردہ میں یوں دکھایا ہے کہ پہلی ہی رسالہ
کے صفحہ ۳ میں مولوی عزیز الرحمن صاحب مفتی دیوبند کا وہ فتویٰ شائع کیا ہے
جس میں مفتی صاحب نے بغیر کسی تحقیق و تدقیق کے ایک کثیر التعداد گروہ کو تکفیر کا

خطاب مرحمت فرمایا ہے۔ بالکل اصول شریعت کے خلاف ہے۔ (جس کی تصریح انشاء اللہ آئندہ کمروں گا)

لیکن مفتی صاحب کی یہ سیرت انگیز ہمت بھی اپنی نظیر آپ ہے کہ جب فتوے نکلنے کو قلم اٹھایا تو نہ تحقیقات کا جھگڑا گوارا کیا نہ عجز و فکر کی تکلیف پسند فرمائی بلکہ آگے بند کر کے پورے فرقے کے لئے یہ حکم نادرہ صادر فرمایا کہ یہ سب ملعون و کافر ہیں۔

اگر مفتی صاحب یوں تحریر فرماتے کہ اس حرام پوش فرقے کے بعض افراد کا فلاں جرم اور فلاں تصور ہے تو شبہہ بھی ہوتا اور ایک طرد پر قرن قیاس بھی تھا کہ محتاط و غیر محتاط بہ فرقے میں ہوتے ہیں۔ مفتی صاحب نے کسی فقیر کی ایسی حالت دیکھی ہوگی یا تحقیقات کرنے سے ثابت ہوا ہوگا تب مفتی صاحب نے ایک یا چند مسلمانوں کو کافر اور ملعون کہا ہے۔ لیکن ہمارے نفسیت مآب مفتی صاحب نے اپنے صاف اور سادہ فتوے میں ایسا بھی نہیں کیا بلکہ اضطرابی حالت میں ایک کثیر التعداد گروہ کے حق میں فقہاً کفر۔ فرما دیا جو اندر دئے واقعات بھی صریح اہتمام ہے۔

اور قطع نظر اس کے فتوے اغور کرنے سے ہر شخص سمجھ سکتا ہے کہ جناب مفتی صاحب کا یہ فتوے کسی طرح قابل اعتبار نہیں ہے کیونکہ کسی فرقہ کے افراد کسی خاص اور محدود مقام میں نہیں رہتے ہیں اس لئے نہ مفتی صاحب نے کسی فرقے کے جملہ افراد کو دیکھا ہے اور نہ شاید دیکھ سکتے ہیں اور نہ تمام فرقہ کی نسبت قطعی شہادت تصدیق ہوئی۔ اور نہ ہو سکتی ہے ہاں اگر مفتی صاحب

تحریر علوم کے ساتھ کشف باطنی میں بھی اپنا کمال ظاہر فرمائیں تو اس صورت میں صرف مفتی صاحب کے مستقد اور ہم خیال اس فتوے کی تصدیق کر سکتے ہیں اور اس کو اہم فیہی سمجھ سکتے ہیں۔

لیکن اس قدر ہم بھی اس ہمہ دانی کی داد مفتی صاحب کو ضرور دیں گے کہ اس مرتد اور ملعون فرقہ کے افراد مغرب میں ہوں یا مشرق میں جنوب میں ہوں یا شمال میں۔ جن کے حالات اور خیالات سے کما حقہ واقفیت ہونا قطعی ناممکن اور محالات سے ہے مگر ہر فرد کو ہمارے لائق مفتی صاحب نے ایک ہی جرم کی سزا میں دار و نہ جہنم کے حوالہ کر دیا۔ مفتی صاحب کا یہ فیصلہ دیکھ کر بیل شیراز کا یہ قول یاد آتا ہے۔

گر ہمیں مکتب است و دیں ملّا

کار طعناں تمام خواہ شد

مفتی عزیز الرحمن صاحب، کا یہ فتوے دیکھ کر پہلے ہم کو تعجب ہوا تھا کہ بہت عرصے کے بعد فقرا کے ایک پورے فرقے پر قوم نوح اور امت لوط علیہما السلام کی طرح مفتی صاحب کی معرفت یہ خدا کا غضب غیوں نازل ہوا مگر جب پیشانی پر جسلی حرفوں میں لفظ دارالعلوم دیوبند نظر آیا تو ہم یہ اطمینان ہو گیا کیونکہ ابھی فقور اعصرہ ہوا ہے کہ انھیں علماء دیوبند نے عزیز اور بے زبان کو سے کو جو ہمیشہ سے آزاد اور بے جرم سمجھا جاتا تھا گردن زدنی ٹھیرایا اور اس کا خون بہانا جائز اور اس کا گوشت کھانا حلال اور طیب سمجھا ہے تو یہ کون بڑی بات ہے کہ ایک گروہ فقرا کو کافر اور ملعون کہا۔ یہ حضرات اگر خدا کی تمام خلقت پر چلے

ابن میں حیمان ہو یا انسان تشدد کریں تو بعید نہیں۔

مفتی صاحب نے اس فتوے میں جس قدر انصاف کا خون کیا ہے وہ قسطن
بیان نہیں۔ معمولی سمجھ کا آدمی بھی اس فتوے کو دیکھ کر مفتی صاحب کے علم و فضل کا
بخوبی اندازہ کر سکتا ہے۔ مگر تاہم مفتی عزیز الرحمن صاحب کا یہ عجیب اور حیرت انگیز
اصول اور یہ نوا سجاد اور خود ساختہ تباہی اس ضرور اس قابل ہے کہ عقور و احمق
کے ساتھ نذر ناظرین کر دیں۔ حالانکہ نہ میں عالم ہوں اور نہ مفتی لیکن اظہار
حق میں کوتاہی بھی مذموم ہے۔ بقول۔

اے بنیم کہ نابینا و چہاہ است
و گر خاموش بنشینم گناہ است

لیکن اس فتوے کی تیغ سے پہلے یہ بھی دکھا دینا چاہتا ہوں کہ مفتی
صاحب نے اگر فقرا کے ایک فرقہ کو کافر اور ملعون کہا تو یہ کوئی عجیب بات نہیں
ہے بلکہ ہر عہد اور ہر قرن میں متعصب اور خود غرض علما نے ہمارے مقدس اور
مقتدر پیشواؤں کے ساتھ ایسا ہی کیا ہے باوجودیکہ اسلام کاشفات دامن
اس غلبہ اور کدورت سے بالکل پاک ہے۔ ہمارے سچے مذہب کا ہرگز یہ اصول
نہیں ہے کہ اپنی نمود اور شہرت کے واسطے کسی پرے بنیا و الزام اور غلط اقدام
لگائیں۔ ہمارے رہنماؤں نے ہمیں اتفاق۔ اتحاد۔ محبت۔ و داد۔ راستی۔ سچائی
دیانت کی ہدایت فرمائی ہے چنانچہ طبقہ اسلام میں خصوصیت کے ساتھ یہ امر
مسئلہ ہے کہ سب مسلمان کو دنیا کے کسی گوشہ میں رہیں اور مختلف قوموں کے
نام سے پکاری جائیں مگر ایک دوسرے کا بھائی ہے۔ یونکہ ہمارے بانی اسلام

علیہ الصلوٰۃ والسلام کے ان مضبوط اور زبردست ہاتھوں نے جو پیکر اللہ فوق انبیہم کے حقیقی مصداق ہیں اس اخوت اور یگانگی کی بنیاد ایسے استی کام سے ڈالی ہے کہ باوجود متغیر محسوس اور عداوت پھیلنے کے ہنوز قائم ہے اور انشا اللہ ہمیشہ قائم رہے گی۔ مگر اس خانہ جنگی کا خدا بڑا کرے جس کی وجہ سے کوئی صدی ایسی نہیں گزری جس میں اُمید کے خلاف کوئی عظیم انقلاب نہ ہوا ہو۔ اور یہ انقلاب صرف تمدنی اور سیاسی معاملات اور دنیاوی اغراض ہی تک محدود نہیں بلکہ اس عالم گیر دبا کے زہریلے اثر نے اکثر حضرات علما کے ذریعہ سے دینی معاملات میں بھی اس باہمی نفاق کی بنیاد ڈالی۔ حالانکہ اس مقتدر گروہ کا فرض منصبی خلق اللہ کی فلاح اور اصلاح کے واسطے کوشش اور اسلامی اخوت کو مضبوط کرنا اور خدا کے ملنے کا راستہ اس طرح بتانا ہے کہ عوام کے دلوں میں ان کی محبت ہو ان کے کئے پر عمل کریں۔ ان کی ہمدردی سے ان کے گروہ پر ہو کر ان کو ہادی وقت جانیں مگر افسوس ایسا نہ ہوا۔

کیونکہ دنیا کی تاریخ شاہد ہے اور اس کے اوراق زبان حال سے یہ کہہ رہے ہیں کہ اکثر حضرات علما نے اپنے قلم اور اپنی زبان سے وہ کام لیا جو سپاہیوں کی تلوار بھی نہیں کر سکتی کہ علم کے عزو اور نفسانیت کے جوش میں یا کسی دنیاوی مصلحت کے لحاظ سے بڑے بڑے اولوالعزم مذہبی پیشواؤں اور عظیم القدر رہنماؤں کو بھی کی بزرگی کا زمانہ معترف ہے اور جن کو قوم خدا کا مقبول اور برگزیدہ جانتی ہے ان کو معاذ اللہ ملحد۔ مرتد۔ بدعتی۔ طعون بلکہ کافر فرمایا۔ بعض کو بڑی بے حرمتی کے ساتھ جلا وطن کیا۔

بعض کو سرد ربار کوڑے لگوائے اور ان کی بھیل بسیف کردہ کتابیں جو اپنی نظیر
 آپ تھیں اور آیات کلام الہی اور احادیث نبوی سے مملو تھیں ان کو جلوا دیا۔
 اور اکثر علمائے توحید کے پیاروں کو واجب القتل قرار دیکر ان کے قتل کا فتویٰ دیا۔
 مگر ہزار آفرینان مقدس اور ابرار بزرگوں کے صبر و تحمل پر کہ اپنے
 ہم عصر علمائے ظواہر کے جہت سے طرح طرح کی اذیتیں اٹھائیں مگر ان کے غلط
 الزام اور بے بنیاد اتہام کو خاموشی کے ساتھ سنا اور ان کی نادانی اور ملت
 فروشگی کا پردہ نہ فاش کیا۔ اور بکمال استقلال محبت الہی میں یہ کہتے ہوئے
 جان بحق تسلیم ہوئے بصریح۔

ایں کفر سر زلف بہ ایماں نفروشم
 جب کہ اسلام کے مقدس بزرگوں اور سچے ہمدرد اور رہنماؤں کو
 ان مقصوب اور جاہ پسند علمائے نہیں چھوڑا اور ان کی تکفیر کا فتویٰ دیا تو آج
 مولوی عزیز الرحمن صاحب مفتی دیوبند نے اگر فیقروں کے ایک کثیر التعداد گروہ
 کو کافر اور ملعون کا خطاب یا تو کچھ عجیب اور حیرت خیز بات نہیں کی۔ یہ تو
 بدانی رسم ہے اور ہمیشہ اسپر علمدارا در رہا ہے اور مذہبی سرداروں نے اسے
 اپنی وقعت اور عزت کا ذریعہ ٹھہرا رکھا ہے تاکہ وہ پوجے جائیں اور انبیاء کے
 جانشین کہلائیں۔ بلکہ ان کو کدو پست لائے۔ کے مطابق مفتی صاحب نے اپنے
 بزرگان سلف کی سنت ادا کی اور اپنے زمانے میں وہی کام کیا جو انکو کرنا چاہیے
 تھا۔ کہ فیقروں کا ایک ایسا فرقہ جو بظاہر علمائے سلف کے دیئے ہوئے فتوؤں
 کی چوہدری سے باہر تھا اس کو بھی تکفیر کی زنجیریں باندھا اور اگر پھر نتواند

پسرتام کند کے مصداق ہوئے۔

لیکن جس طرح مفتی صاحب نے غلطی کی تقلید کی ہے یقین ہے کہ
 دائم تکفیر و طاعت کے یہ تازہ گرفتار یعنی فقرا کا وہ پورا گروہ جس کو مفتی صاحب نے
 کافر اور طغون کا خطاب یا ہے اپنے بزرگان دین اور سلف صالحین کی سنت
 ادا کریں گے اور اس فتوے کی جو تعصب اور نفسانیت سے مملو اور صریح اصول
 شریعت کے خلاف ہے کوئی شرکایت نہ کریں گے بلکہ نہایت صبر اور خاموشی کے
 ساتھ نہیں گے اور اگر کچھ کہیں گے تو یہ کہیں گے۔

زاہد ظاہر پرست از حال ما آگاہ نیست
 در حق ما ہر چہ گوید جائے ہیچ آراہ نیست

ہاں اس فتوے کا اثر ان عامیوں کو شاید محسوس ہو جن کا ایمان صرف
 برادری کے حقہ پانی پر ہے اور ان لوگوں کو تو اس کا خیال بھی نہ ہوگا جو اسلام
 کی حقیقت اور خدا کی وحدانیت اور فردانیت کو کفر کا فتویٰ دینے والوں سے بھی
 زیادہ جانتے ہیں۔ وہ تو ان بادی کاغذوں کو جو کبھی مغرب سے مشرق کو اور کبھی
 مشرق سے مغرب کی طرف اڑتے پھرتے ہیں آنکھ اٹھا کر بھی نہیں دیکھتے اور پریس
 کے برابر بھی ان کی وقعت نہیں سمجھتے۔ ان کے نزدیک خدا نے اپنی جنت اور جہنم
 ان کفر کا فتویٰ دینے والوں کو ہبہ نہیں کر دی کہ جس کو چاہیں وہ جنت میں مسجدیں
 اور جسے چاہیں وہ کافر بنا کے دوزخ میں ڈالیں۔ یہ ضعیف القلب اور ضعیف
 الایمان لوگوں کا کام ہے کہ اپنی دلی تصدیق پر اطمینان نہ رکھیں۔ اور ان کے
 دل ان ہوائی کاغذوں کے ساتھ بتوں کی طرح اڑتے پھریں اور خود غرض و

دشہرت پسند عالموں کی آواز کو روح القدس کی آواز سمجھیں۔

میرا مطلب نہیں ہے کہ حضرات علما اپنے علم سے کام نہ لیں یا احکام شریعت نافذ نہ فرمائیں۔ بلکہ ضرور حکم شریعت سے عوام کو مطلع کریں۔ اُن کا یہی فرض منصبی ہے مگر کم سے کم اس قدر لحاظ رکھنا لازمی ہے کہ اگر ملزم شریعت احکام شریعت سے ناواقف ہے یا اُن کا مقلد اور متبع یا ان کا ہم مذاق وہم خیال ہے تو بیشک اُن کے فتوے کا مستحق اور اُن کی تہدید کا منزاوار ہے اور اُن کو پورا اختیار ہے کہ آنکھ بند کر کے چاہے اُس کو مرتد اور کافر کہیں چاہے اُس کے قتل کا فرمان جاری فرمائیں یا اُس کو جہنم کا پروانہ لکھ دیں۔ کسی کو عذر نہ ہوگا اور یقینی اُن کا فیصلہ ناطق سمجھا جائے گا۔ اور اگر اس کے خلاف ایسے شخص کو ملزم شریعت قرار دیں گے جو ظاہری علم و فضل میں اُن کے برابر یا اُن سے زیادہ ہے اور تحقیق و تدقیق تبحر و تقدس میں شہرہ آفاق ہے یا علم باطنی اور عطیات وہی سے بھی سینہ اُسکا سمور ہے اور اُسکا مذاق اور مشرب بھی وہ ہے جو اُن کے ادراک سے باہر ہے اور ایسے خیال میں عوا اور مستغرق ہے جسکی ہوا بھی اُن کو نہیں لگی۔ اور اُس کا خیال و مذاق ہر طرح ممدوح و مستحسن رہے تو ضرور ہوا کہ شخص اول الذکر کی طرح بے دہر تک نہ اسکو مرتد اور کافر کہنے کے وہ مجاز ہیں اور نہ اس کے واسطے اُن کا حکم فقہ کفر صحیح ہو سکتا ہے۔

چنانچہ میں اپنے اس بیان کی تائید میں علامہ جلال الدین رومی قدس سرہ کی اُس مثنوی کا حوالہ دیتا ہوں جس کی نسبت آج تک یہ کہا جاتا ہے کہ۔

بدبست قرآن و زبانِ ہر سلوی بہ

اور جس کی شرح بڑے بڑے ممتاز اور شاہیر علمائے کی ہے اور اس چرواہے کا قصہ دکھانا چاہتا ہوں جس کے باطن کے مذاق اور خیال پر سیدنا موسیٰ علیہ السلام نے توجہ فرمائی اور اس بادیہ نشین کے ظاہری الفاظ سن کر "تو مسلمان ناشدہ کافر شدی" ارشاد فرمایا۔ اس تلبیہ سے وہ خاموش تو ہو گیا لیکن تبہ اسکا یہ ہوا کہ ۔۔

حی آدم سوئے موسیٰ از خدا

بندہ مارا ز من کردی خدا

انہذا نہایت ادب کے ساتھ حضرات علما کی خدمت میں یہ ضرور عرض کرونگا کہ جو شخص آپ کا مقلد یا متبع ہو یا ہو سکتا ہے اس کو وہی راستہ بتائیے جس کے آپ ماہر ہیں اور اس کے واسطے قانون نافذ فرمائیے جو آپ کو یاد اور جس کا سارٹیفکیٹ آپ کے پاس ہے لیکن ایک لکڑی سے شیرازہ بکری کو نہ ہٹائیے اور خدا کو وحدہ لا شریک اور رسول کو محمد الرسول اللہ کہنے سے کو بے تحیجے بوجھے کافر اور ملعون نہ بنائیے ایسا نہ کہ مطابق حدیث نبویؐ وہ کفر اور لعن آپ ہی کی طرف رحمت کیے۔

قبل اس کے مفتی صاحب کے اس نتیجے کی نسبت کچھ عرض کر رہا ہوں اس کی بھی تصریح مختصر طور پر کر دینا چاہیے کہ واقعی آج تک حضرات علمائے نے اپنے مقلد اور متبع پر یا جو لوگ خدا کو بھول کر منہیات شرعیہ کے ارتکاب میں مصروف ہو گئے انہیں پر احکام شرع جاری فرمائے۔ یاد حقیقت مقدس عالموں اور ابراہیم بزرگوں کو بھی مرتد اور کافر کا خطاب دیا ہے۔

بظاہر یہ تو بہت دشوار اور بالکل عقل کے خلاف معلوم ہوتا ہے کہ پڑھا لکھا آدمی کبھی ایسی فاش غلطی نہ کرے گا کہ کسی مقتدر اور متبحر عالم یا کسی مقدس اور برگزیدہ مومن

کو کافر کے۔ مگر تاریخ کی درق گردانی کرنے سے صاف معلوم ہوتا ہے کہ علمائے سلطنت اور شاہیر حضرات صدیقیہ کرام جن کے علم و فضل بحر و تقدس کا قریب قریب سبکو اعتراف ہوا اور جنہوں نے خدا کی یاد میں اپنی ہستی کو مٹایا اور خدا کی محبت میں دنیا کی دولت، عزت، عیش، آرام کو خیر باد کہا۔ انہیں پر بعض علمائے الزام اور اتہام بھی لگائے اور اس متنازعہ کو ناوک تکفیر کا نشانہ بھی بنایا۔

گو اس کی تفصیل کی ضرورت نہیں کیونکہ متعصب علماء اور خود غرض مفتیوں کے یہ خوب خیر کارنامے ایسے مشہور ہیں کہ محتاج بیان نہیں۔ تاریخ کے صفحات سے ان واقعات کا تذکرہ مٹ نہیں سکتا۔ کہ ایسے سچے اور ایماندار مسلمانوں پر جنہوں نے تمام عمر عند اللہ اسلام کی خدمت کی اور انہیں کی ایفیات اور تصنیفات سے آج تک اسلام زندہ ہے اور انہیں کی کئی کہنی ہوئی کتابوں کے پڑھنے کے بعد ہر ایک مولوی کو علامہ اور فضیلت مآب کا لقب ملتا ہے اور انہیں کے بتائے اور سکھائے ہوئے قواعد پر عمل کرنے سے مفتی صاحب کہلاتے ہیں مگر۔

مقتضائے طبیعتش این است

کا مضمون ہے کہ انہیں پر ان کے علمائے معاصرین نے ارتداد و تکفیر کا الزام فائدہ فرمایا۔ اور یہ خیال نہ کیا کہ ہمارے عبائے تاجر کے دامن سے یہ بدنامی غیبت تک نہ چھوٹے گا۔

اور جو غلا زیادہ دلیر اور بہادر تھے انہوں نے تکفیر کے ساتھ قتل اور احراق کا بھی حکم دیدیا۔ اور وہ بھی اس سادگی سے کہ بعض شہدار اسلام کے تذکروں کے پڑھنے سے صاف معلوم ہوتا ہے کہ مفتی صاحبان نے کیسی خوبی سے جملہ تلاش کیلئے

اور عالمانہ تقریر اور فاضلانہ تدبیر سے حجت قائم کی ہے اور ان کے قلم نے کیسا معرکہ الہامی
فیصلہ کیا ہے اور ان سے کتنا ہوں کا خون بہا ہے۔ بقول
اس سادگی پر کون نہ مر جائے اسے خدا
رہنے ہیں اور ہاتھ میں تلوار بھی نہیں

لہذا اسلام کے وہ مقتدر اور ممتاز اراکین جنہوں نے بنیاد اسلام کو
مستحکم اور مضبوط بنانے میں اپنی مدیم المشل زندگی وقف کی اور وہ مقدس اور ہرگز بزرگ
جن کے باطنی عطیات اور روحانی جذبات سے اسلام کی حقانیت کا شاندار نشان
بلند ہوا اور چار دانگ عالم میں وحدہ لا شریک لہ کا ڈنکا بجا اور اس کے صلہ میں اُنکے
ہر معصوم علمائے ظہا پر نے اُن کو الٰہی داد اور ارتداد کے تنہ پر سبخت جلی نقد کفہ لکھ کر رحمت فرمایا۔
اس کو اگر مفصل لکھا جائے تو طوالت کا خوف ہے اس لیے بطور مشتے نمونہ ادھر داریے۔
اُن کے اسماء گرامی کی مختصر فہرست نذر ناظرین کرتا ہوں۔ اور اگر زیادہ تصریح
کے ساتھ ان واقعات کا مطالعہ منظور ہو تو کتاب تلخیص اہلبیس و طبقات الکبریٰ
ذابیح ابن خلکان و تلخیص ابن اثیر و نفحات الانس وغیرہ وغیرہ کو دیکھئے اور
خود غرض مفتیوں اور معصوب قاضیوں کے فیصلہ کی داد دیکھئے۔

اسلام کی پہلی صدی میں وہ حضرات جن کو اسلام کی جان کٹنا چاہیے اور جنکو
محض حاسدوں کی خود غرضی نے ناوک تکفیر کا نشانہ بنایا ہے محکوم لازم ہوا کہ اس
مختصر فہرست کی ابتدا انھیں کے نام نامی سے کروں تاکہ ناظرین کو معلوم ہو جائے کہ یہ
تکفیر کا مہلک مرض مثل الفلوانزا اور ڈینکو فیور کے جدید تحقیقات کا نتیجہ نہیں ہے
بلکہ اسلام کے نشوونما کے ساتھ اس منحوس وبا کا بھی مادہ پیدا ہوا ہے۔

(۱) چنانچہ منظر العجائب والغرائب مطلوب کل طالب سدا شد الغالب امام العالین
مقدار العاشقین امیر المؤمنین سیدنا حضرت علی رضی اللہ تعالیٰ عنہ کو علماء
خارج نے علانیہ کافر کہا۔

(۲) راکب و شرس رسول زیب اغوش بتول مظلوم کر بلا سید شہد حضرت
امام حسین علیہ العیۃ والثنا کے واسطے علماء کوفہ و شام نے قتل کا فتویٰ دیا۔
(۳) سید الساجدین امام الموحدین حضرت امام زین العابدین رضی اللہ
تعالیٰ عنہ جن کے گھر میں قرآن نازل ہوا۔ جن کے آباء و اجداد نے شرک اور
کفر کا نشان مٹایا۔ اسلام کی برکتوں سے آگاہ کیا۔ توحید حضرت جل جلالہ کا سبق
پڑھایا۔ اس امام اور امام زادہ کی نسبت یہ کہا گیا کہ یہ توبت پرستوں کی ایسی باتیں
کہتے ہیں۔

(طبقات الکبریٰ)

(۴) خیر العالمین و لادہ محبوب رب العالمین حضرت اوس قرنی رضی اللہ
تعالیٰ عنہ کا قول ہے کہ اللہ لوگوں سے مجھ پر دعوتے خدائی کا الزام لگایا۔
(۵) سید ابراہیم سوتی نے نقل کیا ہے کہ اصحاب رسول اللہ کی ایک جماعت
کی نسبت ریا و نفاق منسوب کیا گیا جن میں ایک حضرت زبیر رضی اللہ تعالیٰ عنہ بھی
ہیں جن کا اظہار اصحاب میں شمار ہے۔ وہ نماز میں بہت خشوع کرتے تھے۔ اس
نصویر رکھا گیا کہ یہ ریا کرتے ہیں اور مکار ہیں اور منافق ہیں چنانچہ ایک مرتبہ
کا ذکر ہے کہ جب آپ سجدہ میں تھے تو آپ کے پیرے اور سر پر گرم پانی ڈالا گیا جس سے
آپ کے چہرہ اقدس کی کھال اتر گئی مگر آپ کو خبر نہ ہوئی۔ (دیکھو طبقات الکبریٰ)

(۶) فرد فرید مرد میدان تجرید غواص بجز توحید حضرت ابو یزید بسطامی
رحمۃ اللہ علیہ سات مرتبہ جلا وطن کئے گئے۔ آخر میں جب آپ سفر سے واپس آئے
اورا بنیاد اور اولیاء کے مقامات میں گفتگو کی تو حسین بن عیسیٰ بسطامی جو اس
نواح کا امام اور علوم ظاہری کا مدرس تھا انکار پر آمادہ ہوا اور آپ کو بسطام
سے نکلوا دیا۔

(۷) حقیقت آگاہ حضرت ابو سعید خدری از علیہ الرحمۃ کا یہ قصور تھا کہ اپنے
اپنی کسی تعینت میں یہ لکھا تھا کہ اگر تم دریافت کرو کہ کہاں سے آتے ہو اور کہاں
جاتے ہو تو میرا جواب اللہ کے سوا کچھ نہ ہوگا۔ علماء ظاہر نے اس پر تحقیر کا فتوے دیدیا۔
(طبقات النبیین)

(۸) علامہ ابن جوزی محدث نے اپنی کتاب تلہیس البلیس میں لکھا ہے کہ
حضرت سہیل بن عبد اللہ قسری پر کفر اور بدکاری کی تہمت لگائی گئی اور
فارج الہمد کو کے بصرے بھیجے گئے۔ اور اسی غربت میں انتقال ہوا۔ علامہ نے
معاصرین کو ان سے مخالفت صرف اس وجہ سے کہی کہ ان کا قول تھا کہ تو بہ
ہر سانس کے ساتھ بندہ پر فرض ہے۔

(۹) حضرت ابو سلیمان دارانی قدس سرہ جن کا جلیل القدر صوفیوں
میں شمار ہے اور جن کے حالات اور مناقب مولانا عبدالرحمن جامی نے اپنی
کتاب نفحات الانس میں مفصل تحریر فرمائے ہیں۔ وہ بھی علماء ظواہر کے فتوے
سے جلا وطن ہوئے اور دمشق سے نکالے گئے۔

(۱۰) تلہیس البلیس میں علامہ ابن جوزی نے لکھا ہے کہ حضرت احمد

ابن ابی الجوزی علیہ الرحمۃ کا یہ جرم تھا کہ آپ فرماتے تھے کہ اولیاء اللہ کا مرتبہ اتنا
سے بھی زیادہ بڑھا ہوا ہے اسپر علمائے مخالفت کی اور آپکو اپنا وطن پھوڑنا پڑا
اور مکہ معظمہ میں پناہ لی۔

(۱۱) تاج ابن اثیر جلد میں ہے کہ حضرت عارث محاسبی نے جو حضرت ضعیف
کے استاد تھے علم کلام اور صفات باری تعالیٰ جل جلالہ پر تقریر کی تھی۔ اس جرم
پر سب نے مخالفت کی حتیٰ کہ آپ کے جنازہ کی نماز میں صرف چار آدمی تھے۔

(۱۲) طبقات الکبریٰ میں ہے کہ حضرت ذوالنون مصری رضی اللہ تعالیٰ عنہ
پر عالموں نے کافر اور زندیق ہونے کا فتوے دیا اور مصر سے بیڑیاں اور ہتھکڑیاں
ڈال کر نہایت بے حرمتی کے ساتھ بغداد بھیجے گئے۔ مگر جب خلیفہ نے آپ سے
گفتگو کی تو متعجب ہو کر بولا اگر یہ شخص کافر اور لاندہبہ ہے تو روئے زمین پر کوئی
مسلمان نہیں ہے۔ پھر ایک مرتبہ اعجم کے علما حضرت ذوالنون کی مخالفت میں
مصر جانے کیلئے کشتی پر سوار ہوئے کہ سلطان کے حضور میں ان کے کفر پر گواہی
دیں۔ لوگوں نے اس واقعہ کی حضرت ذوالنون کو خبر دیدی۔ آپ نے کہا خدا یا اگر
یہ لوگ بھوسے ہیں تو ان کو دریا میں عرق کر دے۔ چنانچہ سب کے سامنے
وہ کشتی اُلٹ گئی اور سب ڈوب گئے حتیٰ کہ کشتی بان بھی نہ بچا۔ تب حضرت
ذوالنون سے کہا گیا کہ بھلا کشتی بان کا کیا تصور تھا کہ اپنے فرمایا کہ بدکاروں
کو سوار کیا تھا۔

(۱۳) حضرت سمنون محب علیہ الرحمۃ اور ان کے رفقاء پر بھی سخت مصیبت
آئی اور حرام کاری کی تہمت لگائی گئی۔
(دیکھو طبقات الکبریٰ)

(۱۲۲) حسین بن صلاح (منصور) کی سرگذشت محتاج بیان نہیں علمائے
ظواہر کا اُن کے کفر اور قتل پر فتوے دینا۔ اور اُن کا صبر و استقلال کے ساتھ
جاں بحق تسلیم ہونا مشہور ہے۔ ابن خلکان کا قول ہے کہ قتل منصور کسی ایسے
امر کی وجہ سے نہیں ہوا جو قتل کا موجب ہو۔ وزیر نے یہ کارروائی اُس وقت کی
جب منصور کئی بار مجلس میں لائے گئے اور اُن سے کوئی بات خلاف شریعت
نہ ظاہر ہوئی۔ تب وزیر نے اس کی کوشش کی کہ منصور کی تصنیفات میں کوئی
بات قابل گرفت تلاش کی جائے۔ اسپر لوگوں نے عداوت سے کہا کہ ان کی ایک
کتاب میں لکھا ہے کہ جب انسان سچ کرنے سے مجبور ہو تو ان کے گھر کے ایک
دریچہ کو صاف کر کے اُس کا طواف کرے۔ اسپر قاضی نے منصور سے پوچھا کہ
یہ کتاب تمہاری تصنیف ہے۔ اُنہوں نے اقرار کیا۔ پھر پوچھا کہ یہ مضامین
کس سے حاصل کئے اُنہوں نے کہا کہ حضرت حسن بصری سے۔ مگر منصور کو اس دُعا
کی خبر نہ تھی جو لوگوں نے ان کے واسطے کی تھی۔ بہر حال قاضی نے کہا کہ اسے
خون رینتہ حسن بصری کی کتابوں میں تو یہ مضامین نہیں ہیں۔ وزیر نے خون رینتہ
کو پکڑ لیا اور قاضی سے کہا کہ اس کی تکفیر کی نسبت یہ تمہارے حکم کی فرع ہے
اب اس کی تکفیر کا حکم لکھو۔ قاضی نے تامل کیا مگر وزیر کے مجبور کرنے سے
تکفیر کا فتویٰ لکھ دیا۔ جب عوام نے یورش کی تو وزیر نے خلیفہ سے اس معاملہ
کا ذکر کیا۔ خلیفہ نے صلاح کو بلایا اور ہزار روپے لگوائے۔ جب آپ نے اُن بھی
نے کی تو آپ کے دونوں ہاتھ اور دونوں پاؤں قلم کئے گئے اور سولی دیکر
آپ کی لاش جلانی گئی اسی کا اشارہ حضرت مولانا رومی علیہ الرحمہ نے اپنے

اپنے اس شعر میں کیا ہے

چوں تسلّم درد دست خدا سے بود
لاجنہرم منصور بردارے بود

(۱۵) سراج السالکین تاج الاولیاء حضرت جنید بغدادی علیہ الرحمہ
کو جو سید الطائف اور تمام صوفیائے کرام کے مرجع اور ماویٰ ہیں۔ علمائے ظاہر
کے ہاتھوں بار بار یہ واقعہ پیش آیا کہ آپ کافر اور زندیق قرار دیے گئے اور
ماخوذ ہوئے۔ اور علمائے گواہیاں دیں کہ ہمارے سامنے انہوں نے کفر
اور بے دینی کے کلمات کہے تھے۔ اور خلاف شریعت خیال ظاہر کیا تھا۔
(دیکھو تلبیس ابلیس ابن جوزی)

(۱۶) طبقات الکبریٰ میں ابو بکر تلمسانی کا بیان ہے کہ ابو دانیال جو
نہایت سربز آدرودہ شخص تھا وہ حضرت جنیدؒ اور حضرت رومیؒ اور حضرت
سمنونؒ اور ابن عطاءؒ اور تمام مشائخ عراق کو الزام دیتا تھا اور اگر کسی کو
ان کا مداح یا معتقد پاتا تھا تو غضب ناک اور برہم ہوتا تھا۔

(۱۷) تلبیس ابلیس میں علامہ ابن جوزی نے لکھا ہے کہ عبداللہ ابن احمد
باہلی ملقب بہ خلیل نے خلیفہ معتصد باللہ کے دربار میں صوفیوں کی شکایت
کی کہ یہ لوگ زندیق اور بے دین ہیں اور خلیفہ کا یہ فرض ہے کہ اسلام کو ان کے
فتنے سے بچائے۔ اور یہ غلام خلیل وہ عالم ہے کہ علامہ ابن ندیم نے اپنی
کتاب الفہرست میں لکھا ہے کہ کتاب الدعاء اور کتاب الالفاظ الی اللہ اور
کتاب الصلوٰۃ اور کتاب المواعظ اس کی تصنیفات سے ہیں۔

(۱۸) محمد بن الفضیل یعنی علیہ الرحمۃ کو اس جرم پر جلا وطن ہونے کا حکم مہاکہ
 اُنکا مذہب اہل حدیث کا مذہب تھا۔ آپ نے فرمایا کہ میں جہتک نہ نکلونگا کہ تم
 میرے گھلے میں رسی ڈال کر شہر کے بازاروں میں یہ کہتے ہوئے نہ لیجاؤ گے کہ یہ
 بدعتی ہے چنانچہ جب آپ کے ساتھ ایسا ہی سلوک کیا گیا اور شہر سے نکال
 دیا۔ اُس وقت آپ نے ان لوگوں سے مخاطب ہو کر یہ فرمایا کہ اللہ تعالیٰ نے
 تمہارے دلوں سے اپنی معرفت نکال لی اور ایسا ہی ہوا کہ پھر بلخ میں کوئی
 صوفی نہ ہوا۔ حالانکہ قبل اس کے سب شہروں سے زیادہ بلخ میں صوفی
 پیدا ہوتے تھے۔ (دیکھو طبقات الکبریٰ)

(۱۹) شیخ عبداللہ ابن حمزہ سے بھی زمانہ منحرف ہو گیا۔ (طبقات الکبریٰ)

(۲۰) حکیم زبیدی رضی اللہ تعالیٰ عنہ نے جب کتاب علل التشریح اور کتاب

ختم الاولیاء تصنیف کی تو لوگ بگڑ گئے اور بلخ سے نکال دیا۔ (طبقات الکبریٰ)

(۲۱) ملکے کے زاہدوں نے یوسف بن حسین سے دشمنی کی۔

(طبقات الکبریٰ)

(۲۲) ابوالحسن بوشنجی نیشاپور سے نکلا گئے۔ (طبقات الکبریٰ)

(۲۳) ابو عثمان مغربی علیہ الرحمۃ کو باوجود اُن کے ریاضات اور مجاہدات

اور علمی کمالات کے کہ معتبر سے نکالا گیا۔ (دیکھو طبقات الکبریٰ)

(۲۴) تاج الدین سبکی علیہ الرحمۃ محدث و صوفی کے کفر پر چند مرتبہ

گواہیاں گزریں حالانکہ وہ عابد اور متبع سنت تھے۔ (تلمیسی بلخیس)

(۲۵) ابوبکر نابلسی علیہ الرحمۃ پر کیا گیا الزام لگائے گئے۔ حالانکہ

اُن میں علم و فضل و زہد و استقامت طریقت امر بالمعروف اور نہی عن المنکر کی سرداری موجود تھی مگر لوگ بیڑیاں ڈال کر آپ کو مصر میں لائے اور سلطان کے حضور میں آپ کے خلاف شہادت دی۔ آخر اُن کی زندہ ہی کھال کھینچی گئی۔ مگر جب وقت کھال کھینچی جاتی تھی تو آپ کا بیچے اور پاؤں اور پتھے اور آپ قرآن پڑھتے تھے اس سبب سے قریب تھا کہ لوگوں میں شورش پیدا ہو جائے۔ فوراً سلطان نے کہا کہ پہلے ان کو قتل کر دو پھر کھال کھینچو (دیکھو طبقات الکبریٰ)

(۲۶۶) ابوالقاسم نصر آبادی باوجود ذکوہ کاری۔ زہد اور پرہیزگاری کے بصرہ سے نکالے گئے جو متبع سنت تھے۔ (طبقات الکبریٰ)

(۲۶۷) ابوالحسن خضریٰ علیہ الرحمۃ کے کفر پر گواہیاں پیش ہوئیں (طبقات الکبریٰ)

(۲۶۸) ابن سمنون علیہ الرحمۃ کی شان میں یہاں تک کہا گیا کہ باوجود آپ کے

علم اور پرہیزگاری کے لوگ آپ کے جنازہ پر نہیں آئے۔ تبیس ابلیس)

(۲۶۹) آشنائے بحر حقیقت حضرت ابو بکر شبلی علیہ الرحمۃ بھی علامہ ابن جنزی

کی طعن ملامت سے نہیں بچے اور اپنے علماء ہمعصر کے باعث زنجیروں میں باندھے گئے اور کفر کا فتویٰ دیا گیا۔ اور لوگوں نے راہ چلتے پھرتے پتھر مارے جس سے آپ کے پاؤں ایسے زخمی ہو گئے کہ چلتے تو زمین پر خون کے چھاپے بن جاتے۔ اور کتاب تذکرۃ الاولیاء میں ہے کہ اکثر لوگ آپ کے قتل پر آمادہ ہوئے۔

(۳۰۱) علامہ ابن جنزی نے اپنی کتاب تبیس ابلیس میں حضرات صوفیہ کرام

پر اس قدر اعتراض کئے ہیں کہ محبوب سبحانی عاشق ربانی عوث الثقلین حضرت

محمی الدین عبدالقادر جیلانی رضی اللہ تعالیٰ عنہ بھی اُن کے قلم سے نہیں بچے۔ اور

آپ کی شان اقدس میں وہ الفاظ لکھے ہیں اور ایسی ہے ادبی سے آپ کا ذکر کیا ہے جس کے اعادہ سے روئیں کھڑے ہو جاتے ہیں۔

(۳۱) حضرت شیخ احمد رفاعی علیہ الرحمۃ پر زندقہ اور الحاد اور محرمات کو صلا قرار دینے کی تہمت لگائی گئی۔ (طبقات الکبریٰ)

(۳۲) امام ابو القاسم بن قستی پر کفر کا الزام لگایا گیا چنانچہ آپ علمائے عصر کی تجویز سے قتل ہوئے۔ (دیکھو طبقات الکبریٰ)

(۳۳) حضرت ابن برجان صوفی بھی قتل ہوئے (دیکھو طبقات الکبریٰ)

(۳۴) شیخ خولی علیہ الرحمۃ بھی کفر کے الزام میں قتل ہوئے (طبقات الکبریٰ)

(۳۵) حضرت مرجانی علیہ الرحمۃ کے خلاف حاسدوں نے گواہیاں دیں۔

اور کافر قرار دیکر اُس پر گزیدہ خد کو قتل کیا۔ (طبقات الکبریٰ)

(۳۶) حضرت خواجہ شمس الدین حافظ شیلادی علیہ الرحمۃ بھی طعن طلامت سے نہیں بچے حتیٰ کہ آپ کے جنازہ کی نماز پڑھنے میں لوگوں کو عذر تھا۔

(۳۷) حضرت مولانا شمس تبریز علیہ الرحمۃ کو بھی جان بچانا دشوار ہوئی۔

(۳۸) حضرت جلال الدین رومی قدس سرہ سے بھی لوگ بدظن ہوئے آپکا

بڑا قصور یہ تھا کہ آپ مسلمانوں کے کسی فرقہ کو برا نہیں کہتے تھے۔ چنانچہ ایک عالم فقیہ

نے اپنے شاگرد کو آپ کے پاس بھیجا کہ دریا فت کرو۔ اگر آپ ہر فرقہ سے اتفاق

ظاہر کریں تو آپ کو گالیاں دو۔ اُس نے حسبِ نہایتی حاضر ہو کر آپ سے پوچھا

اور جب آپ نے مسلمانوں کے کسی فرقہ سے اختلاف نہ کیا اور کسی کو برا نہ کہا تو

اُس نے آپ کو علانیہ گالیاں دیں۔ آپ نے کہا ایشا نفسی سے فرمایا کہ مجھے

اس سے بھی اتفاق ہے۔

(۲۹) علی ہذا ہندوستان کے مشاہیر حضرات صوفیہ کی بھی یہی حالت ہوئی
چنانچہ شہید سرد پلوئی کا قصہ اس قدر مشہور ہے کہ جس کے اعادہ کی یہاں ضرورت
نہیں۔ اور جس عالمانہ تقریر اور فاضلانہ تدبیر سے اس بے گناہ کا خون بہایا گیا
تاریخ کے صفحوں سے اس کا نشان قیامت تک نہ مٹے گا۔

(۲۰) حضرت فرید الدین عطار بھی شہید ہوئے۔

(۲۱) حضرت محبوب الہی سید نظام الدین سلطان المشائخ کے طرز اور عادات

پر نکتہ چینی کی گئی۔

(۲۲) حضرت مولانا شاہ عبدالقدوس گنگوہی کو بدعتی کا خطاب دیا گیا حالانکہ

ان کی حقانیت و ریاضت کا زمانہ معترف ہے اور برگزیدہ اور فدا رسیدہ جانتا ہے۔

(۲۳) مناقب زاقیہ میں ملا نظام الدین صاحب فرنگی محل نے لکھا ہے کہ حضرت

شاہ سید عبدالرزاق صاحب بالنسوی قدس سرہ العزیز پر بھی لوگوں نے نماز

کے متعلق اعتراض کیا۔

(۲۴) جناب شاہ نیاز احمد صاحب بریلوی علیہ الرحمۃ پر معترضین نے رفض

والحاد کا الزام لگایا۔

(۲۵) شاہ عبدالرحمن صاحب صوفی موجد لکھنوی کو حاسدوں نے معاذ اللہ

زندیق کہا۔

(۲۶) شہید فی بسیل اللہ مولانا سید امیر علی صاحب جو مولانا شاہ عبدالرحمن

صاحب کے خلیفہ اور نہایت زاہد اور پرہیزگار عالم تھے مگر وہ بھی علماء ظواہر کے پنجے سے

نہ بچے۔ چنانچہ مفتی سعد اللہ صاحب نے اس بے گناہ کے قتل کا فتویٰ دیکر عشرہ محرم میں آپکا
سر منو مان کر گڑھی سے نیچے پرچر ہا کر مکھنوں میں لانا چاہا۔

مگر یہ خیال کیا جائے کہ حضرات صوفیہ جو ش عشق اور بادہ توحید میں مسرور
رہتے ہیں اور ان کے بعض عادات اور ارشادات پر علمائے ظواہر معترض بھی ہیں
اسلئے مخالف شریعت سمجھ کر ان کو مرتد ملحد کافر اور لامذہب کہتے ہوئے توہم ناظرین
کے اطمینان کیواسلئے اب اس گروہ صوفیہ کے چند مقصد حضرات کے اسما و گرامی
نکاح کر تے ہیں۔ جن کا مدار شریعت ظاہری پر ہے اور اتباع سنت کے خلاف
وہ تدم بھی نہیں رکھتے۔ اور علاوہ ہدایات روحانیت اور حقانیت کے ان کو علوم
ظاہری میں بھی کمال تھا۔ اور ان کے تہجد اور تقدس کا علم ظواہر کو بھی اعتراف ہے
مگر ان کے علمائے معاصرین نے ان کو بھی نہیں چھوڑا۔ اور کافر و زندیق کا خطاب
مرحمت نہرایا۔

(۲۷۶) چنانچہ حضرت شیخ احمد سرہندی مجدد الف ثانی علیہ الرحمۃ جو آج
حضرات نقشبندیہ کے پیران عظام میں ہیں اور آپ کے فیوضات سے یہ خاندان
سستفیض ہے اور آپ کے ہدایات اور ارشادات مطابق شریعت و سنت ہوا
کرتے تھے مگر وہ بھی کافر قرار دیئے گئے اور علماء ہی کے فتوے سے اس برگزیدہ
خدا کی ریش مبارک لوجی گئی۔ اور گوالیار کے قلعہ میں قید ہوئے۔

(۲۷۸) مولانا شاہ ولی اللہ صاحب محدث دہلوی جو درحقیقت اسم با مستی
تھے اور جن کا ہندوستان کے شاہیر علماء میں شمار ہے۔ اور آپ کا طریقہ بھی نقشبندیہ
تھا گیا نسوسن پر بھی بدعت اور گمراہی کا الزام لگایا گیا۔

(۱۴۹) حضرت مرزا جان جانا علیہ الرحمۃ جو نقشبند اور عالم متبحر تھے وہ بھی مسلمانوں

کے ہاتھ سے شہید ہوئے۔

اب یہ شبہہ بھی جاتا رہا اور صاف اور بخوبی ظاہر ہو گیا کہ وہ حضرات صوفیہ بھی جن کا متبع شریعت اور سنت ہونا معتبر اور مستند طریقے سے ثابت ہے وہ بھی علماء زلوامہ کے فتوے سے الحاد و ارتداد کے سزاوار ہوئے۔

الغرض طبقہ اسلام میں نظر غائر سے دیکھا جائے تو کوئی عہد اور کوئی قرن ایسا نہ ملے گا جس میں حضرات صوفیہ کرام کے خلاف علمائے عظام نے اپنی زبان یا اپنے قلم سے کوئی کارروائی نہ کی ہو۔ اور خواہ صوفی کسی طبقہ اور کسی مشرب کا کیوں نہ ہو مگر جب اُس کے نام کے ساتھ لفظ صوفی ضم ہوا تو اُن کو ضرور ناگوار ہوا۔ اور غضبناک ہو کر یہ قد کفر قد کفر فرمانے لگے۔ ہم نے مثیلاً یہ چند نام حضرات صوفیہ کرام کے یہاں درج کئے ہیں۔ ورنہ اس تیرہ سو برس کے اندر جاہ طلب علماء کے کارنامے اور اُن حضرات کے نام نامی جن پر الحاد اور کفر کا الزام لگایا گیا ہے اگر تفصیل کیساتھ لکھے جائیں تو ایک ضخیم کتاب ہو جائے۔

یہ بھی دیکھنا چاہیے کہ ہم نے جس قدر نام حضرات صوفیہ کے اوپر تحریر کئے ہیں یہ معمولی درویش بھی نہیں ہیں بلکہ یہ اُن اہل اللہ کے اسماء گرامی ہیں جن کے برکات اور فیوضات سے زمانہ مستفیض ہے جن کے زہد اور عبادت۔ بزرگی اور حقانیت کا سب کو اعتراف ہے۔ اپنے اپنے عہد میں یہ مشہورائے خلق اور رہنمائے عالم ہوئے ہیں اور بڑے بڑے ممتاز مشائخین اور مشہور بزرگان دین اُن کے حلقہ بگوش ہیں۔ اور علاوہ اس یافت اور دید کے یہ حضرات علوم ظاہری میں بھی کمال

رکتے تھے۔ ہزاروں کتابیں ان کی تصنیفات سے ایسی ہیں جن کا پڑھنا اور ان کے
 منہ میں دمطالب کا سمجھنا بھی ہمارے زمانے کے علما کو دشوار ہے بلکہ تابعین اور
 تبع تابعین کے نام بھی اس سلسلہ میں درج ہیں حتیٰ کہ اصحاب اجدہ اور آل رسول اللہ
 کے نام بھی اس مختصر فہرست میں موجود ہیں جن کی شان اور بزرگی علم و فضل بجز اوتقدیر
 کا شاید کسی کو انکار نہ ہوگا مگر ہمارے علماء ظواہر ان سے بھی ناخوش رہے۔ اب نفاہر
 مقبولان ہارگاہ احدیت اور محبوبان حضرت صمدیت کا اور کوئی تصور تو معلوم نہیں ہوتا
 بجز اس کے کہ یہ برگزیدہ خدا پر لقیّت کے شیوا اور صوفی کے پاک لقب سے مشہور ہوئے
 تھے اور شاید اسی جرم پر ان کے معاصرین علماء ظواہر نے ان کو طرح طرح کی تکلیفیں
 بھی دیں۔ زنداں میں قید بھی کیا۔ انواع انواع قسم کے تشدد بھی کئے۔ پتھر بھی مارے
 یہ سختی بھی کی۔ جلا وطن بھی کیا۔ الحاد اور ارتداد کے الزام بھی لگائے۔ تکفیر کا فتویٰ
 دیکر ان کی کھال بھی کھینچی۔ ان کو قتل بھی کیا۔ انکی لاش کو بھی جلایا۔

مگر مجبوری یہ ہے کہ علما کی اس ناخوشی کا علاج نہیں۔ جو شخص خدائے عزوجل
 کی حقانیت کو سمجھے گا۔ تو حید حضرت احدیت کی دل سے تصدیق کریگا۔ خدا کی محبت میں
 ہمہ تن مصروف ہوگا۔ اس کی لوگ عظمت بھی کریں گے اور اس کو صوفی اور شیوائے
 طریقت بھی کہیں گے۔ اور یہ فلق کی سرداری اس کو خدا کی طرف سے ملتی ہے جس کو
 کسی کا حسد اور تعصب شاہی نہیں سکتا۔

لیکن اس سے بھی زیادہ حیرت اور تعجب کی بات یہ ہے کہ علماء ظواہر کی یہ بدسلوکی
 کاش حضرات صوفیہ کرام ہی کی ذات تک محدود رہتی اور اس عداوت کا جو کچھ نتیجہ ہوتا
 وہ انہیں مظلوموں کی جان پر گنہر جاتا تو بھی غنیمت تھا مگر انفسوس ایسا بھی نہ ہوا کیونکہ

تاریخ کی درق گردانی کرنے سے معلوم ہوتا ہے کہ ان کی نفسانیت کا دائرہ بہت وسیع ہے اور نمود و شہرت کے شوق اور جاہ پرستی کی ہوس نے ان کے انصاف کی آنکھوں پر ایسا سنگین حجاب ڈالا ہے کہ یہ اپنی ہی فوج کو مارنے لگے اور جن کے خرمین تحقیق کے یہ خود خوشہ ہیں۔ اور جن کی تصنیف کردہ کتابوں کے پڑھنے سے یہ قاضی اور مفتی کہلاتے ہیں انہیں پر ہاتھ صاف کیا اور بڑے بڑے بزرگ اور متبحر علماء مستقدمین اور متاخرین کی بھی تکفیر کا فتویٰ لکھ دیا۔ اب ان عالموں کی پاک روئیں اگر اپنے ان شاگردوں کی نسبت زبان حال سے یہ کہیں تو بیجا نہ ہو گا۔

کس نیا سوخت علم تیرا من

کہ مرا عاقبت نشانہ نہ کرد

لہذا اب ہم ان علمائے معتبرین کے نام نامی لکھتے ہیں کہ جنہوں نے اسلام کا دفتر درست اور مرتب کیا۔ کلام الہی کی تفسیریں لکھیں۔ احادیث نبویؐ کے جمع کرنے میں کوشش کی۔ قانون فقہ مرتب فرمایا اور بعض نے محدث بعض نے حجت الاسلام کا لقب پایا۔ اور اپنے اپنے عہد میں اسلام کی حمایت اور ایسی ہمدردی کی کہ لوگ ان کے گرویدہ رہے۔ اور آج بھی ان کا نام عظمت کے ساتھ لیا جاتا ہے مگر ان کے معاصرین نے ان کو بھی نہیں چھوڑا۔ اور ان کو بھی تکفیر کا خطاب مرحمت فرمایا۔ جس کے دیکھنے سے حضرات صوفیہ کے طرفداروں کو کسی قدر ضرور صبر آئے گا اور سمجھیں گے کہ اس تکفیر کی بابت کچھ ہمارے ہی پیشواؤں پر نہیں ہوئی ہے بلکہ ان عالموں کے استاد بھی ان کے قدر قدر کلمہ کے حملے سے نہیں بچے۔

(۵۰) جناب امام ابو حنیفہ نعمان بن ثابت علیہ الرحمہ جن کو مسلمانوں کا بڑا گروہ

امام عظیم کہتا ہے اور جن کی تقلید کو لازم ہانتا ہے اُس متبر عالم اور مسلمانوں کے محسن مقدس اور برابر شخص کی نسبت لوگوں نے ایسی ایسی باتیں کہیں جن کا نقل کرنا بے ادبی ہے۔ بعضوں نے آپ کو جاہل ٹھہرایا بعض نے بدعتی بنایا بعض نے کفر کی نسبت کی۔

(۵۱) امام ابو عبد اللہ محمد بن ادیس شافعی علیہ الرحمۃ ایسے پاک اور مقدس امام کو حاسدوں نے *اَضْمَرْمِنْ اِجْلِیْسِ* کا خطاب دیا۔ اور اُن کے مرنے کی دعائیں مانگیں۔ اور علماء عراق و مصر نے اُن پر یہاں تک اتہام لگائے کہ بن سے دارِ سلام تک ایسی بے حرمتی سے قید کر کے بھیجے گئے کہ ہزاروں آدمی ملامت کرتے اور گالیاں دیتے جاتے تھے اور آپ اُن کے حلقے میں سر جھکائے ہوئے تھے۔
(طبقات الکبریٰ)

(۵۲) امام مالک بن انس علیہ الرحمۃ پچیس سال تک جمعہ اور جماعت کے لئے باہر نہ نکلے اور ایسی ذلت سے قید کئے گئے کہ جس کے سننے سے بدن میں عشتہ پڑتا ہے اور اس بیدردی سے آپ کی مشکیں باندھی گئیں کہ ہاتھ بازو سے اُکھڑ گیا۔ پھر اونٹ پر سوار کئے اور کہا گیا کہ اس سئلہ کی صحت کا اقرار کریں۔ جسے وہ دل سے غلط جانتے تھے۔ آخر امام نے اونٹ پر کھڑے ہو کر فرمایا کہ جو مجھ کو جانتا ہے وہ جانتا ہے اور جو نہ جانتا ہو وہ جانے کہ میں مالک بن انس ہوں اور صاف کہتا ہوں کہ *طَلَانُ الْمَلِكِ لَا یَسْنُ بِشَیْءٍ*۔ اسپر ستر کوڑے مارے گئے اور قید رکھے گئے۔
(طبقات الکبریٰ)

(۵۳) امام احمد بن حنبل علیہ الرحمۃ کی مصیبت سنو کہ اٹھائیس مہینے تک

وہ قید رہے۔ اور بھاری بھاری زنجیریں اُن کے پاؤں میں ڈالی گئیں اور مجلس میں جگائے جلتے تھے اور لوگ اُن کو طمانچہ مارتے تھے۔ اور منہ پر ہتھکڑیاں تھیں۔ اور شام کو قید خانے سے نکالے جاتے اور کوڑوں کی ماراں پر پڑتی۔ اور مارنے کے بعد اُن کے سرین سے گوشت کی بوٹیاں اور چمڑہ نوچا جاتا۔ ابن داؤد جو خلیفہ کی طرف سے مناظرہ کرتا تھا وہ امام موصون کو گمراہ اور بدعتی کہتا تھا۔ چنانچہ عرصے تک مخالفین مناظرہ کرتے رہے یہاں تک کہ خلیفہ گھبرا گیا۔ اُس وقت ابن داؤد نے کہا کہ اے امیر المؤمنین آپ ان کو قتل کیجئے ان کا خون ہماری گردن پر ہے۔ اس پر خلیفہ نے اس قدر طمانچہ مارے کہ آپ کو غش آگیا۔

(طبقات الکبریٰ)

(۵۴) امام محمد بن اسمعیل بخاری جنہوں نے احادیث رسول اللہ کے جمع کرنے میں اپنی زندگی کو وقف کر دیا۔ اور جن کو آج تک سب عزت کی نظر سے دیکھتے ہیں وہ پاک امام خارج البلد کیا گیا۔

(طبقات الکبریٰ)

(۵۵) امام نسائی محدث مسجد میں شہید کئے گئے۔

(۵۶) علامہ عبدالکریم شہرستانی جو علامہ ابوالقاسم کے شاگرد اور محدث سمعانی کے فن حدیث میں استاد تھے۔ ان کے ہم عصر علمائے ان پر الحساد کا گمان کیا۔

(طبقات الکبریٰ)

(۵۷) ابن خازن بایں تہر و امانت زندیق قرار دیئے گئے۔ (طبقات الکبریٰ)

(۵۸) شیخ ابو مدین مغربی بحرم زندقہ جلا وطن کئے گئے۔ (طبقات الکبریٰ)

(۵۹) شیخ عزیز الدین بن عبد السلام بھی کفر کے الزام سے نہپے۔ (طبقات الکبریٰ)

(۶۰) شیخ الاسلام قسیمی الدین گیسے لوگوں نے سہرا کیا۔ (طبقات الکبریٰ)

(۶۱) حضرت فخر الدین عزاوی بھی بدکار مشہور ہوئے۔ (طبقات الکبریٰ)

(۶۲) سید عمر بن الفارض کی نسبت بھی لوگوں نے انکار کیا۔ (طبقات الکبریٰ)

(۶۳) ابوالحسن شاذلی علیہ الرحمۃ کو مع انکے رفقا کے ملک مغرب نکالا۔ اور سکندریہ

مکہ بھیجا کہ عنقریب وہاں ایک مغربی زندقہ پونچھے گا جسکو ہم نے نکال دیا ہے اُسکے
مٹنے سے پرہیز کرنا چاہیے۔ چنانچہ جب امام موصوف اسکندریہ پونچھے تو دیکھا کہ
وہاں کے لوگ ان کو گالیاں دیتے ہیں۔ (دیکھو طبقات الکبریٰ۔)

(۶۴) شیخ ابوالحسن اشعری جو طبقہ اہل سنت کے مشہور امام اور معتبر عالم

ہیں مگر ان کو بھی الحاد کا الزام لگایا اور کافر کہا۔ (طبقات الکبریٰ)

(۶۵) حضرت ابو نعیم اصفہانی مصنف کتاب حلیہ اور طبقات کو اہل لیان

اصفہان نے خارج البلد کیا۔ (طبقات الکبریٰ)

(۶۶) شیخ محی الدین ابن العزلی علیہ الرحمۃ کو امام الموحدین اور کبریٰ ستر

اور اکیس اعظم اور شیخ الطائفہ کہتے ہیں۔ مگر ایسے جلیل القدر اور ممتاز عالم کی تکفیر

کا فتویٰ عالموں نے لکھ دیا۔ چنانچہ مولانا عبدالرحمن جامی سن اپنی کتاب

نفحات الانس میں ابن عربی کی نسبت لکھا ہے کہ۔

”لے قدوة قائلان وحدت وجود است و بسیائے از فقہا و علما و ظاہر

در دے ظن کرده اند۔“

اور اس کے بعد آپ لکھتے ہیں کہ شیخ رکن الدین علاؤ الدولہ ابن عربی

کی نسبت فتوحات مکیہ کے حاشیہ پر لکھ دیا ہے کہ ”تخطیہ بلکہ تکفیر کردہ است“

اور اس مقتدر عالم کے واسطے فقط تکفیر ہی کا فتوے نہیں ہوا بلکہ حضرات علمائے
 یہ فتوے دیا ہے کہ: كُفْرُهُ لَا اَشَدَّ مِنْ كُفْرِ الْيَهُودِ وَالنَّصَارَىٰ۔
 یعنی اس کا کفر یہود اور نصاریٰ کے کفر سے بڑھ کر ہے اور اسپر بھی مفتی صاحبان
 کو صبر نہ آیا تو ان کے تمام گروہ پر تکفیر کا فتوے جاری فرمایا چنانچہ ابن مقرئ
 فقینے دینداری کے جوش میں یہ فتوے دیا: مَنْ شَكَّ فِي كُفْرِ طَائِفَةٍ
 ابْنِ عَرَبٍ فِي فَهْمٍ كَافِرٍ۔ اور جب اسپر بھی ان کے دلوں کی آگ نہ ٹھنڈی
 ہوئی۔ تو ان کے کفر میں شک کرنے والوں پر بھی کفر کا فتوے دیدیا۔ اور صان
 لکھ دیا کہ: مَنْ لَمْ يُكْفِرْ طَائِفَةَ ابْنِ عَرَبٍ كَانَتْ لَمْ يُكْفِرِ الْيَهُودَ وَ
 النَّصَارَىٰ وَمَنْ شَكَّ فِي كُفْرِهِ لَا وَمَنْ هُوَ مِثْلُهُ فَهُوَ كَافِرٌ وَمَنْ
 شَكَّ فِي كُفْرِهِ فَهُوَ كَافِرٌ۔ بعض نے ہر روز دس مرتبہ ان پر لعنت کرنے کو
 اپنا وظیفہ ٹھہرایا۔ ایک گروہ نے ان کے مزار مبارک کو مزابہ بولیں و ہراڑ بنایا۔

(۶۷) حضرت مولانا عبدالرحمن جامی علیہ الرحمۃ پر بغداد کے عالموں نے فیض

کا فتوے دیا۔

(۶۸) امام محمد ابو حامد الغزالی علیہ الرحمۃ کا حال سب جانتے ہیں کہ آج تک
 ان کا لقب حجتہ الاسلام ہے مگر یہ حضرت بھی اپنے زمانے میں کافر ٹھہرائے گئے۔
 امام یافعی نے کتاب ارشاد میں لکھا ہے کہ ابن رشد جو مستحکم عالم تھا اور قاضی
 عیاض اور دیگر علماء معاصرین نے آپ کی تکفیر کا فتوے دیا اور آپ کی کتاب
 احیاء العلوم کو جلا دیا۔ جب امام غزالی کو یہ خبر ہوئی تو اپنے قاضی کے لئے
 بد دعا کی چنانچہ اسی روز وہ مرگ مفاجات سے تمام میں مر گئے اور بعض کہتے ہیں

کہ فیلفہ ہدی نے قاضی صاحب کے قتل کا حکم دیا مگر بعد اس کے جلیل القدر علما حضرت
امام غزالی کے قائل ہوئے۔ اور احیاء العلوم کو آپ ذر سے لکھوایا۔

(طبقات الکبریٰ)

(۶۹) اس آخر زمانے میں شمس العلماء مولانا شبلی نعمانی جو مسلمانوں کے

سچے بہادر دیکھے۔ اور جن کی سعی اور کوشش نے ندوہ کو دوبارہ زندہ
کیا۔ اور اُس کی مالی آمدنی میں نمایاں ترقی ہوئی۔ دارالعلوم تعمیر کرایا۔
مسلمان بچوں کی مذہبی تعلیم کے واسطے اس پرانہ سالی میں سرگردانی کی
تکلیفیں برداشت کیں۔ اس کے صلہ میں علما نے اُن کو بھی تکفیر کا خطاب
مرحمت فرمایا۔

(۷۰) اس کے بعد مولانا محمد عبدالباری صاحب لکھنوی جن کی صورت

مسلمانوں کی ہے لباس مسلمانوں کا ہے۔ عادات مسلمانوں کے ہیں اور علاوہ
علم و فضل کے بہ کمال احتیاط شریعت اور سنت کے پابند بھی ہیں مگر انکی
بھی تکفیر کا فتوے محض اس جرم پر ہوا کہ آپ انجن خدام کعبہ کے ممتاز
ممبر ہیں۔

غرض اس مختصر فرسٹ کے دیکھنے سے اسکا اندازہ بخوبی ہو سکتا ہے کہ

کہ ہر عہد اور ہر قرن میں علماء زطلواہر کے ہاتھوں سے اُس شخص کو ضرور سدومہ
پہنچا ہے جو اپنی قوم میں ممتاز ہوا۔ اور جس کی عظمت اور بزرگی کی غیر معمولی
شہرت ہوئی ہے ایسے نہ طبقہ علما کی قید ہے۔ نہ حضرات صوفیہ کرام کی
خصوصیت ہے جس عالم نے اپنے معاصرین کے خیالات سے بڑھ کر کوئی بات

بات زبان سے نکالی وہ ضرور مہنوں یا مرتد یا ملحد یا کافر سمجھا گیا اور جس صوفی نے تصوف کے معنوی لطائف اور نکات بیان کئے اور اس کی حقانیت کا زمانہ معتبر ہوا۔ بس علماء نے ظواہر کو ضبط کا یا ربا نہ رہا چاہے وہ کیسا ہی مقدس اور اہم اور برگزیدہ خدا کیوں نہ ہو مگر قَدْ كَفَرَ قَدْ كَفَرَ کہنے لگے۔

ایک ماہ میں تو حضرات فقہانے تکفیر کی یہ کثرت کر دی تھی کہ معمولی معمولی باتوں پر کفر کا فتوے دیدیا اور اذنیے ادنیٰ فرودعی مسائل کی مخالفت پر مسلمانوں کو قتل کرادیا۔ چنانچہ امام ابوحنیفہ علیہ الرحمۃ سے یوسف بن خالد نے وتر کا مسئلہ پوچھا۔ آپ نے فرمایا کہ واجب ہے۔ بس یوسف بن خالد فقہ نے اُس کے جواب میں کہا کہ کَفَرْتَ يَا ابُو حَنِيفَةَ۔ اسی طرح صد ہا مسلمان ہاتھ کھول کر نماز پڑھنے پر کافر ٹھہرے۔ ہزاروں گردن امدکان کا مسح نہ کرنے پر مارے گئے۔ خلق قرآن کے مسئلہ نے مسلمانوں کے خون کی ندیاں بہا دیں۔ خلافت اور امامت کی بحث میں شہر ویران ہو گئے۔ اور آج بھی وہی کیفیت ہو کہ بے سرو پا الزام لگا کر فقیروں کے ایک فرقہ احلام پوش کو مفتی عزیز الرحمن صاحب نے کافر کہدیا اور لکھدیا کہ یہ اذن کے ساتھ ارتباط و اختلاط محبت و وداد قطعاً حرام و ناجائز ہے۔“

مگر جن کو خدا نے عقل و انصاف کا مادہ دیا ہے اور جو کفر اور ایمان کی حقیقت کو جانتے ہیں اور حق و باطل کی تمیز کر سکتے ہیں وہ ایسے مفتیوں کی ذرہ برابر بھی وقعت نہیں کر سکتے جو فقہ کی دس پانچ کتابیں پڑھنے اور ازالہ نجاست وغیرہ کے مسائل جان لینے کے بعد مسلمانوں کو کافر کہنے لگتے ہیں۔

اور ان کے دیئے ہوئے کفر کے فتوے سمجھ داروں کے دل پر کیا اثر کر سکتے ہیں
کیونکہ مفتی صاحب کا سیاہ کیا ہوا کاغذ خدا کا نوشتہ تو ہے نہیں۔ غایت
مافی الباب یہ ایک عالم یا چند عالموں کی رائے ہے۔ پھر یہ کیونکر ہو سکتا
ہے کہ کسی شخص کے کہہ دینے سے کوئی مسلمان کافر ہو جائے گا۔ اور ان کے
فتوے پر خدا اس کو دوزخ میں بھیجے گا۔

اس فہرست کے دیکھنے سے اور اس کفر والحادی کی بحث سے ایک
خراب اور نہایت قبیح نتیجہ اور بھی نکلتا ہے جو اسلام کی شان و شوکت
اور خاص خصوصیت کو بالکل ٹالے دیتا ہے وہ یہ کہ مسلمانوں کا یہ دعوائے
ہے کہ ہمارے بانی اسلام نے تیس سال کی اپنی مسلسل کوشش اور
جانفشانی سے ہم کو توحید کا سبق پڑھایا۔ تابعین اور تبع تابعین کی ہمت
اور سپاہیوں نے مغرب سے مشرق تک وحدہ لا شریک لہ کا ڈنکا بجایا اور یہی
عقیدہ ہے کہ قیامت تک توحید اور سچائی کے ساتھ اسلام قائم رہے گا۔
مگر کفر والحادی کے یہ فتوے دیکھنے سے یہ معلوم ہوتا ہے کہ مسلمانوں کے
یہ دعوائے نقش بر آب سے زیادہ وقعت نہیں رکھتے کیونکہ اول تو حضرات
صوفیہ کرام کا یہ مقدس گروہ جس میں ہر ایک پیشوا کے خلق اور رہنمائے
خاص و عام ہے اور جن کو اسلام کی روح اور تہان کہنا چاہیے۔ اور جن کے
ایمان اور ایقان میں شک کرنا گویا روز روشن میں وجود آفتاب سے انکار
کرنا ہے اور دوسرے علمائے عظام کا فرقہ ہے جس میں کوئی امام کوئی حجت الاسلام
کے لقب سے مشہور ہے لیکن جب یہ اراکین اسلام اپنے معاصرین علماء کے فتوے

سے کافر قرار پائے۔ اور علمائے محققانہ حیثیت سے فرداً فرداً اور نام بہ نام ان پر تکفیر کا فتوے دیا تو پھر اسلام میں باقی کیا رہ گیا۔ یہی لوگ کافر اور ملحد تھے تو کیا موجد اور ایماندار عوام الناس تھے۔

بلکہ نظر فائر سے دیکھا جائے تو حضرات علمائے انھیں فتووں سے جو اوپر مذکور ہوئے ہیں عوام الناس بھی نہ ایماندار کبھی تھے نہ ہیں اور یقین ہے کہ نہ کبھی آئندہ ہوں گے بلکہ یہ کہنا چاہیے کہ ابتدائے زمانہ اسلام سے اور آج تک جس قدر پیدا ہوئے اسمیں میر ہوں یا غریب۔ پرٹھے لکھے ہوں یا جاہل اعلیٰ خاندان سے ہوں یا ادنیٰ خاندان سے۔ صاحب شریعت ہوں یا تابع طریقت مغرب میں پیدا ہوئے ہوں یا مشرق میں انھیں اکابرین صوفیہ کرام اور ائمہ اسلام کی طرح جو کافر اور زندیق قرار پانے چکے ہیں بقول علماء اظہار سب مسلمان کافر اور زندیق ہیں۔ کیونکہ مفتی عزیز الرحمن صاحب نے اپنے اس فتوے میں بھی جو احرام پوش فرقے کی تکفیر پر دیا ہے اجمالاً یہ لکھ دیا ہے کہ جس کی یہ تکفیر کا فتوے ہم نے دیا ہے اُس کے ساتھ۔ ارتباط۔ اختلاط۔ محبت و داد قطعاً حرام و ناجائز ہے۔ لیکن مفتی صاحب کے اسلاف نے اسکو بہت واضح اور بھاری ساون لفظوں میں لکھ دیا ہے کہ جس مسلمان پر ہم نے کفر کا فتوے دیا ہے اُس کے ساتھ اُس کا تمام گروہ بھی کافر ہے اور جو اُس مسلمان کے کفر میں شریک کرے وہ بھی کافر ہے۔ سبحان اللہ کس قدر وسیع اور جامع یہ حکم ہے اور اس حکم سے مفتی صاحب کے اختیار اور اولوالعزمی کا پورا اظہار ہے کہ کفر کا فتویٰ صرف اُسی شخص پر نہیں دیا جو اُن کے خیال میں

کفر کا سزاوار تھا بلکہ دونوں باکفروں سے تکفیر لٹائی گئی ہے اور بے دھڑک
ہر ایک مسلمان کو شریک کر لیا ہے کہ کسی طبقہ اور کسی حیثیت کا مسلمان کیوں نہ ہو
اور چاہے کسی زمانے میں وہ پیدا ہو مگر جب ہمارے دیئے ہوئے فتوے پر ذرا بھی
شک کرے گا یا ہمارے بنائے ہوئے کافر کے گروہ میں شریک ہوگا تو بغیر تفتیش
اور بلا غزوہ کفر سے مستثنیٰ نہیں ہو سکتا ہے اس کا نام اختیار ہے کہ جنت
اور دوزخ پر پورا قبضہ ہے اور خدا کے اُن بندوں پر بھی جو قیامت تک پیدا
ہوں گے مفتی صاحب نے اپنے ہی زمانے میں اُن کا بھی فیصلہ کر دیا اور جنتی
اور جہنمی ہونے کا پروانہ لکھ دیا۔ چنانچہ حضرت ابن عربی علیہ الرحمۃ کے کفر
نے اپنے فتوے میں یہ عبارت لکھی ہے۔ مَنْ لَمْ يُكْفِرْ طَائِفَةً ابْنِ عَرَبِيٍّ
كَانَ لَمْ يُكْفِرِ الْيَهُودَ وَالنَّصَارَى وَمَنْ شَكَّ فِي كُفْرِهِ وَ مَنْ أَهْرَ
مِثْلَهُ فَهُوَ كَافِرٌ وَمَنْ شَكَّ فِي كُفْرٍ مِّنْ شَكِّ فِي كُفْرٍ لَا فَهُوَ
كَافِرٌ۔ لہذا اس فتوے کے مطابق جس کو لائق مفتی نے بطور کلیہ کے
لکھ دیا ہے اور اسی طرح اور اور بزرگوں کی تکفیر پر جو فتوے ہوئے ہیں
وہ بھی شرائط ہذا کے ساتھ مشروط ہیں۔ اب اگر تلاش کیا جائے تو اس
تیرہ سو برس میں کم و بیش مسلمان پیدا ہوئے جن کا شمار خدا ہی کو معلوم ہے
مگر شاید مفتی صاحبان کی فرمائش کے مطابق تو ایک مسلمان اور ایماندار نہ
ٹھہر سکا۔ کیونکہ کوئی مسلمان ایسا نہ ملے گا جو ان مقدس بزرگوں سے جن کا ذکر
اوپر ہو چکا ہے اور جن کو علمائے علانیہ زندیق اور کافر کہا ہے محبت اور
وداد نہ رکھتا ہو اور دل سے ان کا متبع اور ان کے گروہ میں شامل نہ ہو

اور معاذ اللہ ان کو کافر سمجھنا یا ان کی تکفیر پر شک کرنا کیسا بلکہ ان کو کافر اور
زندیق کہنے والے کو بھوٹا اور کاذب نہ جانتا ہو۔

چنانچہ نظر غائر سے پہلے حضرات صوفیہ کرام کے مقدس گروہ کو دیکھئے کہ
کس کس کو ان سے محبت ہے اور کون کون ان کے گروہ میں شامل اور انکی
پیروی اور ان کی غلامی کو اپنا فخر جانتا ہے۔ اور ان کو خدا کا محبوب اور
مقبول کتا ہے یا بقول مفتی صاحبان ان کو کافر اور زندیق سمجھتا ہے۔

طبقہ صوفیہ میں بہت بڑا اور قدیم ایک گروہ قادر یہ کے لقب سے ممتاز
ہے جس کے پیران عظام میں حضرت جنیدؒ اور شبلیؒ ہیں۔ اور جس کو خاص
نسبت حضرت عنوت الثقلین محی الدین عبدالقادر جیلانیؒ سے ہے۔ اور
کیسے کیسے مقتدر بزرگ اور مقدس حضرات اس سلسلہ میں پیدا ہوئے اور ہر عہد
اور ہر قرن میں ان کے پاک ہاتھوں پر خدا کے بندوں نے بیعت کی اور انکے
حلقہ بگوش ہو کر انکو اپنا رہنما اور پیشوا بلکہ موجودہ تمام عالم سے بزرگ اور
برگزیدہ جانا اور ایسا کوئی گوشہ دنیا کا نہ ہوگا جہاں اس چشمہ فیض کا سیلاب
نہ آیا ہو اور سلسلہ قادر یہ کے ہزاروں بزرگ اور ہیشمار ان کے ہم خیال گذرے
ہوں اور یہ فیض ابتدا سے تا ابد جاری ہے اور انشا اللہ ہمیشہ جاری رہے گا۔
علیٰ بزرگوںہ نقشبندیہ کو دیکھئے جس میں حضرت شیخ احمد علی سرہندیؒ ہیں جو گیارہویں
صدی میں پیدا ہوئے یہ گروہ بھی قدیم ہے اور بڑے بڑے ائمہ اور دیندار
اس خاندان میں پیدا ہوئے جنکے ہیشمار دست گرفتہ ہر زمانے
میں رہے اور آج بھی موجود ہیں اور انشا اللہ آئندہ بھی رہیں گے۔

اب ناظرین غور فرمائیں کہ یہی دو گروہ حضرات صوفیہ کے ایسے ہیں جن کے محب اور جاہل نشادوں کا شمار کرنا دشوار نہیں بلکہ غیر ممکن ہے۔ کوئی زمانہ ایسا نہیں ہو جس میں ان کی حقانیت کی شہرت نہ ہوئی۔ اور کوئی شہر ایسا نہیں جہاں مسلمان آباد ہوں اور ان میں زیادہ تر ان حضرات کے کامل الایمان والایقان ہونے کے مقرر اور ان کی بزرگی اور ان کے اختصاص اور تقرب الی اللہ کے قائل نہ ہوں۔ اور ان کے گروہ میں داخل ہونے کو اپنا فخر اور ذریعہ نجات نہ جانتے ہوں۔

بڑا حصہ مسلمانوں کا تو یوں بھل گیا کہ وہ ان صوفیوں کا محب اور ہوا خواہ ہے جن کو خود یا جن کے پیران عظام کو علما تکفیر کا خطاب دیکھتے ہیں اور صاف الفاظ میں لکھ دیا ہے کہ جو ان کے گروہ میں ہے یا ان کی تکفیر میں شک کرے گا وہ بھی کافر ہے غرض اس قاعدے سے بیشمار مسلمان جو حضرات صوفیہ کے معتقد یا حلقہ بگوش ہیں یا ان کو کامل الایمان اور خدا کا برگزیدہ جانتے ہیں قبول مغنی صاحبان قطعی کافر ہو گئے۔ باقی وہ مسلمان جو مذاق طریقت سے علیحدہ رہے ان کو کسی امام شریعت سے ضرور سرد کار رہا۔ اور اس امام شریعت کے جانشین اور ہم خیال علما سے ارتباط و اختلاط محبت و داد کو اپنی سعادت سمجھی۔ اور انکو ایماندار جان کر انکی تقلید کی یا انکی ہدایت پر عمل کیا۔ بلکہ ایک مسلمان بھی ایسا نہ ملیگا جس کو ائمہ اسلام کے برسرِ حق اور کامل الایمان ہونے کا پورا یقین نہ ہو اور امام ابوحنیفہؒ اور امام شافعیؒ اور امام مالکؒ اور امام حنبلیؒ کا مقلد یا معتقد نہ ہو۔ علاوہ اس کے

بعض کو ان کی شاگردی کا فخر حاصل ہے بعض ان کی تصانیف سے بہرہ مند ہو کر ان کو اپنا محسن جانتے ہیں۔

اس تفصیل سے نتیجہ نکلا کہ کوئی مسلمان نہ کبھی ایسا تھا اور نہ آج ہے اور یقینی آئندہ بھی نہ ہوگا جو حضرات صوفیہ اور ائمہ اسلام سے سروکار نہ رکھتا ہو یا ان کے گردہ میں شامل نہ ہو۔ اور ان کے الیاد اور تکفیر کا نام منکر اس کو طیش نہ آتا ہوا۔ لہذا جب ہر زمانے کے مسلمان خواہ حضرات صوفیہ کے

محب خواہ ائمہ اسلام کے دوست رہے اور جس قدر مسلمان آج موجود ہیں وہ بھی کسی صوفی کے حلقہ بگوش یا کسی امام کے متبع ضرور میں تو اپنے رہنماؤں اور پیشواؤں کی تکفیر میں وہ یقینی شک بھی کرتے ہیں اور لازمی ہے کہ ان کو ایسا انداز بھی جانتے ہیں۔ تو مفتی صاحبان کے اس اصول کے مطابق کہ وَمَنْ شَكَ فِي كُفْرٍ مِّنْ شَيْءٍ فَيُكْفِرْ بِهِ فَهُوَ كَافِرٌ۔ سب مسلمان کافر ٹھہرے اور "برعکس ہند نام زمینی کافور" کا مضمون ہو گیا۔

جس کو صوفی لفظوں میں یوں کہنا چاہیے کہ آج تک جتنے مسلمان پیدا ہوئے اور قیامت تک جس قدر پیدا ہوں گے سب انھیں پاک صوفیوں کی نسبت

ائمہ اسلام کے اتباع سے کافر ہوئے اور یہ سب ناکردہ گناہ مفتیوں کے فتوے سے جہنمی قرار پائے۔ اور مفتی صاحب کے قلم کی ایک جہنیش نے جملہ مسلمانوں کی قسمت کا فیصلہ کر دیا اور قیامت کے دن کے لئے ان بشمار مسلمانوں کے سوال و جواب حساب کتاب کا جھگڑا نہ باقی رکھا۔ بقول

قصہ کویتہ کر دور نہ درد سر بسیار بود

غرض یہ ناگمانی بلاشبہ مسلمان پر نازل ہوئی اور دیکھا کہ اچھے بڑے عورت
 مرد کافر قرار پائے اور علماء زطواہر کے فتووں نے جملہ مسلمانوں کو جہنمی بنا دیا
 اور تمام عالم میں ایماندار عقما کی طرح معدوم نظر آئے۔ تو خیال ہوا کہ ایسا
 نہیں ہو سکتا اور یہ محالات سے ہے کہ کروڑ ہا مسلمانوں میں دو چار ایماندار
 بھی نہ ہوں۔ اور اگر سبھی ملحق اور کافر ہو جاتے تو پھر دنیا میں اسلام کا نام
 اس خصوصیت کیساتھ کیوں پکارا جاتا ہے اس لئے ٹھوڑے یا بہت ایماندار
 مسلمان بھی دنیا کے کسی گوشہ میں ضرور ہوں گے۔

بہت غور و فکر کرنے سے معلوم ہوا کہ واقعی ابھی اسلام کا نام باقی ہی
 اور چند مسلمان ایسے ایماندار موجود ہیں جو شرک اور بدعت کے انہی دشمن
 ہیں اور کفر و الحاد تو ان کے حملہ میں بھی قدم نہیں رکھ سکتا۔ وہ کون۔
 حضرات علماء دلیو بند اور ان کے ہم خیال ہیں جن کا ایمان تمام عالم
 کے مسلمانوں کے ایمان سے کہیں بڑا ہے۔

ہم نے اس تلاش پر خود ناز کرتے تھے کہ ہماری کوشش نے بڑا کام کیا
 اور ایسے مسلمان ڈھونڈ کر نکالے جن کے ایمان اور اسلام کا مثل و
 نظیر نہیں۔ علم و فضل میں یکتا تحقیق اور تدقیق میں یگانہ تبحر کا یہ حال
 کہ بیسیوں کتابیں اردو میں تالیف کیں۔ تحقیقات کی یہ کیفیت کہ بڑے
 بڑے دقیق مسائل میں اکابرین سلف سے اختلاف فرمایا۔ امکان
 کذب باری تعالیٰ ثابت کیا اور رسول مقبول صلی اللہ علیہ وآلہ وسلم
 کی بے مثلی میں کلام کیا۔ خاتم النبیین کی شرط بے معنی بتائی۔ وسعت علم

رسول پر وسعت علم ابلیس کو ترجیح دی وغیرہ وغیرہ (المعتد المستند مصنف مولانا احمد رضا خان صاحب بریلوی)۔

علاوہ اس کے ان علماء دیوبند کے جسم لطیف پر کفر والمجاد کا دھبہ بھی نہیں لگ سکتا۔ اس لئے کہ یہ دیندار نہ حضرات صوفیائے کرام کے معتقد نہ علماء سلف کے قائل پھر خدا سزا ستہ یہ لوگ ہماری طرح وَ مَنْ شَكَ فِي كَفْرِ مَنْ شَكَ فِي كَفْرِ لَا تَهْوَا فِرْعَانَ كَيْ لَا تَكُونُوا كَالَّذِينَ كَفَرُوا مِنْ قَبْلِهِمْ فَمِنْهُمْ مَن كَانَ يُدْعَى إِلَى الْإِسْلَامِ فَذَكَرَهُمْ لَكُمْ تَفْتِيرًا وَإِذْ حَاذِرًا أَنْ تُقَالُوا كُفَرُوا بِاللَّهِ وَالرُّسُلِ أُولَٰئِكَ عَدُوٌّ لِلَّهِ وَالرُّسُلِ وَمَنْ يُشْرِكْ بِاللَّهِ فَهُوَ كَافِرٌ بَعْدَ إِيمَانِهِ سَاءَ مَا يَحْكُمُ بِلَهُمْ أُولَٰئِكَ سَاءَ مَا يَحْكُمُ بِأُولَٰئِكَ اللَّهُ يَجْزِي الشَّاكِرِينَ (سورہ بقرہ ۱۷۶-۱۷۸)

گرفتار ہوں گے اسی واسطے ان سمجھداروں نے یہ روش اختیار کی ہے کہ ان کو سلف صالحین سے غرض نہ صوفیائے کرام سے مطلب اور نہ ائمہ اسلام کے گروہ میں شامل۔

پس جن مولویوں کے ایسے شاکر خجالات ہوں اور جو سراپا مجموعہ صفات دکھائی دیں اور جن کا ظاہر بگلم سے زیادہ سفید اور نورانی نظر آئے ان کے ایمان اور اسلام میں کون شک کر سکتا ہے گو ان ایمانداروں کی تعداد بہت کم ہے کہ بہ آسانی انگلیوں پر گن سکتے ہیں مگر تاہم یہ اسلام کے سپوت ایسے مل گئے جسکی وجہ سے اطمینان ہو گیا کہ اسلام کا نام صرف عالم سے مشابہ نہیں بلکہ اُس کے نام سے ابھی باقی ہیں۔ لیکن فسوس ہے کہ ہمارا یہ گمان بھی غلط ہوا اور ایسا غلط ہوا کہ

شیخ چلی کے گھر کی طرح یہ بنا بنا یا کھیل ایک آن واحد میں بگر گیا کیونکہ بہت عورتاؤں کے بعد یہ دو چار ایماندار ہمارے ہاتھ لگے تھے مگر رسالہ المعتد المستند مطبوعہ سال ۱۳۶۰ ہجری اور اسی کے ساتھ حسام الحسن کو دیکھا

تو حیرت ہو گئی اور ہمارا وہ نقطہ خیال جو علمائے دیوبند کے ساتھ وابستہ تھا چشم
زدن میں مثل حرف غلط کے مٹ گیا۔ اور معلوم ہوا کہ یہ حضرت تو چھپے دستم ہیں
جو کفر اور الحاد میں پہلے ہی کمال حاصل کر چکے ہیں اور یہ بھی معلوم ہوا کہ یہ معمولی بلغم
اسلام نہیں ہیں بلکہ سنڈیا فتنہ کافر ہیں اور ان کے کفر کی سند بھی ایسی لسی
سند نہیں ہے جیسی ہم کو ٹوٹی پھوٹی اور ناپرساں عالموں نے سند دی ہے
بلکہ ان کے کفر کی سند دارالاسلام سے آئی ہے اور بڑے بڑے مقتدر اور
مشہور مفتیوں نے ان کی سند پر اپنی سرس کر دی ہیں اور یہ سند چھل طور پر
نہیں لکھی گئی ہے بلکہ علمائے دیوبند کو نام بنام یہ سند ملی ہے اور اس میں
صرف ان کی تکفیر ہی کا ذکر نہیں ہے بلکہ ان کو واجب القتل بھی ٹھہرایا ہے
حتیٰ کہ ان کے گروہ پر بھی عذاب و تکفیر کا حکم اس سند میں وضاحت کیسا کہ
نکھدیا ہے۔

کیا خدا کی قدرت ہے کہ انھیں علمائے دیوبند کے ایک خوشہ چین
نے فقرا کے احرام پوش کو کافر اور ملعون بنایا اور اپنی اور اپنے ان پیروؤں
کی اس مستند تکفیر کو چھپایا لیکن مَنْ ضَلَّكَ ضَلَّكَ کے مصداق ہوئے۔
اگر یہ مشہور مقولہ بیان استعمال کیا جائے تو شاید بے محل نہ ہو گا کہ
”ہر فرعون نے راموسی“ کیونکہ یہ دیوبند کے عالم خود ساختہ شریعت کا ڈنکا
بجا رہے تھے۔ اور جن کی ذاتی تحقیق نے عام مسلمانوں کا تو کیا ذکر ہے خاص
سرور عالم رسول اکرم صلی اللہ علیہ وآلہ وسلم کی بے مثلی کا قلع و قمع کر دیا تھا
حتیٰ کہ یہ لوگ کذب جناب باری ثابت کرنے کا دعویٰ کر چکے تھے مگر انکی

تمام قابلیت خدا کے ایک مقبول بندے کے ہاتھ سے خاک میں مل گئی۔
 چنانچہ مولانا احمد رضا خاں صاحب بریلوی نے اپنے رسالہ المعتد
 المستند میں نہایت تشریح و تصریح کے ساتھ علمائے دیوبند کے عقائد کی
 تردید کی ہے اور ان کا کفر اور الحاد ثابت کیا ہے اور پھر اس رسالہ کو مفتیان
 حرمین کے سامنے پیش کیا اور اس کی تصدیق چاہی جس پر مکہ معظمہ اور مدینہ
 منورہ کے چونتیس عالموں نے کہاں شہر و بسط دیوبندیوں کی تکفیر کا
 فتویٰ دیکر اپنی مہر میں ثبت فرمائیں جن میں سے بعض عالموں کی تحریر کا خلاصہ
 میں یہاں صرف اس خیال سے لکھا ہوں کہ اس کا مطالعہ بھی ناظرین کی
 دلچسپی سے خالی نہیں۔

پہلے مکہ معظمہ کے مشہور اور نامی مفتی محمد سعید با بصیل شافعی نے یہ لکھا
 ہے کہ میرے بھائی اور میرے بااؤ احمد رضا خاں نے اپنی کتاب
 المعتد المستند میں بے دینی کے خبیث سرداروں کا رد کیا ہے پھر تہ صاب
 لکھتے ہیں کہ ان چند ناجحروں کے نام بیان کئے ہیں جو اپنی گمراہی کے سبب
 قریب ہے کہ سب کافروں سے کمینہ تر کافروں میں ہوں **دَلُّهُمُ حَرَمِينَ اسْفَلِ
 الْكَافِرِينَ** (حسام الحرمین صفحہ ۲۸)

مکہ معظمہ کے دوسرے عالم مولانا شیخ ابوالخیر مرداد نے پہلے اپنی
 تحریر میں احمد رضا خاں صاحب کے بہت اوصاف لکھے ہیں۔ پھر فرمایا ہے کہ
 وہ دلیلیں جو رسالہ المعتد المستند میں ظاہر کی ہیں جن سے اہل کفر اور الحاد
 کی جڑ کھرد ڈالی ہے اور جو ان اقوال کا معتقد ہو وہ کافر ہے اور دوسرے لوگو

گمراہ کرتا ہے۔ مِنَ الضَّالِّينَ الضَّالِّينَ۔ (حسام الحرمین صفحہ ۳۱۲)
 علامہ شیخ صالح کمال تحریر فرماتے ہیں کہ جن کا ذکر کیا گیا ہے وہ
 کافر اور دین سے باہر ہیں۔ أُولَئِكَ هُمُ الْخَاسِرُونَ۔ أُولَئِكَ
 هُمُ الظَّالِمُونَ۔ أُولَئِكَ هُمُ الظَّالِمُونَ۔ أُولَئِكَ هُمُ
 الْكَافِرُونَ۔ أَلَلَّهُمْ بَابِ سَكَ الشَّيْطَانِ وَأَجْعَلُهُمْ
 وَمَنْ صَدَقَ أَقْوَالَهُمْ مَا بَيْنَ شَيْئَيْنِ يَدِ وَطَرِيدٍ (حسام الحرمین

صفحہ ۳۱۶)

مولانا شیخ علی بن صدیق کمال اس گروہ کی نسبت فرماتے ہیں۔
 کہ۔ اللَّهُمَّ أَخِلْ مِنْهُمْ الْبِلَادَ وَامْتَلِ مِنْهُمْ بِهَيْمَتِنِ الْعِبَادَ
 وَأَهْلِيكُهُمْ كَمَا أَهْلَكَتَ مَمُودَ وَعَادَ وَأَجْعَلْ دِيَارَهُمْ
 بِلَاقِعَ وَلَا شَكَّ فِي كُفْرِهِ هُوَ كَأَنَّ الْخَوَاسِرَ كِلَابِ السَّيْرِ
 وَحِزْبِ الشَّيْطَانِ۔ (حسام الحرمین صفحہ ۳۱۸۔)

بلکہ معظمیہ کے ممتاز عالم مولانا سید اسماعیل ابن سید خلیل تحریر فرماتے
 ہیں کہ جن کا تذکرہ سوال میں واقع ہے یعنی فلام احمد رشید احمد اور جو
 ان کے پیرو ہوں جیسے خلیل احمد نبھی اور اشرف علی وغیرہ۔ لَا شُبُهَةَ
 فِي كُفْرِهِمْ بِمَجَالِ بَلِّ لَا شُبُهَةَ فِيمَنْ شَكَ بَلِّ فِيمَنْ تَوَقَّفَ
 فِي كُفْرِهِمْ بِمَجَالِ مِنَ الْخَوَالِ۔ یعنی ان کے کفر میں نہ شبہہ ہے
 نہ شک کی مجال بلکہ جو ان کے کفر میں شک کرے یا کافر کہے میں توقف کرے
 اس کے کفر میں بھی شبہہ نہیں۔ (حسام الحرمین صفحہ ۳۱۲)

مولانا شیخ عابد مفتی مالکی بن حسین تحریر فرماتے ہیں کہ احمد رضا خاں کے اس رسالہ کو میں نے دیکھا جس میں اُن اقسام گمراہی کا حال کھولا جو اہل فساد سے صادر ہوئیں اور وہ اہل فساد غلام احمد رشید احمد و اشرف علی وغیر ہم کھلے کافر اور گمراہ ہیں۔ دَخِلَا فُھُمْ مِنْ اَھْلِ الضَّلَالِ وَالْکُفْرِ الْجَلِیِّ (حسام الحرمین صفحہ ۵۰)

مولانا علی بن حسین مالکی مکی حمد و نعت کے بعد تحریر فرماتے ہیں کہ احمد رضا خاں کے وہ اوراق میں نے دیکھے جن میں اُن گمراہوں کے نام بیان کئے ہیں جو ہند میں نئے پیدا ہوئے ہیں۔ وہ غلام احمد قادیانی اور رشید احمد و اشرف علی و خلیل وغیرہ ہیں جو گمراہ اور کھلے کافر ہیں۔ دَخِلَا فُھُمْ ذَوِ الضَّلَالِ وَالْکُفْرِ الْجَلِیِّ۔ (حسام الحرمین صفحہ ۶۲)

علامہ مفتی جمال بن محمد حسین مکی لکھتے ہیں کہ میں گمراہ کرنیوالوں کے اقوال پر مطلع ہوا جو ہند میں اب پیدا ہوئے ہیں اُن کے اقوال اُن کے مُرد ہو جانے کے موجب ہیں جس نے اُن کو سخت رسوائی کا مستحق کر دیا اور وہ غلام احمد اور رشید احمد اور اشرف علی اور خلیل احمد وغیرہ ہیں جو کھلے کافر اور گمراہ ہیں (حسام الحرمین صفحہ ۶۰)

مولانا عثمان بن عبدالسلام داغستانی سابق مفتی مدینہ منورہ اپنے فتوے کے آخر میں تحریر فرماتے ہیں کہ شان الوہیت اور رسالت کا گھٹا نیوالا قاسم نانوتوی اور رشید احمد گنگوہی اور خلیل احمد انہوئی اور اشرف علی تھانوی اور جو انکا پیرو ہو اُن پر وبال اور خرابی حائل لازم ہو چکی ہے۔

حسام الحرمین صفحہ ۱۰۲۔

مولانا عمر بن محمد ان مکتوبوں میں لکھتے ہیں کہ احمد رضا صاحب
کا رسالہ المعتمد المستند دیکھا۔ جن لوگوں کا ذکر ہے ان کے رد میں اُسے
کافی پایا پھر آگے فرماتے ہیں کہ الْمَدَّ كَيْفَ تَبْنَ فَلَا شَكَّ فِي كُفْرِهِ هَهُ
وَوَجُوبِ قَتْلِهِ عَلَى الْكُلِّ مَنْ يَمْكِنُهُ۔ یعنی یہ کافر ہیں اور اختیار
ہو تو ان کو قتل کرو۔ (حسام الحرمین صفحہ ۱۱۸)

مولانا شیخ احمد علی مدرس مدرسہ احمدیہ کا یہ فتویٰ دیکھ کر اور زیادہ
حیرت ہوئی ہے کہ آپ کا مولانا حاجی امداد اللہ صاحب مہاجر کے خلفائے رشیدی میں
شمار ہے مگر اس با ایمان مفتی نے رسالہ المعتمد المستند دیکھ کر اپنے پرہیزگاروں کے حق
میں وہی لکھا جو ایک عادل اور منصف عالم کے شایان تھا۔ آپ لکھتے ہیں کہ
وہ گروہ جو نیک لوگوں کی وضع میں ظاہر ہوتا ہے اور خلق اللہ کو گمراہ کرنے میں
اور فساد عظیم کے سبب ہوتے ہیں تو عارف باللہ امام غزالی رحمۃ اللہ نے فرمایا
ہے کہ ایسوں میں سے ایک کا قتل ہزار کافروں کے قتل سے افضل ہے۔

(حسام الحرمین صفحہ ۸۵)

علی ہذا چوتیس عالموں نے اسی گروہ کی تکفیر کا فتویٰ دیا ہے جبکہ
عالمانہ لباس اور ظاہری شانِ نقاہت دیکھ کر ایمان دار اور پرہیزگار تصور
کیا تھا مگر افسوس ہماری یہ تجویز بالکل غلط ثابت ہوئی۔ اور قطعی طور پر بالیہ کی
ہو گئی کہ ہماری طرح اب دنیا میں کوئی مسلمان نہیں ہے۔
اسی طرح مفتی عزیز الرحمن صاحب نے جب احرام پوش فرقہ کو دیکھا ہوگا

تو شاید آپ کو شبہ ہوا ہو گا کہ یہ باایمان لوگ ہیں اور یہ اندیشہ گندما ہو گا کہ ہماری تکفیر پر کہیں یہ لوگ خندہ زنی نہ کریں۔ اس لئے فوراً اپنے طبع راہ مضمون کی بنا پر اس فرقہ کو بھی احاطہ تکفیر میں داخل کر لیا۔ مگر مفتی صاحب کی یہ کارنامی چند وجہ سے قابل تعریف نہیں ہوئی۔

(اول) یہ فرقہ ازلی مردود اور اقبالی کافر ہے کیونکہ یہ فرقہ انھیں کافروں کا معتقد اور حلقہ بگوش ہے جن کو آپ کے مورث اعلیٰ تکفیر کا خطاب دیکھتے ہیں اور دَمَنْ شَكَ فِي كُفْرِهِ وَ مَنْ هُوَ مِثْلُهُ فَهُوَ كَافِرٌ كَالْهَيْبَةِ الْيَسَاءِ قائم کر گئے ہیں کہ اس فرقہ پر کیا موقوف ہے تمام عالم میں کوئی مسلمان آپکو نہ ملے گا بس ایسے اقبالی اور صریح کافر کے واسطے یہ اہتمام اور کوشش بیجا رہتی۔

(دویم) اس حرام پوش فرقہ کو مفتی صاحب نے تکفیر کا خطاب بھی دیا تو بہت معمولی اور ادنیٰ درجہ کے کفر میں شریک کیا نہ اس کو مستحق قتل تجویز کیا نہ اس کے واسطے عذاب آخرت کی تشریح فرمائی۔ حالانکہ خود مفتی صاحب ایسے اعلیٰ پیمانہ کے کفر میں گرفتار ہیں جس کا ذکر ۱۵۲ صفحہ کی کتاب حسام الحری میں درج ہے اور خود مفتی صاحب کے خواجہ تاج محمد مولانا شیخ احمد علی امرادی نے اپنے تسلیم سے لکھ دیا ہے کہ اس گروہ کے ایک شخص کا قتل ہزار کافروں سے افضل ہے۔

(سوم) جب مفتی صاحب کا یہ فتویٰ احرام پوش فرقہ نے دیکھا ہو گا تو بجائے بیخ اور فسوس کے یقینی اس کو خوشی اور مسرت ہوئی ہو گی۔

اس لئے کہ بزرگان دین کی سنت ادا ہوئی اور وہی خطاب نصیب ہوا جو اسکے
بادیان ملت اور پیران طریقت نے اپنے معاصرین سے پایا تھا بس ایسے
گروہ کو تکفیر کا پروانہ و نیالا حاصل تھا۔

(چہارم) باوجود اس جدوجہد کے مفتی صاحب کو کامیابی بھی نہیں
ہوئی کیونکہ اپنے فتوے میں ایسا جزئیہ قائم کیا ہے جس میں ہنورا اختلاف
ہے اور فقہ کے ایسے اختلافی مسئلے سے مسلمان کو کافر بنانا مفتی صاحب
ہی کا کام تھا۔ برہم عقل و دانش بپاید گر سیت۔

ابن مفتی عزیز الرحمن صاحب کے اس فتوے کو یہاں حرف بحرف
نقل کرتا ہوں حالانکہ مناظرہ کی حیثیت سے نہ زیادہ تنقیح کروں گا اور نہ
اس کی تردید کی جگہ کو ششہش ہے صرف ناظرین کو اس قدر دکھا دینا
منظور ہے کہ مفتی صاحب نے مسلمان کو کافر بنانے میں بہت عجلت فرمائی
اور بغیر سمجھے پوچھے محض اپنے وہم و خیال پر ہزاروں مسلمانوں کو بے قصور
تکفیر کی کند چھری سے ذبح کر دیا۔ اور مفتی صاحب کی قائم کردہ اس تکفیر کا
سلسلہ وہاں جا کر ختم ہوتا ہے جس کے خیال سے روئیں کھڑے ہوتے ہیں۔

چنانچہ رسالہ الرشید مطبوعہ مطبع قاسمی واقع دیوبند بابت جب
مسئلہ بھری کے صفحہ ۳۳ میں یہ سوال درج ہے کہ۔ مَا قَوْلُكُمْ آيَتَهَا
الْعُلَمَاءُ الْكِرَاهِ۔ ایک احرام پوش لڑکے اپنے پیر کی تصویر کو سند پر
اس صورت سے سجاتا ہے کہ گویا صاحب تصویر بحالت زندگی آرام کر رہے
ہیں پھر اس کے سامنے سجدہ کرتے ہیں یا قدمبوس ہوتے ہیں۔ یہ لوگ

تارک صلوة ہیں اور بغیر توبہ کے طوافوں کو مرید کرتے ہیں اور ان کی ناجائز آمدنی سے اپنی ہر قسم کی ضرورت پوری کرتے ہیں۔ ان کا تمام وقت طوافوں کے یہاں گزرتا ہے۔ کیا یہ لوگ دائرہ اسلام میں داخل ہیں اور کیا ان کے ساتھ مسلمانوں کی طرح رسم ملت و استخارہ رکھنا درست ہے؟

مفتی صاحب نے عبارت مذکورہ کو بطور سوال کے لکھا اور جواب لکھنے کیلئے جب ارادہ کیا تو اور الزامات کو چھوڑ کر صرف دو باتوں کا جواب دیا ہے جو درج ذیل ہے۔

”الجواب۔ حدیث شریف میں ہے۔ لَعَنَ اللَّهُ الْيَهُودَ وَالنَّصَارَةَ اتَّخَذُوا قُبُورَ أَنْبِيَائِهِمْ مَسَاجِدَ - دُرِّ مَخْتَارٍ - لَوْ كَذَبَ مَا يَقْتَضُونَ مِنْ تَقْبِيلِ الْأَرْضِ بَيْنَ يَدَيْ الْعُلَمَاءِ الْعِظَامِ فَحَمِ امْرُؤُ الْفَاعِلِ وَالرَّضَى بِهِ اثْمَانٌ لِأَنَّهُ يَشْبَهُ عِبَادَةَ الْوُثْنِ وَهَلْ يَلْقَى انْ عَلَى وَجْهِ الْعِبَادَةِ وَالتَّعْظِيمِ كَفْرًا وَإِنْ عَلَى وَجْهِ التَّحِيَّةِ لِأَوْصِيَاءِ الْإِثْمَانِ مُرْتَكِبًا لِلْكَبِيرَةِ - وَفِي الشَّامِيِّ قَالَ الرَّبِيعِيُّ وَذَكَرَ الصَّدْرُ الشَّهِيدُ أَنَّهُ لَا يَكْفُرُ بِهَذَا السُّجُودِ لِأَنَّهُ يُرِيدُ بِهِ التَّحِيَّةَ وَقَالَ شَمْسُ الْأُئِمَّةِ إِنْ كَانَ تَعْبِيرُ اللَّهِ تَعَالَى عَلَى وَجْهِ التَّعْظِيمِ كَفْرًا وَقَالَ الْقَمِيسْتَانِيُّ وَفِي الظَّهْرِيَّةِ يَكْفُرُ بِالسُّجُودِ مطلقاً وَفِي إِسْرَاهُودِي الْإِيمَانِ فِي السَّلَاةِ إِلَى قَرِيبِ الرَّكْعِ وَالسُّجُودِ - ظَاهِرٌ هُوَ أَنَّ فَلَاحَ عُلَمَاءِ وَصُلْحَاكَ سَائِلٌ تَقْبِيلِ الْأَرْضِ

وغیرہ میں ہے اور سجدہ تعظیمی کو مطلقاً سب علماء کفر فرماتے ہیں کہ یہ سجدہ خاص
 باری تعالیٰ شانہ کی ذات کے ساتھ مخصوص ہے۔ اور نصاب ویر کے ساتھ یہ معاملہ
 گزرا یا ہے جیسا کہ تبور کے ساتھ اور اسپر لعنت وارد ہے پس وہ لوگ
 جو نصاب ویر کے ساتھ یہ معاملہ کرتے ہیں ملعون اور مردود ہیں اور ان کے
 کفر میں اور مرتکب فعل شرک و کفر ہونے میں کچھ تردد معلوم نہیں ہوتا۔ اور
 بہر حال ان کے ساتھ ارتباط و اختلاط و محبت و داد قطعاً حرام و ناجائز ہے۔
 مفتی صاحب نے فقہاء کے اقوال کا حوالہ دیکر بغیر کسی تردد کے تکفیر
 کا حکم تو دیا۔ اور بظاہر فقہاء کے اقوال مذکورہ سے مفتی صاحب نے
 استدلال فرمایا ہے مگر غلط اور غور کرنے سے معلوم ہوتا ہے کہ یہ عربی
 کی عبارت محض نامشہور اور عوام کے خیالات منتشر کرنے کے واسطے
 لکھی ہے اسی وجہ سے اس کا لفظی ترجمہ بھی نہیں کیا گیا ورنہ سب قلعی کھل
 جاتی کیونکہ اس لمبی چوڑی عبارت کا زیادہ حصہ مفتی صاحب کے دعوے
 کے خلاف میں ہے چنانچہ ایک جملہ کا مطلب یہ ہے کہ سجدہ تحیت کبیرہ ہے
 اور زبلی اور صدر الشہید نے صاف صاف لفظوں میں کہا ہے کہ سجدہ
 تحیت کفر نہیں ہے مگر مفتی صاحب نے نہایت صفائی کے ساتھ اس
 پوری عبارت کا مطلب یا خلاصہ یہ بیان کر دیا کہ سجدہ تعظیمی کو مطلقاً
 سب علماء کفر فرماتے ہیں حالانکہ یہ صریح غلط ہے نہ فقہاء کے اقوال مذکورہ
 کا یہ ترجمہ ہے اور نہ سجدہ تحیت کو سب علماء کفر کہتے ہیں۔
 قبل اس کے کہ مفتی صاحب کے اس فتوے کی نسبت کچھ

اور کہا جائے اس کا علم بھی ناظرین کو ہو جانا ضروری ہے کہ رسالہ الرشیدی میں جب یہ فتوے دیکھا گیا اور اس کے بعض الفاظ کی تصریح منظور ہوئی تو مفتی عزیز الرحمن صاحب سے بذریعہ تحریر یہ استفسار کیا کہ فرقہ احمام پوشی، سے آپ کی مراد اور آپ کا اشارہ کس گروہ کی جانب ہے۔ اور سائل کون ہے۔ جب مفتی صاحب نے اس کا کوئی جواب نہیں دیا تو مختلف مقامات سے مفتی صاحب اور مولوی اشرف علی صاحب سرسید الرشیدی اور حبیب الرحمن صاحب اڈیٹر رسالہ مذکور کے نام اسی مضمون کے خطوط بھیجے گئے لیکن اول الذکر دو صاحبوں نے تو ہنوز کوئی جواب نہیں دیا۔ مگر آخر میں اڈیٹر صاحب کا ایک خط آیا جس کا مضمون یہ ہے مدرسہ میں آجکل تعطیل ہے۔ مفتی صاحب سے دریافت ہونے کے بعد اطلاع دی جا سکتی ہے کہ سائل کون ہے۔ جہاں تک مجھے معلوم ہے مفتی صاحب نے عام سوال کا جواب دیا۔ ان کی مراد کسی خاص گروہ یا جماعت سے نہیں ہے۔

بقول اڈیٹر صاحب جب ہمارے فاضل مفتی صاحب کی مراد کسی خاص جماعت یا گروہ سے نہیں ہے تو مفتی صاحب کا یہ فتویٰ خلق اللہ کو کیا فائدہ پہنچائے گا اور مفتی صاحب کے ہم خیال یا ایسے عوام الناس جو صرف مفتی صاحب کے قدم بقدم چلنے کو اپنا فخر اور اپنی نجات کا باعث سمجھتے ہیں وہ بیچارے سب ہدایت مفتی صاحب کس فرستے کہ انفرادی ملعون خیال کریں اور کس گروہ سے ارتباط و اختلاط و محبت و وداد کو حرام

و ناجائز سمجھیں۔

مفتی صاحب کی یہ حیثیتان جبکہ خود مفتی صاحب کے مقلدین کیوں اسطے
 مفید نہیں ہے تو علامۃ المسلمین اس فتوے سے کسی طرح کا فائدہ حاصل
 کریں یہ تو محال معلوم ہوتا ہے کیونکہ اس پہلی کا بوجھنا یا اس کو دوسرے
 لفظوں میں یوں کہا جائے کہ مفتی صاحب کے سینے کے اندر دل اور دل کے
 اندر جو خیال پوشیدہ ہے اس کو دریافت کرنا اول تو آسان نہیں۔ اور
 اگر تاویلات سے کوئی رائے قائم بھی کریں تو محض اپنے وہم و خیال پر ایک
 مسلمان کو بھی کافر کہنا ممنوع ہے چہ جائیکہ مسلمانوں کے کثیر التعداد گروہ
 کو کافر اور ملعون کہنا خود اپنے ایمان کو خرابی میں ڈالنا ہے۔

جبکہ مفتی صاحب نے اشاعت احکام دین میں یہ امتیاز فرمائی کہ
 ہدایت بھی کی تو ایسے اشاروں میں جو تشریح کے محتاج ہیں اور جس کے
 اصل مفہوم کو راز سرسبہ کی طرح اپنے دل میں پوشیدہ رکھا۔ اور خلق اللہ کو
 صاف صاف لفظوں میں اس بھید سے آگاہ نہ کیا کہ وہ کون فرقہ ہے جو
 صریح کافر ہے اور کس گروہ کی محبت حرام اور ناجائز ہے تو اب فقرائے
 کسی خاص گروہ کو اس کی ضرورت نہیں رہی کہ وہ دفع الزام کے یئے
 کوشش کرے۔ ہاں اس غلط اور بے بنیاد الزام کی نسبت جہاں تک
 مجاہد علم ہے با واد بلند یہ کہہ سکتا ہوں کہ آج دنیا کے کسی گوشہ میں کوئی
 فرقہ مسلمان فقرا کا ایسا نہیں معلوم ہوتا ہے جس کا ہر فرد اصولاً اس
 عنوان سے تصویر پرستی اور تصویر کو معبود سمجھ کر اس کے آگے سجدہ کرتا ہو

جیسا مولانا نے اپنے سوال میں لکھا ہے اور فقہ کے اقوال سے جس کی تکفیر ثابت فرمائی ہے مفتی صاحب کی یہ صریح غلطی ہے کہ فقہ کے ایک گروہ کی نسبت ایسا لاطائل خیال کیا۔ اور بے شک مسلمانوں کو کا فر بنا دیا۔ حالانکہ تمام علماء متقدمین نے مسلمان کی تکفیر میں کمال احتیاط فرمائی ہے مفتی صاحب کے ایک احرام پوش فرقے کی نسبت اپنے سوال میں تو اور اور الزام بھی لکھے ہیں مگر جواب میں صرف دو باتوں پر اتفاق کیا ہے اور یہی دو تصویر باعث لعن اور سبب تکفیر ٹھہرائے ہیں۔ اول تصویر کا سجانا دوم اس کے آگے سجدہ کرنا یا قدموں سے ہونا۔ لہذا اول تو یہ سوال ہی غلط اور خلاف واقعہ ہے دوم یہ کہ بغیر کسی ثبوت اور شہادت کے مفتی صاحب نے مسلمان کی تکفیر کا حکم دیا جو اصول شریعت کے صریح خلاف ہے۔

قطع نظر اس کے اگر فرض کر لیا جائے کہ ایک گروہ اپنے پیر کی تصویر رکھتا ہے تو بھی مفتی صاحب کا دعویٰ ہے دلیل اور بے معنی ہے کیونکہ تصویر کا سجانا جو سوال میں لکھا ہے یعنی تصویر کا خوش نمائی کے ساتھ اپنے گھر میں رکھنا اس کے جواز در عدم جواز میں گفتگو تو اس حالت میں کی جاتی کہ مفتی صاحب نے اس قول پر قائم رہتے لیکن غضب سے یہ ہے کہ جواب لکھنے کے لئے جب قلم اٹھایا تو تصویر کا سجانا جو قاصد اردو کا جملہ اور عام محاورہ ہے اس کے معنی تصویر کی عبادت پر سنس کرنا آپ نے اختیار فرما کر ازر کے حدیث۔ لَعَنَ اللَّهُ الْيَمُودَ وَالَّذِينَ اتَّخَذُوا مِنْ دُونِ اللَّهِ أَنْبِيَاءَ يُهِيمُونَ مَسَاجِدَهُمْ - یعنی تصویر کو خوشنمائی کیسا

رکھنے والے کو مثل یہود و نصاریٰ کے مستحق لعن ثابت کیا جو بالکل خلاف عقل و انصاف ہے۔ تصویر کا سجانا ہرگز نہ تصویر کی پرستش ہے۔ اور نہ اس کو خدا کی لعنت کا سبب کہہ سکتے ہیں معلوم ہوتا ہے کہ مفتی صاحب کا پاس کوئی لغت اُردو کا ہوگا جس میں سجانا بمعنی پرستش کرنا لکھے ہوں گے جب تو مسلمانوں کو بے خوف و خطر اپنے مردود اور ملعون کہدیا۔

اور اگر مان بھی لیا جائے کہ تصویر کا سجانا یہود اور نصاریٰ کی قبر پرستی کے مثل ہے جو عبادتِ تاوہ کرتے تھے تو بھی یہ حدیث مسلمانوں کو ملعون مردود نہیں کرے گی کیونکہ یہ حدیث یہود و نصاریٰ کے بارہ میں ہے نہ کسی مسلمان کے حق میں وارد ہے۔

اور بفرض محال یہ بھی قبول کر لیا جائے کہ جو حدیث یہود و نصاریٰ کے بارہ میں وارد ہو وہی حدیث مسلمان کے حق میں بھی دلیل ہو سکتی ہو تو اصولاً یہ کہا جائے گا کہ یہ حدیث خبر واحد ہے نہ متواتر۔ اور خبر واحد سے کسی مسلمان کی تکفیر جائز نہیں۔

مگر شاید مفتی صاحب کا مطلب اس تمہید سے یہ ہے کہ شوقِ ثانی یعنی تصویر کے آگے سجدہ کرنا یا قدم بوس ہونا بھی ملایا جائے۔ ورنہ بغیر اس کے صرف تصویر سجانا نہ پرستش کرنا کہا جاسکتا ہے اور نہ یہود و نصاریٰ کی طرح مسلمانوں کا بہت بڑا گروہ محض اس تصور پر ملعون ہو سکتا ہے۔

پھر اس کی نسبت میں یہی عرض کر دینا چاہتا ہوں کہ کونسی گروہ اپنے پیر کی تصویر کو مجسمِ خدا یا معبودِ خالصی جان کر نہ سجدہ کرتا ہے نہ قدم بوس

ہوتا ہے۔ ہاں طہقہ حضرات صوفیہ کرام میں پیر کی قد مبوسی کا ضرور جواز ہے لیکن یہ قد مبوسی تعظیماً ہوتی ہے نہ عبادتاً۔ اور ما سوائے حضرت صوفیہ اکثر فقہائے اسلام اور محدثین عظام نے بھی اس تسلیم کے جواز کو قبول کیا ہے۔

چنانچہ حضرت مخدوم سید اشرف جہانگیر علیہ الرحمۃ لطائف اشرفی میں جواز سجدہ تہمت کی بحث جب اقوال صوفیہ کرام کے حوالے سے کر چکے تو پھر اپنے شرعی اصول سے بھی اس کا جواز ثابت کیا اور فقہ کی مستند کتاب ملقط سے استدلال فرمایا کہ جواز اس معنی را بعض اصحاب روایت شرعی آورہ اند۔ فی الملتقط۔ وَ يُقَالُ مَا كَانَ سَجْدَةً لَهَا ظَرْفَانِ ظَرْفُ التَّحِيَّةِ وَ ظَرْفُ الْعِبَادَةِ فَلِالتَّحِيَّةِ كَانَتْ لِادَمَ وَ الْعِبَادَةِ لِلَّهِ تَعَالَى عِنِي مَلْقَطٍ مِنْهُ كَمَا سَجَدَ كِي وَ تَقْسِيمٍ هِيَ۔ تَحِيَّتِي وَ عِبَادَتِي۔ پس سجدہ تہمت انسان کے واسطے ہے اور سجدہ عبادت اللہ جل جلالہ کے واسطے ہے۔

اس کے بعد حضرت مخدوم نے اسی کتاب ملقط سے حضرت ابن عباس رضی اللہ تعالیٰ عنہ کا یہ قول نقل فرمایا ہے کہ قَالَ ابْنُ عَبَّاسٍ سَجْدَةُ التَّحِيَّةِ بِمَنْزِلَةِ السَّلَاةِ لِأَبَا سَ وَ ضِعُّ الْخَدَّيْنِ بَيْنَ يَدَيْهِ الشُّيُوخِ۔ عبد اللہ ابن عباس نے فرمایا کہ سجدہ تہمت بمنزلہ سلام کے ہے اور بزرگوں کی قد مبوسی کرنے میں مضائقہ نہیں۔

حضرت مخدوم علیہ الرحمۃ نے جواز سجدہ تہمت شرعی اصول سے

بھی ثابت کر دیا۔ مگر شاید علامہ ہمتی فقیر کے مقلدین یہ فرمائیں کہ ملقط
فقیر کی مستند کتاب تو ضرور ہے اور ابن عباس کا یہ قول بھی اسوجہ
سے صحیح معلوم ہوتا ہے کہ ملقط میں ہے۔ لیکن صدر یہ ہے کہ ایک
صوفی کی کتاب سے نقل کیا ہے اس لئے قبول کرنے میں کراہیت معلوم
ہوتی ہے اس کا علاج بجز اس کے اور کیا ہو سکتا ہے کہ فقیر کا مسئلہ
کسی حدار سیدہ صوفی کی کتاب سے نقل بھی نہ ہو بلکہ ان کتابوں سے نقل
کریں جن کے مؤلفین کو تصوف کی ہوا بھی نہ لگی ہو۔

لہذا اب یہ عرض کروں گا کہ جو از سجدہ تسمیت کا ثبوت فقیر کی
مستند کتاب میں بھی موجود ہے کہ: **إِذَا سَجَدَ إِلَّا نَسَانَ سَجْدَةَ
تَحِيَّةٍ لَا يُكْفَرُ كَذَلِكَ فِي السَّرَاجِيَةِ**۔ یعنی سراجیہ میں ہے کہ انسان
کے لئے سجدہ تحیت کفر نہیں ہے۔

علی ہذا قاضی عالیگیری میں ہے کہ: **قَالَ الْإِمَامُ أَبُو مَنْصُورٍ
رَحِمَهُ اللَّهُ تَعَالَى إِذَا قَبِلَ أَحَدٌ بَيْنَ يَدَيْهِ الْأَرْضَ أَوْ الْأَمْتَةَ لَهُ
أَوْ طَائِرًا مَسَّهُ لَا يُكْفَرُ وَلَا نَهَ يُجْرِيْدُ تَعْظِيمٌ لَهُ لَا عِبَادَةٌ تَهَ۔**
امام ابو منصور علیہ الرحمہ نے کہا کہ جھکنا اور زمین بوسی کرنا اور سر گر کر دنا کفر
نہیں ہوتا۔ اگر ارادہ تعظیماً ہو نہ عبادتاً۔

اور قاضی قاضی خان و صغیر خان و حصیر خانی و کافی میں ہے کہ
**قَالَ الصَّادِقُ الشَّهِيدُ مَنْ سَجَدَ لِغَيْرِ اللَّهِ وَ يُدْبِرُ بِهِ التَّحِيَّةَ
دُونَ الْعِبَادَةِ لَا يُكْفَرُ۔** یعنی علامہ صدر الشہید نے کہا کہ سجدہ یا سوا

اللہ اگر توحیت کی نظر سے ہو اور عبادت کے ارادہ سے نہ ہو تو کفر نہیں ہوتا۔
 یہ چند اقوال فقہائے عظام کے بھی جو از سجدہ توحیت میں تمثیلاً نقل
 کئے اور مشل ان کے متعدد فتاویٰ مجتہدین کی کتب فقہ میں منقول ہیں
 جن کے اعادے کی یہاں گنجائش نہیں جن کا اظہار کتب فقہ کے مطالعہ
 سے بخوبی ہو سکتا ہے۔

لیکن فاضل مفتی صاحب کا یہ دوسرا دعویٰ کہ قریب رکوع بھی
 جھکنا داخل سجدہ ہے اور سجدہ مطلقاً کفر ہے جس کا استدلال زاہدی
 سے کیلئے اسکی بھی تصریح ناظرین کی دلچسپی سے ظالی نہ ہوگی اور قریب
 رکوع جھکنا تو کوئی بات نہیں ہے بلکہ انشاء اللہ تازہ میں جھکنا جو سجدہ کا مشابہ تر
 ہے۔ بزرگان دین اور سلف صالحین کے صرف اقوال ہی سے نہیں ثابت
 کروں گا۔ بلکہ یہ دکھاؤں گا کہ وہ پاک ہستیاں جن کا نام نامی طبقہ اسلام میں
 سرمایہ ناز سمجھا جاتا ہے اور جن کو عالم اسلام اپنا رہنما جانتا ہے۔ اکتوں
 نے جو حق محبت میں اس قدر جھکا یا جس کو قریب السجدہ کہا جائے۔ تو بیجا
 نہ ہوگا لیکن مناسب تو یہ معلوم ہوتا ہے کہ ابھی شق اول کی تردید بطرح
 اصول شرع کے مطابق کی گئی ہے اسی طرح شق ثانی کی بھی تنقید اصولاً
 ہی کی جائے۔ تاکہ سلسلہ کے لحاظ سے زیادہ موزوں ہو اور اس کے بعد
 مقدس اور برابر بزرگوں کے اقوال اور افعال کا حوالہ دوں جن کا تازہ میں
 جھکنا کتب معتبرہ سے ثابت ہے۔

چنانچہ ہمارے اس دعوے کی تائید میں گو علمائے کرام کے اقوال

متعدد موجود ہیں لیکن اُن کو عمداً بصراحت نقل نہیں کرتا ہوں اور بہ نظر اختصار
 ہدایت مستند عالم کا ایک ایسا فتویٰ جس کو ناظرین بھی پسند کریں اور اس
 دعویٰ کی تائید کیلئے کافی سمجھیں فاضل مفتی صاحب کے سامنے پیش
 کرتا ہوں۔ وہ ہونا۔

لعبد اللہ بن احمد بن حنبل سَأَلْتُ أَبِي عَنِ الرَّجُلِ
 يَمَسُّ مِجْرَةَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ تَبَرُّكٌ
 بِمَسِّهِ وَتَقْبِيلُهُ وَيَفْعَلُ بِالْقَبْرِ مِثْلَ ذَلِكَ سَجَاءَ ثَوَابِ
 اللَّهِ تَعَالَى - فَقَالَ لَا بَأْسَ بِهِ - كَذَا فِي الْكِتَابِ الْعِلَلِ وَالسُّؤَالَاتِ -
 یعنی کتاب العلل والسؤالات میں ہے کہ امام عبدالسدر فرماتے ہیں کہ
 میں نے اپنے باپ امام احمد بن حنبل علیہ الرحمہ سے پوچھا کہ اگر کوئی شخص
 بنی الکریم صلی اللہ علیہ وسلم کے مہر کو تبرکاً مس کرے اور بوسہ دے اور
 ثواب الہی کی امید پر ایسا ہی قبر مطہر کے ساتھ کرے تو فرمایا (امام احمد بن
 حنبل نے) کہ اس میں کچھ مضائقہ نہیں ہے۔

حضرت امام احمد بن حنبل علیہ الرحمہ کو طبقہ فقہائے سیرامام
 اکمل ہونے کا مرتبہ حاصل ہے اور تحقیق و تدقیق میں مؤلف زاہدی سے
 برتر اور افضل سمجھے جاتے ہیں اُنھوں نے اپنے اس بیٹے سے جو خود عالم اور فقیہ
 اور امام سمجھا جاتا ہے جو اباً یہ فرمایا کہ قبر کے بوسہ دینے میں مضائقہ نہیں
 اور یہ ظاہر ہے کہ بوسہ دینے میں رُکوع سے بہت زیادہ جھکنا لازمی ہے اور
 اس جھکنے کی نسبت امام موصوف لے صاف لفظوں میں اجازت دئی اور

نہ فرمایا کہ "لا باس بہ" تو فاضل مفتی صاحب کا یہ استدلال کہ الاجماع
فی الاسلام انی قریب الیہ والسیحیح " عقلاً و نقلاً باطل ہے۔

لیکن مفتی عزیز الرحمن صاحب نے اس تعظیم کے عدم جواز میں جو بعض
فقہاء کے اقوال شامی اور درمختار سے نقل کئے ہیں اور ان سے یہ
استدلال فرمایا ہے کہ تقبیل ارض خواہ بہ نظر تعظیم ہو یا بنیال تحیت کفر
ہے تو مفتی صاحب کا یہ دعویٰ صریح منافی اصول شریعت اور فقہائے

عظام کے اجتہاد کے خلاف ہے مگر اس زبردستی کا کیا اعلان ہے کہ
مفتی صاحب نے ایک احرام پوش فرقے کی نسبت یہ خیال کر لیا کہ اپنے پیر
کی تصویر کو چومنے کے لئے کھٹکتا ہے اور معمولی جھکنے بھی آپ کی تحقیق میں
داخل کفر ہو چکا ہے۔ اس لئے آپ نے یہ نادری حکم صادر فرمایا کہ اس کے
ترکب افعال شرک و کفر ہونے میں کوئی تردد نہیں۔

فاضل مفتی صاحب کی تحریر سے معلوم یہ ہوتا ہے کہ آپ کی
دلی یہ خواہش تھی کہ کسی طرح تقبیل ارض کو مطلقاً کفر اور اس کے
ترکب کو کافر بنانا چاہیے۔ چنانچہ اہتمام یہ فرمایا کہ محض اپنے قیاس
پر فقہائے احرام پوش کے تشریحی تعداد گروہ کو اس الزام کے واسطے تجویز
کیا اور نہایت کشادہ پیشانی سے چند فقہاء کے اقوال کا حوالہ دیا بلکہ
جوش و تہریں درمختار کی آٹھ دس سطریں بھی لکھ دیں اور اپنا یہ کارنامہ
رسالہ الرشیدی میں بھی شائع کر دیا تاکہ عوام الناس دیکھیں اور تحسین
و آفریں کا ہر یہ پیش کریں۔ اور یہ اس کار از تو آید و مردان جنیں کنند

کا غلغلہ بلند ہوا اور دیوبند کے عوام حلقہ نگوش کہیں کہ مفتی صاحب کا یہ ارشاد سر سے پاتک بالکل صحیح ہے کیونکہ فتوے کا سرنامہ اسی صورت کے حرفوں سے مزین ہے۔ جو قرآن شریف کے حرفوں کی شکل ہوتی ہے۔ بیٹیک مفتی صاحب کی کوشش اور دماغ سوزی کا یہ نتیجہ ہے کہ بہت مدت کے بعد صوفیوں سے جہنم کا پریٹ بھرا گیا۔

مزید براں مفتی صاحب نے سرنامہ کی عربی عبارت کا ترجمہ بھی خود کیا فرمادیا کہ "سجدہ تعظیمی کو مطلقاً سب علما کفر فرماتے ہیں" اب ناظرین غور فرمائیں کہ پورے سرنامہ کا خلاصہ یہ ہے جو پانچ لفظوں میں ادا ہو گیا اور اردو کا یہ ترجمہ دیکھنے کے بعد وہ بے پڑھے یا کم علم جو مفتی صاحب کے مقلد ہیں بجز صدقت صدقت سے اور کیا کہہ سکتے ہیں۔ ان بیچاروں کو کیا معلوم کہ عربی کی اس مطول عبارت کا پورا مفہوم یہ نہیں ہے کہ "سجدہ تعظیمی کو مطلقاً سب علما کفر فرماتے ہیں" جب کوئی سمجھائے تب ان کو اس کی خبر ہو سکتی ہے کہ اس عربی عبارت میں کافی اختلاف ہے کہ ایک فقہ کا قول ہے کہ سجدہ تحیت کبیرہ ہے اور زلیعی وغیرہ فرماتے ہیں کہ سجدہ تحیت کفر نہیں ہے۔

کیا تاغیاب ہے کہ ایمان تو اپنے بندوں کو خدا مرحمت فرمائے مگر مفتی صاحب کا دل جب چاہتا ہے تو زبردستی اس کو چھین لیتے ہیں اور جنت اور جہنم کو بنایا تو خدا نے ہے مگر اسپر قبضہ مفتی صاحب کا ہے کیونکہ ہمارے سالک صالحین کے واسطے بھی انھیں کے بزرگ ہمیشہ

پر وہ نہ کھلے۔ اور آج بھی انہیں کے لائق فرزند ہم کو داروغہ جہنم کے حوالے کرتے ہیں جیسا کہ ہاں فعل مفتی عزیز الرحمن نے ایک فرقے کے جملہ افراد کو فقہ کفر فرما کر ملعون اور مردود بنا دیا۔

افسوس کہ دنیا میں جس قدر ضرورت کی چیزیں ہیں قریب قریب سب کی قدر و قیمت روز بروز بڑھتی جاتی ہے الا ایک مسلمانوں کا ایمان جسکی ہم کسی وقت تھی اور نہ آج ہے کہ چچا اپنی کا کاغذ کا ٹکڑا اور دو چار قطرے روغنائی کے صرف کرنے سے ہزاروں کا ایمان غائب ہو جاتا ہے یا اسکولیوں کے کہ برسوں کی ریاضت اور عبادت اور طرح طرح کی تکلیفیں اٹھانے کے بعد کہیں ایماندار ہونیکلی حیثیت نصیب ہوتی ہے لیکن کسی مفتی نے اگر نگاہ گرم سے توجہ کی تو ہزاروں مسلمانوں کا ایمان اور اسلام چشمزدن میں خاک سیاہ ہو جاتا ہے اور وہ بیچارے کفر کی زنجیروں میں گرفتار ہو کر نسکی برباد گناہ لازم کے مصداق ہوتے ہیں جس کا نہ کوئی ضابطہ ہے نہ قانون نہ داد ہے نہ فریاد۔ حالانکہ فرقان حمید ایسا قطعی اور مکمل قانون موجود ہے اور احادیث نبویؐ جس کو شرح قانون قدرت کہنا چاہیے مفتی صاحب کے پاس ہے مگر معلوم نہیں کہ ان قوانین میں (معاذ اللہ) کیا نقص ہے کہ جب مفتی صاحب ہمارے اسلام اور ایمان کا فیصلہ کرتے ہیں تو خدا کے احکام اور رسول کے فرمان کا تو ذکر بہت کم آتا ہے مگر ہوتا یہ ہے کہ چند عالموں کے اقوال اور قیاسات کا حوالہ دیکر ہم کو اسلام سے بے دخل کر دیا جاتا ہے اور یہ فیصلہ ایسا قطعی سمجھا جاتا ہے کہ جس کا اپیل بھی نہیں ہو سکتا۔

چنانچہ مفتی صاحب نے اپنے اس فتوے میں بھی اسی طریق سے چند فقہاء کے اقوال جو سنداً نقل فرمائے ہیں اور جن کی بنیاد پر مسلمانوں کے کثیر التعداد گروہ پر تکفیر کا فتوے دیا ہے وہ چند وجوہ سے عقلاً اور نقلاً غلط اور بے بنیاد ہے۔

اول تو عموماً مسلمان کی تکفیر کے واسطے اقوال فقہاء سے استدلال کرنا اور نص صریح کا حوالہ نہ دینا شان علم و فضل سے بعید ہے۔
دوم خصوصاً ایسا اختلافی مسئلہ مسلمانوں کی تکفیر کے واسطے ناکافی اور اصول شریعت کے بالکل خلاف ہے۔

سوم فقہاء کے اقوال زیادہ قیاس پر مبنی ہوتے ہیں اور قیاس بشری ممکن ہے کہ غلط بھی ہو کیونکہ فقہاء ہمارے واجب التعظیم اور متبحر عالم ضرور ہیں لیکن مثل انبیاء علیہم السلام کے معصوم بھی نہیں ہیں لہذا ایک عالم یا چھند عالموں کی رائے سے ایک مسلمان کو بھی کافر کہنا عقل کے خلاف ہے چہ جائیکہ آپ مسلمانوں کے بہت بڑے گروہ کو تکفیر کا الزام دیتے ہیں۔

چہاں فقہاء کے مابین اکثر مسائل میں اختلاف ہے پس کسی ایک مسلمان نے اگر کسی فقیہ کے خیال کی تقلید کی تو دوسرے فقہاء کی رائے سے گو صریح مخالفت ہوگی مگر اسوجہ سے فقیہ اول کے مقلد کو کافر یا ملحد یا بیدین نہیں کہہ سکتے۔ اور اگر ایسا ہو سکتا ہے تو تمامی اہل اسلام ملزم ہیں کیونکہ ہر ایک مسلم مختلف فقہاء کا مقلد ہے اس لئے مسلمان کی تکفیر کے واسطے وہ دلیل پیش کرنا جس میں ہمنوز فقہاء کا اختلاف موجود ہے صریح بے انصافی ہے چنانچہ مفتی صاحب نے اس فتوے میں جو اقوال فقہاء کے نقل کئے ہیں انہیں میں کافی اختلاف ہے۔ اگر

ایک نے سجدہ تحیت کو کفر کہا ہے تو دوسرے نے کہا ہے کہ کفر نہیں ہے تیسرے نے کہا ہے کہ کبیرہ ہے مفتی صاحب کی صداقت کا اظہار تو اسی سے ہوتا ہے کہ عربی میں تو یہ اقوال نقل کئے کہ سجدہ تحیت کفر نہیں ہے یا کبیرہ ہے مگر جب اہل دین اس کا خلاصہ فرمایا تو یہ اہل دین کہہ سکے کہ سب علماء کفر فرماتے ہیں۔ چنانچہ اب ہم اس کی تصریح کرتے ہیں کہ خود مفتی صاحب کے استدلال میں سجدہ تحیت کی نسبت ہر ایک فقیہ کی رائے علیحدہ ہے جس کا مسلمان کی تکفیر کے واسطے پیش کرنا سنی شانِ اجتہاد ہے۔

چنانچہ پہلے قول کی عبارت کو دیکھئے کہ فقہ نے تقبیل ارض کی دو قسمیں کی ہیں اور کہا ہے کہ جو تقبیل علی وجہ العبادۃ ہو کفر ہے۔ اور دین بوسی اللہ بخیاال تحیت ہو تو کبیرہ ہے۔ پھر زلیعی وغیرہ کا قول یہ ہے کہ سجدہ تحیت کفر نہیں ہے۔ اس کے بعد ہندوستان کا قول ہے کہ سجدہ مطلقاً کفر ہے۔ زہد ہی کی عبارت یہ ہے کہ سلام میں قریب کو رخ جھکنے کا سجدہ میں داخل ہے۔ ناظرین غور فرمائیں کہ ایک فقیہ کی رائے دوسرے کے بالکل خلاف ہے مگر مفتی صاحب نے اس کو یہ فرمادیا کہ مطلقاً سب علماء کفر فرماتے ہیں۔

غرض سجدہ بہ نظر عبادت کو تو میں بھی کہتا ہوں کہ نہ فقراء کے کسی گروہ میں ہاؤز ہے اور نہ کوئی کسی کو کرتا ہے گفتگو ہے تو صرف سجدہ تعظیم و تحیت میں لہذا خود آپ کے پیش کردہ اقوال فقہاء میں صریح اختلاف ہے کہ ایک صاحب کی رائے ہے کہ کبیرہ ہے۔ دوسرے فرماتے ہیں کہ سجدہ تحیت کفر نہیں ہے تیسرے کہتے ہیں کہ سجدہ مطلقاً کفر ہے پس ایسے اختلافی مسئلے

مسلمانوں کے ایک گروہ کو کافر کہنا کم سے کم انصاف اور ایمان کے خلاف
توضیح دیتا ہے۔

اگر مفتی صاحب یہ فرماتے کہ مجھے ہستی کی رائے سے اتفاق ہے
اس لئے میں عموماً تقبیل ارض کو کفر جانتا ہوں تو کسی کو ضرورت نہ تھی کہ
اعتراف کرتا اور مفتی صاحب کے تقدس میں یہ بے انصافی کا بدنامہ ہتھیار بھی
نہ لگتا۔ مگر معلوم ہوتا ہے کہ مفتی صاحب کو اس حرام پوش فرقہ سے کوئی خاص
عناد ہے۔ جب تو یہ روشن حقیقت کی گئی کہ ترجمہ میں بے جا تصرف بھی فرمایا
اور اس اختلافی مسئلہ سے اصول شریعت کے خلاف مسلمانوں کی تکفیر کا
فتویٰ بھی دیدیا۔

حالانکہ اس مسئلہ میں فقہاء کے مابین بہت بڑا اختلاف ہے جس کا اظہار
کتب فقہ کے مطالعہ سے بخوبی ہو سکتا ہے۔ بعض کہتے ہیں کہ وہ ہے بعض
کا قول ہے کہ مباح ہے بعض فرماتے ہیں مستحب ہے اور بعض نے مسنون
کہا ہے لیکن اس کی پوری تفصیل کی یہاں لگائش نہیں ہے اس لئے ہم
زہدیت اختصار کے ساتھ اپنے فاضل مفتی صاحب و نیز دیگر ناظرین کے
اطمینان کیلئے اسطے ایسے جمیل القدر اور ممتاز فقہاء کا ایک قول نکارشی
کرتے ہیں جس کے مستند ہونے میں کسی کو شک و شبہ نہ ہوگا اور یہ وہی
عالم ہیں جن کے سحر کا سب کو اعتراف ہے اور جو فقہ کے مجدد ہیں اور
جن کی رائے یہ ہے کہ سجدہ شکر میں گراہت تشریح ہے۔

پہنانچہ حضرت شاہ عبدالقدوس صاحب لنگرہی علیہ الرحمۃ جو

علاوہ برہانیت اور حقانیت کے علوم ظاہری میں بھی کمال رکھتے تھے اپنے رسالہ الوار العیون فی اسرار المکنون میں جواز سجدہ تحیت کی بحث میں امام اعظم اور امام مالک کا ایک قول نقل فرماتے ہیں کہ "ہاید النسب کہ این مسئلہ مختلف فیہ است" لکن قال فی اشراق المذاہب و المتکلف ان فی سجد الشکر فقال ابو حنیفہ و مالک رضی اللہ عنہما بکفرہ و الا کوئی آن کقصر علی الحمد و الشکر۔ اس سے صاف ہو گیا کہ امام ابو حنیفہ و امام مالک رضی اللہ عنہما سجدہ شکر کو مکروہ جانتے ہیں اور اس کی گواہیت تنزیہی کے قائل ہیں۔ اور ایسا ہی تلب سفیر السہادت میں لکھا ہے۔

اب غور فرمائیے کہ جس مسئلہ میں علاوہ اختلاف فقہاء کے جس کو امام ابو حنیفہ اور امام مالک مکروہ جانتے ہوں۔ وہ مسئلہ کسی مسلمان کی تکفیر کے واسطے کنیز کر دلیل ہو سکتا ہے اور اس اختلاف ائمہ کو مفتی عزیز الرحمن صاحب نے جس عنوان سے پوشیدہ کیا ہے یہ کہاں تک ان کے تبصر کے موافق ہے۔

قطع نظر اس کے مفتی صاحب نے جس سجدے کو کفر فرمایا ہے اور جسکی نسبت فقہاء کا یہ اختلاف نقل ہوا ہے اور جو موجودہ حیثیت میں بھی کسی مسلمان کی تکفیر کے واسطے کافی نہیں لیکن اب ہم ایک اور ایسا قول نقل کرتے ہیں جس سے سجدہ شکر و تحیت کا مستحب ہونا ثابت ہے اور ایسے شہور اور مقدس علما کا قول لکھتے ہیں جس سے مفتی صاحب شاید انکار نہ کریں گے چنانچہ اسی رسالہ الوار العیون میں اور اسی بحث اور

عبادت کے تحت میں شاہ عبدالقدوس صاحب نے حضرت امام شافعی اور امام احمد رضی اللہ عنہم کا یہ قول جو سجدہ شکر کے استحباب میں ہے نقل فرمایا ہے۔ وَقَالَ الشافعی و احمد لا یکرہ الا بکل هو مستحب۔ اور علاوہ اس صاحب سفر السعادت نے لکھا ہے کہ امام ابو یوسف اور امام محمد کے نزدیک سجدہ شکر مسنون ہے۔

اب ناظرین غور فرمائیں کہ جس سجدہ کو مفتی عزیز الرحمن صاحب نے کفر فرمایا ہے وہی سجدہ امام شافعی اور امام احمد کے نزدیک مستحب ہے اور امام ابو یوسف اور امام محمد کی تحقیق میں مسنون ہے پس ایسا اختلافی مسئلہ کسی مسلمان کی تکفیر کے واسطے کیونکر دلیل ہو سکتا ہے لہذا اب ہم یہ آواز بلند عرض کرتے ہیں کہ مفتی صاحب کا یہ فتویٰ صریح عقلاً اور نقلاً غلط اور اصول شریعت کے خلاف اور بے بنیاد ہے۔ نہ سجدہ شکر و تحیت سے کوئی مسلمان کافر ہو سکتا ہے۔ نہ فقہاء کے وہ اقوال جو مفتی صاحب نے نقل کئے ہیں کسی مسلمان کی تکفیر کے واسطے کافی ہیں۔

اصل یہ ہے کہ سجدہ کی دو صورتیں قائم کیجئے ایک سجدہ عبادت جو خاص خداوند عالم کے واسطے ہے اور غیر خدا کیلئے حرام ہے۔ دوسرا سجدہ تعظیم و تحیت یا شکر۔ اسکی نسبت فقہانے اختلاف فرمایا ہے جیسا اوپر مذکور ہوا لیکن مجرد سجدہ سے کوئی مسلمان کافر نہیں ہو سکتا جب تک سجدہ کے آلہ ہونے کا یقین نہ ہو۔ اور مسلمان کے بارے میں تو امام ابو حنیفہ کا یہ فتویٰ ہے۔ لا یکفر اهل القبلة۔ کیونکہ اصل ایمان تصدیق

قلبی ہے اور جب تک یہ تصدیق انسان کے دل میں باقی ہے تو کوئی فعل اسکا
بیتہ و ربین اللہ۔ اُس کو کافر نہیں کرتا۔

مفتی صاحب نے ایک احرام پوش فرقہ کی عداوت میں یہ فتویٰ ایسا
تحریر فرمایا کہ جس سے خود مفتی صاحب کے اسلام اور ایمان میں نقصان آتا
ہے کیونکہ مفتی صاحب کی یہ دریدہ دہنی ایک احرام پوش فرقے ہی تک
محدود نہیں رہتی بلکہ اس تکفیر کا سلسلہ بہت دور تک جاتا ہے اور وہ مقدس
اور برابر بزرگ بھی اس تکفیر میں شامل ہوتے ہیں جو یقینی خدا کے مقبول اور
برگزیدہ ہیں اور جنہوں نے خود بھی سجدہ تحیت کیا اور سجدہ تحیت
کو جائز سمجھا۔

چنانچہ حضرات صوفیہ کرام کے جملہ ملفوظات اس ذکر سے بھرے
ہوئے ہیں اور ان کا کوئی نسخہ ایسا نہ پائے گا جو اس مضمون سے خالی ہو کہ فلاں
مرید حاضر ہوا اور زمین بوسی کی اور بعض ملفوظات میں تو بجائے لفظ زمین
بوسی کے صاف صاف الفاظ میں یہ لکھا ہے کہ اُس نے سجدہ کیا جس سے
سجدہ تحیت مراد ہے۔ اور اس سے معلوم ہوتا ہے کہ حضرات صوفیہ نے ہمیشہ
خود بھی سجدہ تحیت کیا اور دوسروں کے سجدہ تحیت کو بخوشی منظور بھی کیا۔
اگر اس کو تفصیل کے ساتھ لکھا جائے تو اسکے واسطے کئی دفتر درکار ہیں
اس لئے بہ نظر اختصار چند ایسے صوفیہ کرام کے اسماء گرامی نقل کرتا ہوں
جن کا سجدہ تحیت کرنا اور دوسروں کے سجدہ تحیت کو منظور کرنا ان کے
ملفوظات سے ثابت ہے اور اس کا بھی اہتمام کروں گا کہ ان صوفیہ کرام

کا والدوں کا جن کا مشاہیر میں شمار ہے۔ اور جن کے تقدس کا سبب کو اعتراض ہے اور جو پیشوائے خلق سمجھے جاتے ہیں۔ اور اس کی بھی پابندی کرونگا کہ ملفوظات کے مؤلف بھی وہی لوگ ہوں جن کا خاص اور ممتاز لوگوں میں شمار ہو اور جو خود بھی صاحب فیوضات اور برکات ہوں۔ اور جن کو علوم ظاہری میں بھی کامل عبور ہو اور ہمارے مفتی صاحب سے بہت زیادہ فضل حاصل ہو۔

اور نقل عبرت ہے کہ اس مقدس گروہ میں سلسلہ صابریہ کے وہ پیران عظام بھی شامل ہیں جن کے صلحہ بگوش ہونے کا فخر فاضل مفتی صاحب کے استادوں کو حاصل ہے۔ معلوم نہیں کہ باوجود واقفیت کے مفتی صاحب نے یہ جرات کیوں نہ فرمائی کہ جن کے سامنے زانو تہ کیا۔ اور جن کی تعلیم کی بدولت مفتی صاحب آج دارالعلوم دیوبند کے مفتی ہیں ان کے رہنما یا ن راہ طریقت پر یہ کھلا ہوا حملہ کیا۔ اور جس نسل کو خدا شناس محمود و مسعود جانتے تھے اور جس پر خود ان کا ادراک ان کے پیران طریقت کا عملدرآمد تھا اس کو صاف لفظوں میں ناجائز بلکہ کفر قرار دیا۔

لہذا ابتدا اس سلسلہ کی ہم حضرت شیخ العالم احمد عبدالحق رودولوی قدس سرہ کے حالات سے کرتے ہیں کیونکہ آپ سلسلہ صابریہ کے ممتاز اور مشاہیر نبرگوں میں ہیں اور اتباع شریعت و سنت میں بھی آپ کو کامل غلو تھا اور ملفوظ بھی آپ کا زیادہ مستند اور معتبر اس وجہ سے ہے کہ جبکو بکمال احتیاط حضرت شاہ عبد القدوس صاحب کنگرہی نے تالیف فرمایا ہے جو مشاہیر صوفیہ میں ہیں اور اسوائے تقدس باطنی کے علوم ظاہری

میں بھی آپ کو تبحر تھا۔ چنانچہ یہ لفظوں میں کا نام الزوار العیون فی اسرار المکنون ہے اور جس میں حضرت مخدوم رود ولوی کے حالات اور واقعات مندرج ہیں اسکا ہر ورق شاہد ہے کہ جب مریدین حاضر ہوتے تھے تو حضرت مخدوم کے آگے سر جھکاتے تھے۔ اور سجدہ تحیت کرتے تھے جس کو شاہ عبدالقدوس صاحب نے اس تشریح کے ساتھ لکھا ہے: "مریدان حضرت شیخ العالم قدس سرہ پیش حضرت شیخ العالم سرپیش می آردند و بہ سجدہ پیش می رفتند و می گشتند سبحان اللہ تا در ال حال چہ جمال می دیدند و مستغرق آن می گشتند۔ و امروز ہاں سفت مریداں حضرات شیخ العالم را جاری ست کہ پیش قبر حضرت شیخ العالم و پیش صاحب سجادہ سر بر زمین می نهند و سجدہ می کنند اگر در ظاہر ممنوع است تا ما در باطن مسموح است و جواب این بوضوح تمام در فن ارادت گفته شدہ است نشانی و کافی خواهد بود انشا اللہ تعالیٰ (الزوار العیون صفحہ ۲۹)

الزوار العیون کی اس عبارت سے مریدین و حاضرین بارگاہ حضرت مخدوم کا تعظیماً سر جھکانا اور سجدہ تحیت کرنا اور حضرت مخدوم کا ان کی اس عقیدت مندگی کو منظور کرنا تو بخوبی ثابت ہے مگر شاید یہ شبہ ہو کہ خرد حضرت مخدوم نے بھی اپنے پیروستگیر کے آگے سجدہ کیا ہے یا نہیں تو شاہ عبدالقدوس صاحب نے اس کی بھی تشریح کر دی ہے کہ حضرت مخدوم رود ولوی جب شیخ المشائخ حضرت ہلال الدین کبیر الدلیا صاحب بری پانی پتی علیہ الرحمۃ کی خدمت میں حاضر ہوئے تو آپ نے سجدہ کیا۔

چنانچہ منقول ہے کہ حضرت مخدوم رودلوی جب آستانہ پیر برحق پر حاضر ہوئے تو شیخ المشائخ جلال الحق والدین قدس سرہ ایستادہ بر آستانہ خود منتظر قدوم حضرت شیخ العالم قدس سرہ بودند مادام کہ حضرت شیخ العالم برسیدہ در زیر پائے پیر خود افتادند شیخ المشائخ جلال الحق والدین قدس سرہ بتعظیم تمام وہ شفقت عظام بدست کرام شیخ العالم را کنارہ گرفتند و بہ لطف ظاہر و نظریاتین بزبان مبارک فرمودند کہ اے عبدالحق امروز تو همان من باشی۔ حضرت شیخ العالم قدس سرہ سر بر زمین بردند و باعتراف عبودیت پیوستند (الذوار العمیون صفحہ ۹)

اس عبارت سے صاف ظاہر ہو گیا کہ حضرت شیخ احمد عبدالحق علیہ الرحمۃ نے پیر کے آگے سر جھکایا اور زمین بوسی کی اور شیخ المشائخ قطب الاولیاء حضرت جلال الحق والدین قدس سرہ نے آپ کی اس عقیدت اور زمین بوسی کو قبول و منظور فرمایا۔

علیٰ ہذا قد بوسی اور زمین بوسی کا رواج حضرت مخدوم شاہ سینا علیہ الرحمۃ کے سلسلہ میں بھی پایا جاتا ہے چنانچہ حضرت شیخ سعد علیہ الرحمۃ خلیفہ حضرت مخدوم کا قصہ ہے۔ کہ چوں مخدوم خیر آباد رسیدند ہمہ مریدان و معتقدان از اطراف و جوانب می آمدند و پائے بوس می کردند (ربیع سنابل صفحہ ۸)

اسی طرح حضرت سید محمد گیسو دراز خلیفہ حضرت شیخ نصیر الدین محمود چراغ دہلی کے تذکرہ میں ہے۔ یکے از خلفائے حضرت مخدوم سید محمد

گیسو راز است قدس سرہ بردے دانشمند فحول البستہ تمباہت رسول علیہ الصلوٰۃ والسلام بود
 در ان وقت کہ سید محمد بر خدمت شیخ نصیر الدین محمود آمدند۔ مخدوم بر سب سوار بودند باز ایشان
 بر پائے مخدوم بوسہ زدند۔ باز فرمود۔ فروتر۔ ایشان بر سب اسب بوسہ زدند۔ انا گیسو
 ایشان بر رکاب او نچیتہ بود۔ باز مخدوم فرمود۔ فروتر۔ ایشان بر زمین بوسہ
 زدند و گیسو ہچنان او نچیتہ ماند۔ مخدوم فرمود میرسد محمد شہا
 گیسو در از دارید۔ (سبع سنابل صفحہ ۶۸)

حضرت سید محمد گیسو در از جو شریعت رسول کے متبع اور پابند تھے
 ان کا زمین بوسی کرنا اور حضرت شیخ نصیر الدین محمود چراغ دہلی کا بتا کہ
 زمین بوسی کرنا اس امر کی قطعی دلیل ہے کہ پیر کے آگے زمین بوسی
 کرنا جائز نہیں بلکہ لازمی ہے اور جس فعل کو مفتی عزیز الرحمن ممنوع
 فرماتے ہیں۔ وہی فعل مریدین اور مستقیدین کی ترقی درجات اور فیوضات
 باطنی حاصل کرنے کا خاص وسیلہ ہے جیسا کہ حضرت گیسو در از کے اسی
 قصہ میں ہے کہ جب حضرت مخدوم نے بار بار فروتر فرمایا تو دیکھنے
 والوں کو بڑا معلوم ہوا کہ حضرت مخدوم کو مناسب نہ تھا کہ ایک سید زاد
 کے ساتھ ایسا کرتے۔ ایں سخن میر سید محمد شنیدند۔ گفتند اسے ظاہر بیناں
 شہا چہ دانید کہ حضرت مخدوم مرانا کجا کشیدند۔ دما کجا دانیدند۔ چوں بوسہ
 بر راں ایشان زددم۔ عالم ناسوت تمام برما کشف شد و چوں بر پائے مبارک
 ایشان بوسہ زددم عالم ملکوت کشف شد۔ و چوں بوسہ بر سم اسب زددم
 عالم جہوت کشف شد۔ و چوں بوسہ بر زمین زددم عالم لاہوت کشف
 شد و گفتند کہ حضرت مخدوم در یک لحظہ کار مرابہ تمام رکسانیدند۔ و مردم ظاہر ہیں

ابن الہانت تصور کر دند۔ (سبع سابل صفحہ ۶۹)

علی ہذا حضرت مخدوم سید اشرف جہانگیر علیہ الرحمۃ نے لطائف
اشرفی میں جہاں سجدہ تہمت کی بحث فرمائی ہے تو سندا اپنے مخدوم حضرت
شیخ نصیر الدین محمود روشن چراغ دہلی قدس سرہ کا یہ قصہ لکھا ہے کہ ما حضرت
مخدومی چون از نماز جمعہ وصلوات اعیاد عود می گردند خلالت ابنوہ سرد قدم
ایشان می آوردند و سر با کہ در پائے ایشان سرفرازی شدند بر نہ میں نہادند
و سجدہ می گردند۔

یہ بھی ظاہر ہے کہ حضرت چراغ دہلی علیہ الرحمہ نے زمین
بوسی کی نسبت حکم کیا دیا ہے۔ چنانچہ صاحب لطائف اشرفی اور قام
فرہستے میں کہ حضرت قدوۃ الکبریٰ فی فرمودند کہ چون زیارت قبور در آید
از چپائی دخول کند و سہ طواف یا ہفت طواف کند بعدہ سرہ پایان
قبور در آورد۔

آب یہ دیکھنا چاہیے کہ جو حضرت شیخ نصیر الدین محمود علیہ الرحمۃ نے
بھی کبھی زمین بوسی کی ہے یا نہیں۔ چنانچہ ملفوظات کے دیکھنے سے معلوم
ہوتا ہے کہ حضرت چراغ دہلی نے ہمیشہ اپنے مخدوم کے آگے سر جھکایا اور
زمین بوسی کی بلکہ حضرت سلطان المشائخ کے تامی خلفانے جو علم و زہد
و دیر و تقویٰ و بذل و ایثار و عشق و محبت و ذوق و شوق اور باطنی
کمالات میں شہرہ آفاق تھے ہمیشہ قدم بوسی کی اور مخدوم کے آگے
سر بجمود ہوئے۔ مثلاً مولانا آخی سراج الدین جو علوم ظاہری میں کمال

کہتے تھے۔ اور مولانا فخر الدین علیہ الرحمۃ جن کا علاوہ تاجر کے فصاحت اور بلاغت میں بھی شہرہ تھا۔ اور مولانا شمس الدین محمد بن سبکی علیہ الرحمۃ اور مولانا شیخ قطب الدین منور علیہ الرحمۃ اور مولانا حسام الدین ملتانی علیہ الرحمۃ۔ اور مولانا علاؤ الدین بن علی علیہ الرحمۃ اور مولانا برہان الدین علیہ الرحمۃ اور مولانا وجیہ الدین یوسف علیہ الرحمۃ اور مولانا سراج الدین عثمان علیہ الرحمۃ۔ اور مولانا شہاب الدین علیہ الرحمۃ اور علاوہ ان کے وہ مریدان سلطان المشائخ جو شرف ارادت اور تقرب سے مشرف تھے۔ اور جن کا مخصوصین میں شمار تھا جیسے خواجہ ابو بکر مندہ اور قاضی محی الدین کاشانی اور مولانا وجیہ الدین پاکلی اور مولانا فخر الدین اور مولانا فصیح الدین اور حضرت امیر خسرو اور مولانا امیر حسن اور علاء بھری اور مولانا جمال الدین اور مولانا جلال الدین اور قاضی شرف الدین۔ اور مولانا بہاؤ الدین اور خواجہ مبارک اور خواجہ مؤید الدین اور خواجہ تلح الدین اور خواجہ ضیاء الدین اور مولانا نظام الدین شیرازی اور خواجہ سالار وغیرہ بلکہ جملہ مریدین کا یہ دستور تھا کہ جب حضرت سلطان المشائخ کے حضور میں حاضر ہوتے تو قدموں اور سر بسجود ہوتے۔ (سیر الاولیاء)

اب اس کا بھی اظہار ضروری ہے کہ حضرت سلطان المشائخ نظام الحق والدین قدس سرہ نے اپنے مریدان عقیدت کیش کی اس زمین بوسی کو پسند فرمایا یا نہیں۔ اور خود بھی اپنے مخدوم کے آگے سر جھکایا یا نہیں۔ چنانچہ منقول ہے کہ ایک مرتبہ آپ کی مجلس میں اس سلسلہ پر گفتگو ہوئی کہ مریدین خدمت مخدوم میں حاضر ہو کر سر بسجود ہوتے ہیں۔ آپ نے فرمایا کہ

میں نے اپنے شیخ کی خدمت میں لوگوں کو ایسا ہی کرتے دیکھا ہے اسوجہ سے منع نہیں کرتا ہوں (فوائد الفوائد - سیر الاولیاء)

اسکے علاوہ حضرت سلطان المشائخ نے اپنی کتاب احوال القلوب میں اول سے آخر تک یہی لکھا ہے کہ میں فلاں تاریخ کو خدمت مخدوم میں حاضر ہوا اور یہ دولت پائے بوسی حاصل شد۔ بلکہ اپنے اس سجدہ تحیت کی اباحت بھی ثابت فرمائی ہے۔

چنانچہ منقول ہے کہ ایک ستیاج آپ کی خدمت میں حاضر ہوا کہ وحید الدین فریش آئے اور زمین بوس اور سر بسجود ہوئے۔ مسافر نے بغیظ کہا کہ ایسا نہ کرو۔ سلطان المشائخ نے اسکو یوں سمجھایا کہ قاعدہ ہے کہ جو حکم فرض ہوتا ہے اور جب فرضیت اس کی جاتی رہتی ہے تو استحباب باقی رہتا ہے جیسا عاشور کا روزہ گذشتہ امتوں پر فرض تھا مگر جب امت محمدی کیلئے فرضیت اس کی منسوخ ہوگئی تو استحباب باقی رہا علیٰ ہذا پہلی امتوں میں باہم سجد کرنا مستحب تھا۔ چنانچہ رعیت بادشاہ کو شاگرد استاد کو امتی پیمبر وقت کو جو روحاوند کو سجدہ کرتی تھی۔ جب دور محمدی میں وہ سجدہ منسوخ ہو گیا۔ تو اس کا وجوب جاتا رہا لیکن اباحت باقی رہی۔ اور جب کہ یہ سجدہ مباح ہے تو مباح کا منع کرنا کمان آیا ہے۔ (فوائد الفوائد - سیر الاولیاء)

یہ بھی حضرت سلطان المشائخ نے فرمایا کہ میں سجدہ تحیت کو اس لئے منع نہیں کرتا ہوں کہ ہمارے شیخ کے سامنے لوگوں کا یہی دستور تھا پس میرے

منع کرنے سے دو باتیں لازم آتی ہیں۔ ایک تجبیل مشائخ۔ دوسرے تفسیق مشائخ
(نحوذ بالقدمنہا)۔ مسیر الاولیاء

حضرت سلطان المشائخ نظام الحق والدین قدس سرہ کی اس گفتگو سے
صاف ظاہر ہے کہ آپ نے مریدوں کا سر بسجود ہونا پسند بھی فرمایا اور خود بھی
اپنے مخدوم کے آگے سر بسجود ہوئے اور سجدہ تحیت کی اباحت ثابت فرمائی
اور اپنے پیران طریقت کی رضامندی ایسی وضاحت سے ظاہر فرمائی کہ اب
نام بنام لکھنے کی ضرورت نہ رہی۔

علیٰ ہذا حضرت شیخ العالم قطب الاولیاء حریق المہجت فرید الحق
والدین مسعود کبج شکر قدس سرہ نے اپنی کتاب فوائد السالکین جس میں خواجہ خواجگان
حضرت قطب الدین بختیار کاکی اوشی ثم الہلوی کے حالات اور ملفوظات نقل
فرمائے ہیں اس میں حضرت مخدوم کی خدمت میں اپنی حاضری کا ذکر کیا ہے۔
تو یہی لکھا ہے کہ "زمین بوس شدم" یا "دولت قدمبوس حاصل شد"۔

اسی طرح شہید المہجت قطب الاقطاب حضرت خواجہ قطب الدین بختیار
کاکی نے اپنی کتاب دلیل العارفین میں جہاں حضرت خواجہ جمیری کی خدمت
میں اپنی حاضری کا ذکر کیا ہے تو اس سے آپکا زمین بوس اور قدمبوس ہونا
صاف ظاہر ہے۔

مہذا سراج السالکین منہاج العارفین خواجہ بزرگ حضرت خواجہ
معین الدین حسن بخاری قدس سرہ نے اپنے رسالہ انیس الارواح میں نقل
فرمایا کہ شہر بغداد میں حضرت ہنید کی مسجد میں زیارت قدمبوسی حضرت

خواجہ عثمان ہارونی سے مشرف ہوا اس وقت اکثر مشائخ کبار خدمت مرشدی میں حاضر تھے۔ جب میں نے زمین ادب چوٹی تو آپ نے فرمایا دو رکعت نماز پڑھو۔ میں نے حکم کی تعمیل کی۔

اب ناظرین انصاف فرمائیں کہ یہ بزرگان دین جن کے اسماء گرامی نگارش کئے ہیں صرف پیشوا کے طریقیت اور روحانیت و حقانیت ہی کے معلم نہ تھے بلکہ ان کو علوم ظاہری میں بھی کامل عبور تھا اور متبع شریعت و سنت تھے۔ اور یقینی مفتی عزیز الرحمن صاحب سے بہت زیادہ مسائل شرعیہ سے باہر اور محقق تھے۔

اور ان کے حالات اور ارشادات سے نہ صرف مخدوم کے آگے بڑھنا اور زمین بوسی کرنا ثابت ہے بلکہ قبر بوسی اور مخدوم کے آگے سر بسجود ہونے کو سنت مشائخ فرمایا ہے۔ اور اس زمین بوسی کو حصول فیضان الہی کا وسیلہ بنایا ہے اور سر بر زمین نہادن کا مباح ہونا ثابت کیا ہے اور برعکس اس کے ہمارے فاضل مفتی صاحب نے فرمایا ہے کہ قریب کو ع بھکنا داخل سجدہ ہے اور سجدہ مطلقاً کفر ہے اور فاعل سجدہ تعظیمی کو کافر کہنا معلوم ہوتا ہے کہ سجدہ تعظیم و تحیت کے یوز و اسرار سے جس قدر واقفیت مفتی صاحب کو ہے تاملی بزرگان دین اور سلف صالحین کو نہ تھی۔

مفتی صاحب نے ایک احرام پوش فرقہ کی آڑ میں گویا ان تاملی مقدس اور ابراہان بزرگوں کو (معاذ اللہ) کافر قرار دیدیا ہے جو سجدہ تحیت کو مباح اور سنت پیران عظام جانتے ہیں۔ معلوم نہیں کہ مفتی صاحب نے

اس تکفیر عام کو باعث ثواب سمجھا ہے۔ یا بزیر گمان طریقت سے خاص عداوت ہے جو اس پیرا یہ میں اُن کی تکفیر اور توہین پر آمادہ ہو گئے۔

علاوہ اس کے جن مقدس اور ابرار بزرگوں کے نام نامی اس مختصر نثر میں درج ہیں اُن کو رکن دین کہا جائے۔ تو بے جا نہ ہو گا کیونکہ اُنکی ذات سے خیر و برکات کے چشمے جاری ہوئے ہر طبقہ میں اُن کا احترام کیا جاتا ہے اور اُن کی عظمت کا قریب قریب سب کو اعتراف ہے اور چونکہ اُن کے اقوال و افعال لائق تمسک و تقلید ہیں اس لئے ہم بہ آواز بلند کہہ سکتے ہیں کہ پابوسی شیخ ہمارے واسطے کم سے کم مباح اور مستحب تو ضرور ہوگی۔

لیکن شاید فاضل مفتی صاحب یہ فرمائیں کہ جن صوفیوں کا تم نے حوالہ دیا ہے یہ ممتاز اور محترم تو یقینی ہیں۔ مگر ممکن ہے کہ ہندوستان کے رسم مشرکوں سے متاثر ہوئے ہوں کیونکہ ایک صاحب تو ہمیشہ رودولی (شریف) میں ہے جو اجودھیا کے قریب ہے۔ دو سکر صاحب کے جوگی جیپال کے مسکن اجیر (شریف) میں بود و باش اختیار کی۔ اس لئے صحبت ہمسایہ کا ان کے خیالات پر گہرا اثر ہوا کہ خود بھی قد مہوسی کی اور اپنے طالبین کی قد مہوسی کو قبول و منظور فرمایا۔ اگر علامہ ہستانی کے قریب جواریں یہ حضرات رہتے تو کبھی قبیل ارض کی جانب مائل نہ ہوتے۔

لہذا اب ہم کو لازم ہوا کہ بلاد اسلام کے اُن صوفیوں کا قد مہوس ہونا ثابت کریں جن کی پاک زندگی سر زمین حجاز و عراق میں گذری ہو اور جن کے افراد کو اہل عرب و عجم بہنائے خلق اور مقتدائے عالم جانتے ہوں۔ چنانچہ ایسے

صوفیوں کی تعداد بھی بہت زیادہ ہے اور مستند کتابوں میں انکا ذکر بصراحت موجود ہے لیکن تمثیلاً چند اسمائے گرامی ایسے صوفیوں کے ہم درج کرتے ہیں جن کو نہ ہندوستان کا باشندہ کہا جاسکتا ہے اور نہ اہل ہند کی صحبت سے جن کے خیالات میں تغیر ہوا۔

چنانچہ منقول ہے کہ خواجہ قطب الدین مودود حشتی علیہ الرحمۃ نے حضرت شیخ الاسلام خواجہ عبدالقادر الفصاری قدس سرہ کی قدمبوسی کی جس کو مولانا عبدالرحمن جامی علیہ الرحمۃ نے نفحات الانس میں لکھا ہے کہ یہ خواجہ مودود بادشاہ مرید سلاجستہ متوجہ شدند در راہ بہ شیخ رسیدند چون نظر شیخ بر دے افتاد پیادہ پاشد و بوسہ بر پائے شیخ داد۔

علی ہذا حضرت مجدد الدین بغدادی علیہ الرحمۃ نے اپنے پیر حضرت نجم الدین کبریٰ کی قدمبوسی کی۔ چنانچہ نفحات الانس میں ہے کہ شیخ مجدد الدین در قدم شیخ افتاد۔ اور شیخ عراقی نے بھی حضرت خواجہ بہاؤ الدین زکریا ملتانی سہروردی علیہ الرحمۃ کی قدمبوسی کی۔ جس کو صاحب نفحات الانس نے لکھا ہے کہ شیخ عراقی نے خلوت میں جب یہ غزل لکھی کہ "عراقی را چہ ابو نام کردند" تو مخدوم نے فرمایا کہ اب تمھاری تکمیل ہو گئی۔ بیرون آئے۔ برآمد و سرور قدم شیخ نہاد۔ و شیخ بدست مبارک خود سراور از خاک برداشت۔

اور حضرت خواجہ ابوالصمد ابدال علیہ الرحمۃ نے جن کا ۳۵۵ ہجری میں پھل ہوا حضرت ابوالاسحاق شامی علیہ الرحمۃ کی قدمبوسی کی چنانچہ نفحات الانس میں ہے کہ خواجہ ابوالصمد ابدال اپنے والد کے ہمراہ شکار کو گئے تھے۔ راہ میں جدائی

ہو گئی۔ اور حضرت خواجہ موصوف نے دیکھا کہ ایک پتھر چالیس چال اندر بیٹھے ہیں اور ان کے درمیان میں ابوالسحاق شامی ہیں۔ حال برو سے بگشت از اسب فرود آمد در پائے شیخ القاد۔ واسب اصلاح ہر چہ داشته بگذاشت و شہینہ در پوشید و بالایشال رواں شد۔“

اور حضرت خواجہ ابوالسحاق شامی علیہ الرحمۃ کے حالات میں منقول ہے کہ: "خواجہ در خانہ علودینوری آمد و پائے بوس کرد۔" (صبح سنابل صفحہ ۲۱۵)

علی ہذا حضرت خواجہ ممشاد علودینوری قدس سرہ کے حالات میں لکھا ہے کہ حسب اشارت نضر علیہ السلام حضرت خواجہ ہبیرہ بصری کے مکان پر گئے اور سر بسجود ہوئے اور حضرت خواجہ نے شفقت فرمائی جس کی اصل عبارت یہ ہے: "علودینوری بحکم بشارت در خانہ ہبیرہ بصری آمد و سر بر زمین نهاد۔ شیخ ہبیرہ بصری نظر بر شیخ علودینوری کرد و گفت بیا اسے علودینوری کار تو ہمیشہ علودینوری است۔" (صبح سنابل صفحہ ۲۱۳)

ایک صاحب عقیدت نے حضرت ابراہیم ادہم علیہ الرحمۃ کے پاؤں پر سر جھکایا اور اپنے منظور بنا لیا۔ (تذکرۃ الاولیاء صفحہ ۶۹)

خود حضرت ابراہیم ادہم بلخی قدس سرہ کا حال سنئے کہ اپنے حضرت خواجہ نصیل عیاض قدس سرہ کی قد بوسی کی اور حضرت نصیل خوش ہوئے چنانچہ منقول ہے کہ: "ابراہیم ادہم در خانہ نصیل عیاض آمد و شرت پائے بوس او حاصل کرد۔ خواجہ لطف بیکد فرمود و گفت اے ابراہیم بادشاہ دنیا بودی بادشاہ دین گشتی بہ مقام ماہنشین و خردہ مشائخ مادر بر کنی و

از رویشاں کبار گردی " (سبع سنابل صفحہ ۲۱۰)

مہرم حریم جمال ایندوی اقصا اسرار سردی حضرت خواجہ معروف
کرنی علیہ الرحمۃ کے حالات میں ہے کہ ایک جماعت نے آپ کی قدمبوسی کی
اور آپ نے قبول فرمایا اگر قدمبوسی ممنوع ہوتی تو ہرگز آپ رضامندی نہ ظاہر
فرماتے کیونکہ آپ علاوہ طریقت کی سرداری کے عالم متبہ اور متبع شریعت بھی
تھے چنانچہ منقول ہے کہ ایک روز آپ رفقا کے ہمراہ قریب دریائے دجلہ کے
تشریف لیگے اور شراب خوار ہوئی ایک جماعت کو دیکھا۔ رفقا نے عرض کیا کہ آپ
انکے واسطے بد عاقبتی ہے کہ یہ لوگ دریا میں غرق ہوں۔ ارشاد ہوا کہ ہاتھ اٹھاؤ۔
اور اپنے پے عافرائی کہ اہی جس طرح انکو دنیا کے عیش میں تونے خوش کھاہی عقیبی میں بھی
انکو عیش و خوشی مرحمت فرما۔ رفقا متعجب ہوئے اور کہا یا حضرت! ہمیں کیا اسلہ ہی
آپ نے فرمایا توقف کرو کہ فوراً ان لوگوں نے آپکے آگے سر جھکایا اور توبہ کی جھکی صل عبارت یہ
رداں جمع چون شیخ برادید نذر باب شکتند و خمر بر نختند و گریہ ایشان افتاد
و در پائے تیغ افتادند۔ و توبہ کردند و شیخ گشت دیدید کہ مراد جملہ حاصل شد۔
بے غرق و بے آنکہ رہنے بہ کسے رسد۔

(تذکرۃ الاولیاء صفحہ ۱۴۰)

حضرت خواجہ حافظ شیرازی علیہ الرحمۃ کا یہ شعر بھی ہمارے دعوے

کی دلیل ہے۔

برز مینے کہ نشان کف پائے تو بود
سالہا سجدہ صاحب نظراں خواہد بود

بلکہ آپ نے مخدوم کی قدسوسی کے علاوہ یہ فرمایا ہے کہ جو زمین
گذرگاہ مخدوم ہے صاحب دید و یافت وہاں سجدہ کرتے ہیں۔
حضرت شیخ ابوسعید البواخیر علیہ الرحمۃ جن کے تخر اور تقدس کا زمانہ
معرف ہے انہوں نے ایک رادتمند سے یہ تکرار قدسوسی کرائی بلکہ اپنے سنانے
گویا سبز سجود ہونے کا حکم دیا اور اس سر جھکانے کے فوائد بھی بیان فرمائے
جسکو صاحب سیرالاولیاء نے بھی لکھا ہے مگر ہم اس حکایت کو فوائد الفواد
سے نقل کرتے ہیں کہ حضرت سلطان المشائخ نظام الحق والدین فرماتے
ہیں کہ: "شہودم از خدمت شیخ الاسلام فرید الدین قدس سرہ العزیز
کہ وقتے شیخ ابوسعید البواخیر علیہ الرحمۃ در رہا ہے سواری رقت بخریدے
پیش آمد و آں مرید پیادہ بود۔ و زانویش بوسید۔ شیخ فرمود۔
فروتر۔ مرید پائے شیخ بوسید۔ شیخ فرمود فروتر۔ مرید زانو اس بوسید
شیخ فرمود فروتر۔ مرید سیم اس بوسید۔ شیخ فرمود فروتر۔ مرید زین
بوسید۔ انگاہ شیخ فرمود کہ دریں چہ ترا فرمودم فروتر فروتر مقصود
من نہ بوسیدن زمین بود۔ ہر چہ فروتر شدی درجہ تو ہا لائے تر
می شد" (فوائد الفواد ص ۲۸)

تو ہے کہ جس فعل کو ان مقتدر اور ممتاز حضرات صوفیہ کرام
کے تقدس اور تکر نے جائز اور مباح بلکہ مفید اور لازمی جانا یعنی خود
بھی اپنے مخدوم کے آگے سر جھکایا اور دوسروں کے سر جھکانے کو خوشی
کے ساتھ منظور بھی کیا اور بعض نے بتا کہ یہ تکرار اپنے حلقہ بگوش کو

سز سجد ہونے کا حکم دیا۔ مگر ہمارے مفتی عزیز الرحمن صاحب کا فضل
 تمام جہان کے عالموں سے بڑھا ہوا ہے اور آپ کی تحقیق بھی جملہ
 محققین کی تحقیقات سے زیادہ معلوم ہوتی ہے جب تو آپ کا یہ حکم
 ہے کہ سجدہ مطلقاً کفر ہے اور ترکیب اس کا کافر ہے اب سوائے
 اس کے اور کیا کہا جائے کہ مفتی صاحب کو جس آسانی سے اس مسئلہ
 کی تحقیق ہو گئی اور کفر مطلق کے اسرار سے آپ خبردار ہو گئے ہمارے
 تمامی بزرگان دین کا علوم ظاہری میں بھر کچھ کام نہ آیا اور اس کفر و
 ایمان کے فرق کو وہ بالکل نہ سمجھ سکے جس کا نتیجہ یہ ہوا کہ بقول مفتی
 صاحب اُنکے ترکیب فعل شرک و کفر ہونے میں کوئی تردد نہیں ہے۔
 (نعوذ باللہ)

مفتی صاحب کا یہ فتوے جس کا دائرہ چینر خانی فرمان سے
 بھی زیادہ وسیع ہے جس نے بغیر کسی لحاظ اور امتیاز کے اول سے آخر
 تک قریب قریب جملہ مسلمانوں کو کافر بنا دیا۔ اور یہ حملہ صرف عوام
 الناس یا ایک فرقہ احرام پوش ہی پر نہیں ہوا بلکہ سوائے عام مسلمان
 وہ حضرات جو اسلام کی جان اور مسلمانوں کے سر تاج ہیں اُن کو بھی
 نہیں چھوڑا۔

مفتی صاحب کا یہ فتوے بقول اڈیٹر الرشدیہ کسی خاص
 گروہ کی واسطے نہیں ہے بلکہ عام ہے اور واقعی اس کا اثر ایسا عام ہے
 کہ موجودہ مسلمانوں کے علاوہ گذشتہ بزرگان دین کی بھی تکفیر کا اُس نے

حکم دیدہ ہے مگر میں سمجھتا ہوں کہ کسی خاص گروہ کے لئے یہ فتوے ہوتا تو اچھا تھا۔ اس لئے کہ وہ گروہ مفتی صاحب کے اس احسان کا شکر یہ تو ادا کرتا۔ اور ممنون تو ہوتا کہ مفتی صاحب کی معرفت وہی خطاب نصیب ہوا جو ہمارے پیشواؤں کو مل چکا ہے۔ اور اس کفر کی بدولت ہمارے تدریم رہنماؤں کی سنت بھی ہم سے ادا ہو گئی۔

مفتی عزیز الرحمن صاحب کے اس فتوے کا اثر اگر حضرات صوفیہ کرام ہی کی ذات اقدس تک محدود رہتا اور انھیں مقبولان بارگاہ ایزدی اور محبوبان حضرت سرمدی کو (معاذ اللہ) کانسر بنا کر چھوڑ دیتا تو بھی غنیمت تھا۔ لیکن غلطی تو یہ ہے کہ اس تکفیر کی رسی دراز ہے۔ اور یہ سلسلہ ابھی اور آگے جاتا ہے۔ اور ان لوگوں کو بھی تکفیر میں شامل کرتا ہے جو سابق الایمان ہیں اور جن کے دلوں میں پہلے اسلام نے اپنا گھر بنا یا جن کے ہاتھوں سے خدا کے دین کی نشوونما ہوئی۔ جن کو رسول اللہ کے ستاروں سے مشابہ فرمایا۔ جن کے ایمان اور ایقان کی خدا نے شہادت دی جو رضی اللہ عنہم ورضوا عنہ کے مصداق ہوئے۔ مگر مفتی صاحب کے اس دام تکفیر سے وہ بھی نہیں چھوٹ سکتے۔ کیونکہ غور کرنے سے معلوم ہوتا ہے کہ اٹھوں نے بھی سر جھکایا اور قد مبوسی بھی کی جس کو بہت اخفتار کے ساتھ تمثیل ہم نگارش کرتے ہیں۔

چنانچہ مشکوٰۃ میں ہے کہ قبیلہ بنی عبد قیس نے حضور سرور عالم
 صلی اللہ علیہ وآلہ وسلم کے قدموں کو بھی بوسہ دیا۔ جس میں کھینا
 بقدر سجدہ کے لازم آتا ہے۔ اور مفتی عزیز الرحمن صاحب کے
 حکم قطعی کے مرتبہ خلاف معلوم ہوتا ہے۔ جیسا کہ منقول ہے۔
 "وَعَنْ زَارِعٍ وَكَانَ وَفَدُ عَبْدِ الْقَيْسِ قَالَ لَمَّا قَدِمْنَا
 الْمَدِيْنَةَ فَجَعَلْنَا نَتَّبِعُ مَنْ مَنَّا مِنْ رِجَالِنَا فَتَقَدَّمَ
 يَدَيْهِ سَأَلَ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ
 وَرِجْلَهُ" (البدایۃ) یعنی راوی کہتا ہے کہ جس وقت ہم
 مدینہ پہنچے اور اپنی سواریوں سے اتر لئے پس جوئے ہاتھ اور
 پاؤں رسول اللہ صلی اللہ علیہ وآلہ وسلم کے۔

اس روایت سے یہ ظاہر ہوتا ہے کہ قبیلہ عبد قیس نے
 قدوسی کی اسی طرح ایک خراب نتیجہ بھی اس سے یہ نکلتا ہے کہ
 اگر قبیلہ عبد قیس کے بعض افراد نے رسول اللہ کے قدموں کو
 بوسہ دیا اور قریب سجدہ کے سر ہٹکایا اور بفرض محال اس کا تکرار
 بھی اُن کو وہی سطلے جو مفتی عزیز الرحمن نے فقرائے احرام پوش کے
 واسطے تجویز کیا ہے تو ہم کو زیادہ تردد نہ ہوتا۔ مگر غضب تو یہ ہے
 کہ بانی شرع شریف یعنی حضرت سید المرسلین نے اُن کے اس
 فعل سے انکار نہیں فرمایا۔ اب دریافت طلب یہ امر ہے کہ
 مفتی صاحب اپنے رسول کے واسطے کیا حکم نافذ فرمائیں گے۔ یعنی

وہی الزام رسول اللہ پر بھی عائد ہوگا۔ جو وفد عبد قیس کے واسطے
 ہو سکتا ہے یا ان صحرائی عربوں کے تصور سے رسول اللہ صلی اللہ
 علیہ وآلہ وسلم کا تصور ہوا تصور کیا جائے گا اس لئے کہ آپ
 پیغمبر وقت تھے۔ لازم تھا کہ ان عربوں کو اس نعل ممنوع سے خبردار
 کرتے۔ مگر ایسا نہیں کیا۔ وہ لوگ قد مبوسی کرتے رہے۔ اور آپ
 خاموشی کے ساتھ دیکھا گئے۔ شاید حقیقت کفر سے آپ اس قدر
 واقف نہ تھے جس قدر آج مفتی عزیز الرحمن صاحب واقف ہیں
 ورنہ ایسا نہ کرتے اور وفد عبد قیس کو قد مبوسی کرنے سے ضرور
 روکتے۔

اور یہ بھی منقول ہے کہ حضرت ابو ایوب انصاری رضی اللہ تعالیٰ
 عنہ قبر رسول اللہ صلی اللہ علیہ وآلہ وسلم پر اپنے رخسارے ملتے تھے
 لہذا آپ کا یہ فعل مفتی عزیز الرحمن صاحب کے فتوے کا صریح مخالف
 ہے۔ اس لئے کہ قاضی مفتی صاحب نے تو قریب رکوع بھکنے کی بھی
 سخت ممانعت فرمائی ہے چہ جائیکہ قبر النور پر رخسارے ملنا۔ جو
 رکوع سے بہت زیادہ بھکتا بلکہ قریب سجدہ کے ہے۔ علاوہ اس کے
 حضرت ابو ایوب کے اس فعل کو اکابر صحابہ نے بھی دیکھا اور انکار نہیں کیا۔
 لہذا وہ صحاب رسول اللہ صلی اللہ علیہ وآلہ وسلم کو قبر اطہر پر رخسارے
 ملنے دیکھتے تھے اس الزام سے بیترانہیں ہو سکتے۔ اور ان کا بھی
 وہی شر ہوگا جو حضرت ابو ایوب رضی اللہ تعالیٰ عنہ کا ہوگا۔

کیونکہ مفتی صاحب کے فتوے کی چوہدری بہت وسیع ہے جس سے
باہر نکلنا دشوار نہیں بلکہ ناممکن ہے۔

علیٰ بن ابی بن عباس نے یہ سند صحیح ابودرداء رضی اللہ عنہ سے
روایت کی ہے کہ جب حضرت بلال رضی اللہ تعالیٰ عنہ ملک شام
سے واپس آئے "فَاتَى تَبْرَةَ سُؤْلِ اَللّٰهِ صَلَّى اللهُ عَلَيْهِ
وَآلِهِ وَسَلَّمَ فَجَعَلَ يَبْكِي عِنْدَ الْوَيْسْرِ وَجَهَةً
عَلَيْهِ" یعنی رسول اللہ صلی اللہ علیہ وآلہ وسلم کے مزار پر الزوار
پر حاضر ہو کر رونا شروع کیا اور اپنا منہ قبر شریف پر ملتے تھے۔

اس روایت سے بھی حضرت بلال کا قبر الزور پر بقدر سجدہ جھکنا
ظاہر ہو۔ اور تعجب یہ ہے کہ حضرت بلال کے ایمان و ایقان کا تذکرہ
مستند احادیث میں موجود ہے مگر مفتی صاحب کے خیال کے مطابق
اُن سے بھی (معاذ اللہ) یہ غلطی ہوئی کہ اس قدر سر جھکایا کہ قبر رسول پر
منہ ملتے تھے۔ اور یہ خیال نہ فرمایا کہ قریب رکوع جھکنا بھی داخل سجدہ
ہے اور سجدہ مطلقاً کفر ہے۔

اب ایمان تو ہمارا یہ کتاب ہے کہ حضرت بلالؓ سے ہرگز غلطی نہیں ہوئی
لیکن مفتی صاحب کے حکم قطعی کے مطابق اگر مان بھی لیا جائے کہ
حضرت بلالؓ سے فعل ممنوع کا ارتکاب ہوا تو صرف حضرت بلالؓ
ہی نہیں مجرم ہوتے ہیں بلکہ اُن کے ساتھ حاضر الوقت صحابہ بھی
ملزم قرار پائیں گے کہ غلات شریعت یہ فعل دیکھا اور انکار نہیں

نہرایا۔ اور اکابر صحابہ کا موجود ہونا، و آیات معتبرہ سے ثابت ہو
 لہذا سوائے اس کے چارہ نہیں کہ یا حضرت بلال رضی اللہ عنہ رسول اللہ
 پر بقدر سجدہ بھگنا جائز قرار دیا جائے یا مفتی صاحب کا فتوے
 اگر صحیح مانا جائے تو دیگر صحابہ کے واسطے بھی وہی حکم ہوگا جو رسول اللہ
 کے خادم خاص اور عاشق صادق حضرت بلال رضی اللہ تعالیٰ
 عنہ کے واسطے مفتی صاحب نافذ فرمائیں گے۔

اس سے زیادہ عجیب تر واقعہ یہ ہے کہ حضرت صدیق اکبر
 نے بعد وفات رسول اللہ صلی اللہ علیہ وآلہ وسلم کی پیشانی انور
 کو بوسے دیئے۔ چنانچہ شیخ عبدالحق محدث دہلوی علیہ الرحمۃ
 ثابت بالسننہ میں نقل فرماتے ہیں کہ جب رسول کریم علیہ التمجید
 والتسلیم نے وفات پائی تو ابو بکر صدیق رضی اللہ تعالیٰ عنہ آئے
 اور چہرہ اقدس سے چادر اٹھائی اور یہ قَوْلَ اَنْبِيَاہُ کما اور سر
 جھکا کر حضور کی پیشانی انور کو بوسہ دیا۔ پھر سر اٹھا کر قَوْلَ اَنْبِيَاہُ
 نہرایا۔ اور سر جھکا کر جبین پاک کو بوسہ دیا۔ پھر سر اٹھا کر
 قَوْلَ اَصْفِيَاہُ کما اور سر جھکا کر پیشانی اطہر کو بوسہ دیا۔

اس روایت سے ظاہر ہوا کہ حضرت صدیق اکبر محبوب بالعمین
 کی پیشانی کو بوسہ دینے کیلئے ایک بار نہیں بلکہ متواتر تین مرتبہ
 جھکے مگر تعجب یہ ہے کہ جو سابق الایمان بھی ہو۔ اور فائز بہ مرتبہ
 صدیق بھی ہو۔ رسول اللہ کا ساتھی بھی ہو جس کو آج تک خطیب

افضل البشر بعد الانبياء بھی کہتے ہوں۔ جس کا امیر المؤمنین خطاب بھی ہو جتنی کہ رسول اللہؐ کا خلیفہ اور ہاشمیین بھی ہو۔ ایسے مقدس اور ممتاز شخص نے تو رسول اللہؐ کی وفات کے بعد جہین پاک کو بوسہ دینے کے لئے تین مرتبہ سر جھکا یا۔ اور مفتی صاحب یہ فرماتے ہیں کہ قریب بر کوع جھکنا بھی داخل سجدہ ہے اور سجدہ مطلقاً کفر ہے اور سید مبارک العلوی الکرمانی المدعو بہ امیر خود کتاب سیر الاولیاء میں لکھتے ہیں کہ میں نے حضرت سلطان المشائخ نظام الحق والدین کے دست سے لکھا دیکھا کہ "قَالَ صَهِيبٌ رَأَيْتُ عَلِيًّا يُقْبِلُ يَدَ الْعَبَّاسِ وَرَجُلَهُ" یعنی حضرت صہیب صحابی رضی اللہ تعالیٰ عنہ کہتے ہیں کہ علیؑ کو سیدنا عباس رضی اللہ تعالیٰ عنہما کے ہاتھ اور پاؤں چومنے دیکھا۔

تیرہ سو برس کے بعد مفتی عزیز الرحمن صاحب نے حقیقت کفر یہ بیان فرمائی کہ قریب بر کوع بھی جھکنا داخل سجدہ ہے اور سجدہ مطلقاً کفر ہے مگر مسلمانوں کا سرتاج اور صوفیوں کا حقیقی پیشوا جس کے ہاتھوں نے خدا کے گھر کو ہتوں سے پاک کیا۔ جس نے یہ اللہ اور اس اللہ کا خطاب پایا۔ جس کے تھکر کی سند یہ "أَنَا مَدِينَةُ الْعِلْمِ وَعَلِيٌّ بَابُهَا" کی مہر ثبت ہے جس کے فتوے خلفائے راشدین نے ہمیشہ منظور کیے۔ اُس پر گزیرہ حق نے اپنے چچ عباس کے لئے تقبیل رض کو جائز سمجھا۔ لہذا مفتی صاحب یا تو اپنے دعوے سے دست بردار

ہوں۔ یا بے خوف و خطر یہ فرمائیں کہ اس میں علم و عمل سے بھی (معاذ اللہ)
خلطی ہوئی۔ اور بجائے امیر المؤمنین کے وہی خطاب دیویں جو فقرائے
اسرام پوش کو دیا ہے۔

غرض روایات مذکورہ سے نبی کریم علیہ التحیۃ و التسلیم کے اصحاب
اجلہ کا قریب برکوع اور بقدر سجدہ کے جھکنا بلکہ پاؤں چومنا ظاہر
ہو گیا جو سجدہ تہمت کی اباحت اور استحباب کی واسطے کافی دلیل ہے
کیونکہ علمائے اسلام تمامی مسائل شریعت انھیں اصحاب رسول اللہ
کے افعال و اقوال سے مستخرج کرتے ہیں اور اصول دین کا انھیں کو
ماہر جانتے ہیں۔ مگر مفتی عزیز الرحمن صاحب کا یہ استدلال دیکھ کر
کہ قریب برکوع بھی جھکنا داخل سجدہ ہے اور سجدہ مطلقاً کفر ہے
بے ساختہ شبہہ ہوتا ہے کہ شاید کفر اور ایمان کی حقیقت کو جیسا
مفتی صاحب موصوف نے جانا ہے باوجود سابق الایمان ہونیکے
اصحاب رسول اللہ بھی نہیں سمجھے یا اس کو دوسری لفظوں میں یوں
کہا جائے کہ (معاذ اللہ) اصحاب رسول اللہ نے بھی مفتی صاحب
کے حکم قطعی کے خلاف کیا اس لئے کہ مفتی عزیز الرحمن صاحب کا تو
صاف صاف الفاظ میں یہ حکم ہے کہ سجدہ مطلقاً کفر ہے اور اسی
اصول پر جناب مفتی صاحب نے فقرا کے بہت بڑے گروہ کو تکفیر کا
خطاب مرحمت فرمایا ہے۔ مگر مشکوٰۃ اور ابوداؤد کی صحیح حدیثوں
سے ثابت ہوتا ہے کہ اصحاب رسول مقبول قریب برکوع بلکہ بقدر

سجدہ بھلے بھی اور پابوسی بھی کی۔ اب مفتی صاحب کا فتویٰ اگر لبلو کلیہ کے مان لیا جائے تو نتیجہ یہ نکلتا ہے کہ حضرات صوفیہ کرام کی طرح یہ خدا کے پیارے اور مسلمانوں کے سرتاج بھی داخل تکفیر ہوئے۔
(لفظ بالشر)

جناب مفتی عزیز الرحمن صاحب نے فقہائے اہرام پوش کی تکفیر کیواسطے حکم ایسا جامع صادر فرمایا ہے کہ نظر فائز سے دیکھا جائے تو اس ایک فتوے نے اسلام کے تیرہ سو برس کے دفتر کو درہم و برہم کر دیا۔ اور مسلمانوں کی قبائے ایمان کو اس طرح پُرزے پُرزے کیا کہ اب سوائے کفر کے اور کچھ نظر نہیں آتا اور ایک اہرام پوش فرتے سے لیکر اصحابِ رسول اللہ تک مفتی صاحب کے اس خود ساختہ کفر میں سب داخل ہو گئے۔

اس کو بھی ہم بہت غنیمت جانتے اگر مفتی صاحب کی اس تکفیر کا سلسلہ اصحابِ رسول اللہ ہی تک پہنچ کر ختم ہو جاتا۔ لیکن غضب تو یہ ہے کہ اس تکفیر کا ہاتھ اور بھی آگے بڑھتا نظر آتا ہے چنانچہ منقول ہے کہ عثمان بن مظعون کی لاش کو خود حضرت رسول اللہ صلی اللہ علیہ وسلم نے بوسہ دیا۔ (مشکوٰۃ)

مفتی صاحب کی اس تکفیر کا سلسلہ اب انتہا تک پہنچ گیا۔ اور آگے اس اجتہادی اور محققانہ کلیہ کے اثر نے اس قدر ترقی کی کہ کسی گروہ اور کسی طبقہ کو نہیں چھوڑا۔ کیونکہ یہی ایک فتویٰ بلا لحاظ

اور بغیر امتیاز کے اول سے آخر تک سب کو ذمہ تکفیر میں گرفتار
کر سکتا ہے۔ اب اگر ہم ایک مشہور شاعر کے ہم نوا ہو کر یہ شعر
پڑھیں تو شاید کسی طرح بے محل اور ناموزوں لگے ہوگا۔

ناوک نے تیرے صید نہ پھوڑا زمانے میں

نڑپے بے مرغ قبل نما آشیانے میں

البتہ فضل مفتی صاحب اس قدر اور فرما سکتے ہیں کہ عثمان
بن مظعون کی لاش کو بوسہ دینے کے لئے رسول اللہ صلی اللہ علیہ وآلہ
وسلم کا جھکننا تو ضرور اس روایت سے ظاہر ہوا۔ لیکن یہ فعل آپ کا
آپنی ذات کے واسطے تھا جو کسی مصلحت پر مبنی ہوگا۔ عذر یہ ہے کہ
آپ نے کسی کو قریب سجدہ بھکنے کی اجازت تو نہیں دی جس سے
تقبیل ارض کا جواز ثابت ہوتا۔ تو بہت ممکن ہے کہ مفتی صاحب کے
ہم خیال حضرات کو شبہ ہو اور مذاق دیوبندی کے جوش میں سمجھیں
کہ مفتی صاحب کی یہ دلیل معقول ہے تو انشا اللہ ہم یہ شک بھی
رفع کئے دیتے ہیں۔

ہر چند یہ عذر بار و اصولاً قابل لحاظ نہیں کیونکہ شاعر کا کسی
فعل سے انکار نہ کرنا اور صرف خاموش رہنا اس فعل کے جواز کے واسطے
کافی ہے چہ جائیکہ شکوہ کی روایت مذکورہ سے ظاہر ہوا کہ خود
شاعر علیہ السلام قریب سجدہ بھکے۔ اور ابن مظعون کی لاش کو بوسہ
دیا اگر کسی دوسرے شخص کا یہ فعل ہوتا اور آپ دیکھ کر خاموش رہتے

تو بھی تقبیل ارض کا جو از ثابت ہوتا مگر جب خود اپنے تقبیل ارض فرمائی تو آپ کے اس فعل سے علاوہ جو از قطعی کے ہمارے واسطے بخیاں اور اے شکر یا بسبب محبت یا بنظر تعظیم جھکنا سنت ہو گیا۔ جیسا کہ سفر السعادت میں ہے کہ امام ابو یوسفؒ اور امام محمدؒ کے نزدیک سجدہ شکر سنت ہے۔

لیکن قطع نظر اس کے مانعین تقبیل ارض کے اطمینان کی واسطے ہم مستند کتاب سے یہ صحیح روایت نقل کرتے ہیں کہ رسول اللہ صلی اللہ علیہ وآلہ وسلم نے صرف قریب سجدہ بھکنے کی نہیں بلکہ سجدہ کرنے کی اجازت دی۔ چنانچہ مشکوٰۃ کتاب الروایا صفحہ ۳۹۶ میں منقول ہے کہ "وَعَنْ ابْنِ خَزِيمَةَ ابْنِ تَابِتٍ عَنْ عَمِّهِ أَبِي خَزِيمَةَ أَنَّهُ رَأَى فِي مَا بَيْنَ التَّائِمَاتِ أَنَّهُ سَجَدَ عَلَى جِهَةِ النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ فَأَضْطَجَعَ لَهُ وَقَالَ صَدِّقٌ رُوِيَ أَنَّكَ فَسَجَدَ عَلَى جِهَتِهِ" یعنی ابو خزیمہ انصاری رضی اللہ تعالیٰ عنہ فرماتے ہیں کہ میں نے رسول اللہ صلی اللہ علیہ وآلہ وسلم کی خدمت میں عرض کیا کہ میں نے سوتے میں خواب دیکھا ہے کہ آپ کے چہرہ مبارک پر سجدہ کرتا ہوں۔ پس آنحضرت لیٹ گئے اور فرمایا کہ اپنا خواب سچا کرو۔ پس میں نے سجدہ کیا آپ کی جبین اقدس پر۔

اس حدیث کے راوی ابی خزیمہ بن ثابت ہیں جن کا اصحاب

اجلہ میں شمار ہے۔ اور خزیمہ بن ثابت کی ثقاہت اسی سے ظاہر ہے کہ آپ کی شہادت دو شہادتوں کے برابر ہے۔ چنانچہ مشکوٰۃ کے حاشیہ پر لکھا ہے کہ "خزیمہ بن ثابت صحابی مشہور است۔ و آل را ذوالشہادتین می گویند۔ و نام او عبد اللہ یا عمارہ و ابو خزیمہ نیز صحابی انصاری است"

الحمد للہ کہ اس حدیث سے ایک ممتاز صحابی کا جبین اقدس پر سجدہ کرنا اور اسے سجدہ کے لئے رسول اللہ کا اجازت دینا ظاہر ہو گیا اور صرف اجازت ہی نہیں دی بلکہ جب آپ کو معلوم ہوا کہ ابو خزیمہ نے یہ خواب دیکھا ہے تو ابو خزیمہ کی خاطر سے یہ اہتمام سر پایا کہ آپ لیٹ گئے۔ تاکہ جبین مبارک پر وہ سجدہ کر سکیں۔ پھر ارشاد ہوا کہ جو خواب دیکھا ہے اُس کو سچا کر و۔ یعنی میری جبین پر سجدہ کرو۔ تب ابو خزیمہ نے سجدہ کیا۔ لہذا اس واقعہ سے سجدہ تعظیم کا جواز ثابت ہو گیا۔

لیکن ناظرین کے مزید الطینان کے واسطے اس حدیث کا ترجمہ ہم ایک مشہور محدث کی شرح سے نقل کرتے ہیں تاکہ معلوم ہو جائے کہ حضرات محدثین کے نزدیک ابو خزیمہ کا یہ فعل مذموم نہیں ہے بلکہ محمود ہے اس لئے کہ اس واقعہ کے حوالے سے فتویٰ دیا ہے جو اس حدیث کی صحت کیلئے بھی کافی دلیل ہے چنانچہ شیخ عبد الحق محدث دہلوی علیہ الرحمۃ اشعة اللمعات شرح مشکوٰۃ میں لکھتے

ہیں کہ چنانکہ گفت۔ عَنْ عَمِيهِ ابْنِ حُزَيْمَةَ أَنَّهُ رَأَى فِيمَا
 يَدْرِي الْمَنَاءُ أَنَّهُ سَجَدَ عَلَى جَبْهَةِ النَّبِيِّ صَلَّى اللَّهُ
 عَلَيْهِ وَسَلَّمَ۔ ابو حزمیہ انصاری می گوید کہ وہ نے در خواب
 دید کہ سجدہ کردہ است بر جہتہ آنحضرتؐ فلما خبَّرَهُ بِسُخْرٍ كَرِهَ
 أَنْخَضِرَتْ رَأْسَهُ عَرَضَ كَرَدَا فِي خُذَابٍ رَابِعٍ وَرَأَى فَاخْطَطَجَ لَهُ۔
 پس بر پہلو افتاد آنحضرتؐ برائے فاطمہ ابو حزمیہ۔ تا سجدہ بر جہتہ
 میسر گردید۔ فَقَالَ۔ پس گفت آنحضرتؐ صَدَقْتُ رُؤْيَاكَ۔
 راست گرداں خواب خود را کہ دیدہ و سجدہ کن بر جہتہ من قَسْبَجَدَا
 عَلَيَّ جَبْهَتِي۔ پس سجدہ کرد ابو حزمیہ بر جہتہ رسول اللہ صلی اللہ علیہ
 وآلہ وسلم۔ (رواہ فی الشرح السنۃ)

اس سے بعد محدث دہلوی علیہ الرحمۃ نے اس حدیث سے حوالے سے
 اپنی رائے لکھتے ہوئے یہ ار تمام لکھ دیا کہ محدث طیبی کی بھی یہی
 رائے ہے وہی ہذا۔

”و این حدیث دلیل است بر استحباب عمل برو یا۔ یا در نقطہ
 اگر از اطاعت باشد چنانکہ در خواب بیند کہ روزہ داشتہ یا نماز گذارشتہ
 یا تصدق کردہ یا مرد صالح را زیارت کردہ و ہر چہ مانند آنست۔“

(کذا قال الطیبی)

محدث دہلوی علیہ الرحمۃ کا آخری فتویٰ جس طرح صحت حدیث
 کے لئے کافی دلیل ہے اسی طرح اس سے یہ بھی ظاہر ہوا کہ حضرت

ابو خزیمہ رضی اللہ تعالیٰ عنہ کا خواب کے مطابق سجدہ کرنا مستحب اور از قبیل طاعت تھا۔ مثل نماز روزہ و تصدق و زیارت مرد صالح کے۔ مگر جس سجدہ کو محدث دہلوی نے مستحب اور از قبیل طاعت فرمایا ہے۔ اُس کو مفتی عزیز الرحمن صاحب اپنے تہر کے جوش میں فرماتے ہیں کہ سجدہ مطلقاً کفر اور مرتکب اُس کا کافر ہے۔

اب سوائے اس کے چارہ نہیں کہ مفتی صاحب کے سامنے صاف صاف الفاظ میں اقرار کریں کہ بے شک سجدہ شکر و تحمیت کو ہم مباح اور مستحب بلکہ سنت جانتے ہیں اور بھگنا اور پاہوسی کرنا بغیر خیال عبادت ہرگز ممنوع نہیں سمجھتے۔ اور خوشی و رغبت اس کو بھی منظور کرتے ہیں کہ ہمارا حشر و نشر انہیں حضرات کے ساتھ ہو۔ اور خدا انہیں کی اتباع و محبت میں ہم کو مصروف رکھے۔ انہوں نے سجدہ تحمیت کو مباح سمجھا اور خود بھی کیا اور آپ اور آپ کے پیشوا جناب ہستانی کو اختیار ہے کہ جس کو چاہیں تکفیر کا خطاب دیں اور ہر مشرب مناسب معلوم ہو اُس پر عمل فرمائیں۔ مگر اسکا بھی خیال رہے کہ قیامت کا دن بھی قریب ہے لیکن ایسا نہ ہو کہ مسلمان اور مسلمانوں کے بڑے بڑے پیشواؤں کو علانیہ کافر کہنا کچھ رنگ نہ لائے۔ کیونکہ ترمذی میں سمرہ بن جندب سے مروی ہے کہ رسول اللہ صلی اللہ علیہ وآلہ وسلم نے فرمایا کہ ایک دوسرے پر لعنت نہ کرو۔ اور نہ کسی پر خدا کا غضب ڈھاؤ اور نہ کسی کو دوزخی

کہو۔ (ترمذی و ابوداؤد)

اور ابو مسلم سے مروی ہے کہ رسول اللہ صلی اللہ علیہ وآلہ وسلم نے فرمایا کہ جو شخص کسی کو کافر کہے پکارے یا اللہ کا دشمن بتائے حالانکہ وہ ایسا نہ ہو تو وہ کلمہ کفر کسی پر رجوع کرتا ہے۔
(رواہ البخاری و مسلم)

لیکن مفتی عزیز الرحمن صاحب کی خدمت میں ایک بات عرض کرنا اور باقی ہے۔ وہ یہ کہ آپ نے جو سجدہ کو مطلقاً کفر اور مرتکب سجدے کو کافر ٹھہرایا جس کے رو سے عام مسلمان اور ان کے جملہ پیشوا و ائزہ اسلام سے خارج ہو سکتے ہیں۔ یہاں تک بھی غنیمت تھی مگر آپ نے اس کے بعد جو حکم صادر فرمایا ہے وہ بہت اہم اور دشوار ہے کیونکہ اس عالمگیر تکفیر کے اثر سے شاید دو چار مسلمانوں کا ایمان کسی طریقے سے بچتا بھی تو دوسرا حکم آپ کا ایسا جامع ہے کہ اب ہزار تاویل کریں مگر ایک شخص کا بھی ایمان نہکے یہ بہت مشکل معلوم ہوتا ہے اور اب ہرگز ایماندار ہونے کا دعویٰ کوئی نہیں کر سکتا۔ اس لئے کہ آپ تکفیر کا حکم قطعی دینے کے بعد یہ فرماتے ہیں کہ "ان کے ساتھ ارتہاط و احتیاط محبت و داد حرام و ناجائز ہے" حالانکہ آپ کا یہ فرمان اصول شریعت اور مذہب ائمہ اسلام ہی کے منافی نہیں ہے۔ بلکہ حضرت خیر الانام علیہ الصلوٰۃ والسلام کے طریق و سنت کے صریح خلاف ہے۔

حدیث کو ختم کرنے کے بعد لکھا ہے کہ: "ازیں حدیث معلوم شد
کہ استخزام کافر درست است و عبادت کافر جائز است۔"
(شرح سفر السعادت صفحہ ۲۲۹)

اور کتاب مظاہر حق میں نواب قطب الدین خاں صاحب اس
حدیث کی شرح میں یہ تحریر فرماتے ہیں: "اس حدیث سے معلوم
ہوا کہ جائز ہے خدمت کرانی کافر ذمی سے اور جائز ہے عبادت
اس کی۔"

اور کتاب خزائنہ میں لکھا ہے کہ یہ یہودی کی عبادت میں مضائقہ
نہیں اور علماء کا اختلاف ہے جو سنی اور فاسق کی عبادت میں
اور صحیح تر یہ ہے کہ مضائقہ نہیں۔

اب جناب مفتی صاحب یہ ارشاد فرمائیے کہ اس سلسلہ میں
آپ کی تقلید مناسب ہے یا حضور صلی اللہ علیہ وآلہ وسلم کی
متابعت ہم کو لازم ہے یا معاذ اللہ یہ سمجھا جائے کہ خود رسول اللہ
نے بھی آپ کے قول کی مخالفت کی اور توبہ توبہ فعل حرام و ناجائز
کے مرتکب ہوئے۔ لیکن ہم بحالت صحت نفس اور ثبات عقل
اقرار کرتے ہیں بلکہ لکھے دیتے ہیں کہ واللہ ہم کو آپ کی تقلید پر گز
ہرگز منظور نہیں ہے اور انشاء اللہ بقدر حیثیت اخلاق رسول اللہ
کا اتباع کریں گے۔ اور کبھی ارتباط و اتحاد کو حرام و ناجائز
نہ سمجھیں گے۔

حالاتِ مشکوٰۃ اور سفر السعادت کی ان صحیح حدیثوں سے بخوبی ثابت ہوا کہ رسول اللہ صلی اللہ علیہ وآلہ وسلم نے عثمان بن مظعون کی لاش کو بوسہ بھی دیا اور یہودی کی عیادت کو بھی گئے اور دونوں واقعات ایسے ہیں کہ اب اور کسی دلیل کی ضرورت نہیں مگر چونکہ جناب سرور عالم کے یہ دونوں فعل ایسے ہیں جو مفتی عزیز الرحمن صاحب کے حکم قطعی کے صریح خلاف ہیں۔ اس لئے خیال ہوتا ہے کہ شاید ہمارا یہ استدلال بھی جناب مفتی صاحب کے دل پر کچھ اثر نہ کرے کیونکہ حضرات علماء دیوبند تو پہلے ہی سے رسول اللہ کے بے مثل ہونے کے قائل نہیں ہیں اگر اسوقت بھی ہمارے فاضل مفتی صاحب آخاً بَشَرٌ مِثْلُكُمْ۔ کا حوالہ دیکر یہ فرمائیں کہ رسول اللہ بھی مثل ہمارے ایک لبشر تھے اور ان سے اس مسئلہ میں فاش غلطی ہوئی اور بڑا سبب غلطی ہو گیا یہ دکھائیں کہ وہ اُتقی محض تھے اور ہم سند یافتہ عالم اور دستار ہند فاضل اور وار العلوم دیوبند کے مفتی اور زینت مسند قضا ہیں تو مفتی صاحب کے اس خیال کا کیا علاج ہو سکتا ہے اور نہ اس صریح واقعہ سے ہم انکار کر سکتے ہیں کہ رسول اللہ امی نہ تھے اس واسطے اب ایسے قومی ثبوت کی ضرورت معلوم ہوتی ہے جس میں نہ تاویل و تنقید کی گنجائش ہو اور نہ کسی کو انکار کی جرأت ہو بلکہ چاروں ناچار مفتی صاحب بھی جس کو منظور فرمائیں۔

انذار رسول اللہ سے زیادہ افضل بلکہ رسول اللہ کا خالق
 اور معبود جو بشریت سے بھی معتر اور سہو و نسیان سے بھی بہتر
 ہے اس کا فعل سزا دہم پیش کرتے ہیں کہ جس محبت و ووداد
 کو مفتی صاحب نے حرام و ناجائز فرمایا ہے وہ خاص سنت الہی
 ہے۔ چنانچہ ہمیں شاید کسی کو عذر نہ ہو گا کہ گنہگار فاسق۔ فاجر۔
 کافر مشرک بندوں کے ساتھ بھی اگر مان باپ سے زیادہ اور
 بلا غرض اور لازوال محبت ہے تو خالق حقیقی جل جلالہ کو ہے کیونکہ
 وہ رزاق مطلق ایک قطعی کافر کی بھی اسی طرح خبر گیری کرتا ہے۔
 جس طرح ایماندار بندوں کو روزی پہنچاتا ہے جس کی تعریف
 میں آج سے پچھ سو برس پیشتر سعدی علیہ الرحمۃ نے لکھا ہے کہ
 ”تو کہ با دشمنان نظر داری“

غرض ہر ایک ملحد۔ مرتد۔ کافر۔ زندیق کو پرورش کر دیا
 اور بحیثیت خالق اور خداوند ہونے کے سب کی نگراشت
 اور سب کے ساتھ سچی اور بے غرض محبت کرنے والا اگر کوئی ہے
 تو ذات حضرت واحدیت ہے لہذا مفتی صاحب کو اختیار ہے کہ
 جس طرح آپ کے بڑوں نے اپنی علمی قابلیت کا یہ ثبوت دیا
 ہے کہ امکان کذب باری تعالیٰ ثابت کیا ہے آپ اس کا بھی
 الزام خداوند عالم کو دیں کہ ہمارے فتوے کے خلاف وہ

کافروں کی پرورش اور نگہداشت کرتا ہے اس لئے (مساذاشت)
وہ فعل حرام و ناجائز کا مرتکب ہوا۔ اَللّٰهُمَّ احْفَظْنَا
مِنْ شُرُوْدِ الْفُرْسَانَا۔

مفتی صاحب کا یہ فتوے دیکھ کر صاف طور پر یہ معلوم ہوتا ہے
کہ مفتی صاحب کے وہم و خیال کا جہاں تک گذر ہو سکتا ہے
وہاں تک آپ کے اس اجتہاد ہی فتوے کا بھی اثر پہنچ سکتا
ہے۔ یہ کلیہ ایسا جامع ہے کہ خاطر اور غیر خاطر کا بھی فرق و
امتیاز کرنے کی ضرورت نہیں۔ اور یہ خیال کرنے کے بھی چنداں
حاجت نہیں کہ کس کی ہدایت کا ہم کو حق حاصل ہے اور کس کی
شان میں زبان ہلائے کی بھی مجال نہیں۔ مفتی صاحب کی تحقیق
و ذہانت کا یہ عجیب کرشمہ ہے کہ اگر آپ کے اس فتوے پر عمل
کیا جائے تو فقرائے احرام پوش کے ساتھ تمامی مسلمان اچھے بُرے
چھوٹے بڑے دوست، دشمن سب کو و ام تکفیر میں گرفتار
کر سکتے ہیں۔ اس موقع پر خواجہ روزیر کا یہ شعر یاد آتا ہے۔

دیکھا جسے۔ گھائل کیا۔ تاکا جسے۔ مارا

اُس آنکھ سے ڈریے جو خراس نہ ڈری آنکھ

کاش مفتی صاحب ایسا جامع اور وسیع المعنی فتوے
نہ دیتے اور کوئی دوسرا جرم تلاش فرما کر ایک فرقہ و احرام
پوش ہی کو کافر مشرک ملعون۔ مردود بنائے تو بھی مضائقہ نہ تھا

اس لئے کہ یہ فاکساربان ہند مفتی صاحب کے اس مقفانہ ارشاد سے
 شاید رنجیدہ اور ناخوش بھی نہ ہوتے۔ کیونکہ لوگ دنیا کی دولت
 ثروت۔ فیش۔ راحت کو خیر باور کتے ہیں۔ وہ لوگ عزت۔ ذلت
 نیک نامی۔ بد نامی۔ توہین۔ توہین کو برابر جانتے ہیں۔ خصوصاً
 ملاستی مشرب والے تو ہمیشہ کوچہ رسوائی میں رہتے ہیں۔ اور اگر
 ان کو سمجھاؤ تو کہتے ہیں۔

گرچہ بد نامی ست نزد عاقلان

ماننی خواہیم ننگ و نام را

لیکن افسوس اس کا ہے کہ مفتی صاحب نے جس اسلام کی
 تائید و حمایت میں قلم اٹھایا اس کو کوئی فائدہ نہ ہوا
 اور جس طرح نادان دوست باعث تکلیف و نقصان
 ہوتا ہے اسی طرح مفتی صاحب کے ہاتھ سے اسلام کے
 پہلو کو یہ ایسا ناقابل برداشت صدمہ پہنچا کہ آج تک کسی
 دشمن اسلام کے ہاتھ سے بھی اسلام اور اہل اسلام کی نہ ایسی
 توہین ہوئی اور نہ ایسی بد نامی۔ اور چونکہ ایک معزز مسلمان بھائی
 اور مفتی درہم مذہب کے ہاتھ سے یہ صدمہ پہنچا ہے تو اب
 سوائے اس کے اور کیا کہہ سکتے ہیں۔

ہر کس از دست غیر نالہ کند

سعدی از دست خویشتن فریاد

اس سے زیادہ بدقسمتی اور کیا ہو سکتی ہے کہ ایک مسلمان عالم نے
 بغیر تحقیق و تدقیق ایسا فتویٰ دیا کہ فرقہ احرام پوش کے ساتھ
 جملہ مسلمان دائرہ اسلام سے خارج ہوئے جاتے ہیں اور صرف
 ان کی تکفیر ہی نہیں کی گئی بلکہ وہ ایسے مجرم قرار پائے کہ ان کے
 ساتھ ارتباط و اختلاط و محبت و ودا و حرام و ناجائز ہو گیا۔
 مآلوم نہیں اس میں کیا مصلحت تھی کہ مفتی صاحب نے اصول
 شریعت کے خلاف مسلمانوں کی تکفیر میں اس قدر عجلت فرمائی
 حالانکہ علمائے معتبرین نے صاف صاف لکھ دیا ہے کہ مسلمان
 کی تکفیر میں تاہل اور احتیاط بلینع کرنا چاہیے چنانچہ علامہ
 علی قاریؒ "شرح فقہ اکبر" میں لکھتے ہیں کہ علمائے کفر کے مسئلہ
 کے متعلق لکھا ہے کہ جب کسی سوال میں ننانوے احتمال کفر
 کے ہوں اور فقط ایک احتمال ایسا ہو جس سے کفر کی نفی
 ہو سکے تو مفتی اور قاضی پر لازم ہے کہ وہ اس احتمال پر عمل
 کرے جو نافی کفر ہو۔ کیونکہ غلطی سے ہزار کافروں کو حلفۃ
 اسلام میں داخل کرنے کی نسبت فقط ایک مسلمان کو حلفۃ
 اسلام سے خارج کر دینا زیادہ آسان ہے یعنی ہزار کافروں
 کو غلطی سے مسلمان کہنے میں اتنا ہرج نہیں ہے جس قدر کہ
 ایک مسلمان کو حلقہ اسلام سے خارج کرنے میں ضرر و
 نقصان ہے۔

مگر مفتی عزیز الرحمن صاحب نے اس اصول شریعت پر ذرا
 توجہ نہیں فرمائی۔ اور علامہ علی قاری کے اس قول کے خلاف
 مسلمانوں کے بہت بڑے اور کثیر المقداد گروہ کو علانیہ تکفیر کا
 خطاب مرحمت فرمایا اور اگر مفتی صاحب کے قائم کردہ کلیہ پر
 غور کیا جائے تو جملہ مسلمان دائرہ اسلام سے خارج نظر آتے
 ہیں۔ حالانکہ حضرت امام ابو حنیفہ علیہ الرحمۃ نے تو صاف صاف
 یہ فرما دیا ہے کہ اہل قبلہ کافر ہو ہی نہیں سکتا۔ مگر ہمارے
 مصل مفتی صاحب نے اس کا مطلق خیال نہیں کیا اور بے دہرک
 مسلمانوں کو ملعون بھی کہہ دیا اور کافر اور مشرک بھی بنا دیا حتیٰ کہ
 ان کے ساتھ ارتباط و اختلاط و غیرہ کو بھی حرام و ناجائز کر دیا۔
 اگر مفتی صاحب نے اپنے اجتہاد کو فقہائے متقدمین کے
 اقوال پر ترجیح دی تھی اور ان کی رائے کو بے وقعت سمجھا تھا
 تو ہم یہ عرض کریں گے کہ مفتی صاحب نے اس کا بھی لحاظ نہ فرمایا
 کہ رسول اللہ صلی اللہ علیہ وآلہ وسلم نے صریح الفاظ میں ممانعت
 فرمائی ہے کہ کسی مسلمان کی تکفیر نہ کرو۔ چنانچہ عبد اللہ ابن
 مسعود سے مروی ہے کہ آنحضرت صلی اللہ علیہ وسلم نے فرمایا کہ مسلمان
 کو برا کہنا فسق ہے اور اس کا قتل کرنا کفر ہے۔

درواہ البخاری و مسلم

اولاد بن ارقم سے مروی ہے کہ رسول اکرم صلی اللہ علیہ

وَأَلَّهِ وَسَلَّمَ نِيَّ فَرَمَا يَأْتِي مِيرِي أُمْتِ كِي گناہگار موحلوں کو جنت یا
 دوزخ میں داخل نہ کرو۔ اور اللہ کے بندوں کا اُن کے رب کے
 بغیر محاسبہ نہ کرو۔ (رواہ الطبرانی فی الکبیر)
 اور حضرت انس سے مروی ہے کہ فرمایا آنحضرت صلی اللہ علیہ
 وآلہ وسلم نے جو شخص ہماری طرح نماز پڑھے اور ہمارے قبلہ کی
 طرف متوجہ ہو اور ہمارا ذبیحہ کھائے وہ مسلمان ہے۔ اُس کے لئے اللہ
 اور اُس کے رسول کا ذمہ ہے۔ سو اُس کے ذمے میں اللہ کا عہد
 نہ توڑو (رواہ البخاری)

ابن مسعود سے مروی ہے کہ رسول اللہ صلی اللہ علیہ وآلہ
 وسلم نے فرمایا کہ مومن کی یہ شان ہے کہ وہ طعنے دینے والا
 لعنت اگر فیوالا بخش گوزمان دراز نہ ہو۔

(رواہ الترمذی و قال حدیث حسن)

ان حدیثوں میں صاف صاف ہمارے رحمتہ اللعالمین نے
 فرمادیا ہے کہ جو ہمارے قبلہ کی طرف متوجہ ہو۔ ہماری طرح نماز
 پڑھے ہمارا ذبیحہ کھائے وہ مسلمان ہے۔ میری اُمت کے
 گناہگاروں کو دوزخی نہ کہو۔ طعنے نہ دو۔ لعنت نہ کرو۔ لیکن
 مفتی عزیز الرحمن صاحب نے مسلمان سمجھنے کے لئے نہ اُن میں
 سے کوئی شرط قبول کی اور نہ طعون اور مردود کلمے سے باز آئے
 بلکہ کفر اور اسلام میں فرق سمجھا تو اسی قدر کہ سلام کرنے میں

قریب رکوع بھی جھکنا سجدہ ہے اور سجدہ مطلقاً کفر ہے۔
 احادیث مذکورہ سے بھی زیادہ واضح اور نہایت صراحت
 کے ساتھ نبی کریم علیہ التعمیر والتسلیم نے یہاں تک فرمادیا ہے
 کہ میری امت میں جو گناہ کبیرہ کے مرتکب ہوں ان کو بھی کافر
 نہ کہو۔ چنانچہ دائلہ سے مروی ہے کہ آنحضرت صلعم نے فرمایا کہ
 اپنے اہل ملت کی تکفیر نہ کرو اگرچہ وہ کبار کے مرتکب ہوں۔
 رواہ ابن الجارود و أخرجه الطبرانی في الأوسط عن عائشة
 أم المؤمنين في معناه۔

باوجودیکہ اس حدیث سے ثابت ہے کہ رسول اللہ نے
 صریح طور پر ممانعت فرمائی ہے کہ مرتکب کبیرہ کی بھی تکفیر نہ کرو
 مگر کبیرہ اور صغیرہ کا فرق و امتیاز کیسا مفتی صاحب نے
 تو بغیر تحقیق و تفتیش کے ہزار ہا مسلمانوں کو علانیہ کافر کہہ دیا
 اور اسپر طرہ یہ ہے کہ ان مسلمانوں کی تکفیر کے واسطے جزیئہ ایسا
 قائم فرمایا ہے جس میں ہنوز اختلاف ہے اور ان مسلمانوں
 کا جرم یہ تجویز کیا ہے کہ وہ تقبیل ارض یعنی قدمبوسی کرنے
 ہیں جس کو بعض علمائے کرام نے مباح بعض مجتہدین عظام نے
 مستحب حتیٰ کہ امام ابو یوسفؒ و امام محمدؒ نے مننون فرمایا
 ہے۔ (بہیں تفاوت رہ از کجا است تا بہ کجا،
 بجائے لحاظ اور پاسداری کے مفتی عزیز الرحمن صاحب نے

اپنے علم اور اجتہاد کے جوش میں ایسا حکم صادر فرمایا کہ بظاہر تو ایک فرقہ کی تکفیر ہے لیکن عذر کرنے سے نتیجہ یہ نکلتا ہے کہ جملہ مسلمانوں کی تقدیر کا فیصلہ ہو گیا اور مفتی صاحب کے قلم کی ایک جنبش نے سب کو اسلام اور ایمان سے بے دخل کر دیا۔ اگر مفتی صاحب کو یہی منظور تھا کہ علامہ تستانی کے قیاس

کو جملہ مجتہدین متقدمین کے اجتہاد پر ترجیح دیں۔ اور احادیث نبوی کی تفسیل بھی غیر ضروری سمجھیں اور اس کا یہی شوق تھا کہ مسلمانوں ہی کی تکفیر کریں تو کم سے کم اتنی احتیاط کرنا تو لازم تھا کہ پہلے تحقیقات فرماتے اور جب گواہان عادل کی شہادت سے یہ جرم ثابت ہو جاتا کہ فلاں فلاں شخص سنت بزرگان دین بجالاتا ہے یعنی پیر کی قدیم بوسی کرتا ہے۔ اس وقت نام بنام انہیں مجرموں کے حق میں آپ یہ فرما سکتے تھے کہ علامہ تستانی کے قیاس کے مطابق ان مسلمانوں کی تکفیر کا فتویٰ دیتا ہوں۔ اسی حالت میں نہ کوئی اعتراض کرتا اور نہ جناب کی عمامے کے تقدس کے نشانات دامن میں یہ بدنام دھبہ لگتا کہ اس کثیر التعداد گروہ کی تکفیر کر دی جس کے افراد کو نہ کبھی دیکھا ہے نہ جن کے عادات سے واقف ہیں۔

حالانکہ سجدہ کا مسئلہ سابقین اور واضح ہے کہ معمولی طالب علم سے بھی اس میں غلطی نہیں ہو سکتی۔ مگر ہمارے

فاضل مفتی صاحب نے صرف اسی پہلو کو دیکھا کہ سجدہ از قسم عبادت ہے جو خدا ہی کے واسطے مخصوص ہے اور یہ غور نہ فرمایا کہ مجرد سجدہ عبادت نہیں ہے جب عبادت کی نظر سے کیا جائے گا تو عبادت ہے اور جب تحیت اور شکر کی نظر سے کیا جائے گا تو تحیت ہے اور سجدہ عبادت اسی حالت میں ہوتا ہے کہ جب مسجود کے اکہ ہونیکا مساجد کے دل کو یقین ہو اور اگر یہ بھگنا تعظیم اور تحیت اور شکر کے خیال سے ہو تو غیر خدا کے واسطے بھی جائز ہے اور اگر ایسا ہوتا تو یہ بزرگان دین جو اصول اسلام سے کما حقہ واقف تھے بلکہ جنکو اسلام کی جان کہنا چاہیے۔ کبھی اپنے مخدوم کے آگے سر نہ جھکاتے اور نہ ان کے مخدوم ان کا سر جھکانا اور زمین بوسی اور پابوسی کرنا پسند فرماتے۔ کیونکہ علاوہ روحانیت اور حقانیت اور علوم باطنی اور دید اور یاقت اور فیضان الہی سے مستفیض ہونیکے ان حضرات کا علم بھی مفتی عزیز الرحمن صاحب کے علم سے اور ان بزرگوں کی تحقیق بھی مفتی صاحب کی تحقیقات سے بدرجہا وسیع تھی اور شاید اس میں بھی کسی کو غور نہ ہو گا کہ یہ مقبولان بارگاہ اہدیت کبر و ایمان کی حقیقت کو مفتی صاحب سے زیادہ جانتے تھے۔ پس اگر مجرد سجدہ عبادت خدا ہی کی واسطے مخصوص ہوتا تو یہ حضرات نہ سجدہ تحیت کو مبارک اور مستحب جانتے نہ سجدہ شکر کو امام ابو یوسف اور امام محمدؒ مسنون فرماتے۔

اب باوجودیکہ حضرات علمائے عظام نے سجدہٴ تحیت کو مباح اور سجدہ اور مسنون بھی نہ فرمایا اور حضرات صوفیہ کرام نے سجدہٴ تحیت خود بھی کیا اور مریدین سے بہ تاکید سجدہٴ تحیت کرایا بھی جیسا اوپر ثابت ہوا۔ لیکن ان جملہ دلائل اور اسناد کے قطع نظر اگر مفتی عزیز الرحمن صاحب کا یہ فتوے مان بھی لیا جائے کہ سجدہ مطلقاً کفر اور مرتکب سجدہٴ تحیت کی تکفیر میں کوئی شبہہ نہیں اور ہزاروں عالموں اور لاکھوں مقدس صوفیوں کو دتوبہ توبہ، کافر اور مشرک بھی سمجھ لیا جائے اور خیال کر لیا جائے کہ بشریت کی وجہ سے یا دوسری لفظوں میں یہ کہا جائے کہ ان لوگوں سے غلطی ہوئی کہ مفتی عزیز الرحمن صاحب کی تحقیق نہ رائے کے خلاف عمل کیا اسوجہ سے تکفیر کے سزاوار ہوئے تو میں یہ عرض کروں گا کہ انبیاء علیہم السلام نے جو غیر خدا کو سجدہ کیا تو ان کو کیا کہا جائیگا۔ سوائے اس کے کہ یا تو اسلام کا اصول اور خدا کا حکم مانا جائے یعنی یہ سمجھا جائے کہ انبیاء علیہم السلام معصوم ہیں اور خدا ان کا محافظ ہے تو یہ کہنا پڑے گا کہ سجدہٴ تحیت غیر خدا کی واسطے بھی جائز ہے۔ یا مفتی صاحب کے حکم کی تعمیل کی جائے تو بعض نبی اور بعض پیغمبر بھی کافر ہوتے ہیں اور (معاذ اللہ) ان کی تکفیر کا اقرار کرنا ہوگا۔

پہنانچہ مولانا روم علیہ الرحمۃ نے لکھا ہے کہ جب حضرت یحییٰ و
حضرت عیسیٰ علیہما السلام شکر مادرین تھے تو باہم ایک نے دوسرے
کو سجدہ کیا۔ (دروہ بڑا)

مادر یحییٰ جو حامل بود از
مادر یحییٰ بمریم در نفعت
کہ لقیں دیدم دروں تو شے سوت
چوں بہا بر افتادم ہا تو من
ایں جنہیں مہراں جنہیں اسجدہ کرد
گفت مریم من دروں خوشی ہم
اشعار مذکورہ سے صاف ظاہر ہے کہ یحییٰ علیہ السلام نے شکر مادر
میں عیسیٰ علیہ السلام کو اور عیسیٰ علیہ السلام نے یحییٰ علیہ السلام تعظیماً
سجدہ کیا۔ اب اگر مفتی عزیز الرحمن صاحب کے فتوے پر
عمل کیا جائے تو ایک مقدس نبی اور ایک اولاد العزم پیغمبر کی
بھی (معاذ اللہ) تکفیر ہوتی ہے جو اصول اسلام کے صریح خلاف
ہے اور ان معصومین انبیاء علیہم السلام کی نسبت کفر کا خیال
کرنا بالکل بھی کافر ہے۔

لیکن حضرت یحییٰ اور حضرت عیسیٰ کا یہ قصہ چونکہ اُس وقت
کا ہے جب دونوں حضرات شکر مادر میں تھے۔ اور اس وقت
یہ استدلال بھی منہوی سے کیا ہے تو شاید مفتی صاحب یہ

فرمائیں کہ انسان تو تابع بلوغ مکلف شریعت نہیں ہوتا اور پیر و اولوں
 کو شکم ماور میں تھے لہذا ان کی سند نہیں ہے اور استدلال کی نسبت
 یہ عذر کریں کہ مولانا روم کا معتبرین علماء میں شمار بھی ہے اور
 ان کی فتویٰ بھی مستند ضرور ہے کہ جس کی شرح پہلے تو جناب
 مولانا امداد اللہ صاحب مہاجر علیہ الرحمہ نے کی اور اب مولانا
 اشرف علی صاحب نے اس کی شرح اردو میں اپنا وقت عزیز
 صرف کیا ہے مگر تاہم فتویٰ ہے اس لئے بکثرت مسائل شریعت میں
 فتویٰ کے اشعار سے استدلال کرنا ہم محبت نہیں سمجھتے۔
 لہذا اس کا بھی اطمینان ہم کرتے ہیں اور اب یہ دیکھتے
 ہیں کہ ایک عمر بنی نے بالغ اور جوان نبی کے آگے سجدہ عظیمی
 کیا۔ اور نبی سجود نے بھی ان کے سجدہ کجیت کو قبول کیا
 اور اس کو خدا کا وعدہ فرمایا۔ اور اس کا استدلال بھی بندوں کی
 کسی کتاب سے نہ کریں گے بلکہ خدا نے برتر کا کلام اس بارہ میں
 پیش کریں گے کہ حضرت یعقوب علیہ السلام نے اپنے بیٹے
 حضرت یوسف علیہ السلام کو سجدہ عظیمی کیا۔ چنانچہ جل جلالہ
 نے سورہ یوسف میں ارشاد فرمایا ہے کہ وَرَفَعَ آبُو يُوْسُفَ
 عَلَى الْعَرْشِ مِنْ ذَخْرٍ وَاٰلِهٖ مُّسْتَجِدًّا۔ یعنی یوسف علیہ السلام
 نے ماں باپ کو تخت پر بٹھایا اور انہوں نے یوسف علیہ السلام
 کو سجدہ کیا۔ اور جب یوسف علیہ السلام نے ماں باپ کو

سجدہ کرتے دیکھا تو اس کو طہرا کے احسانات میں شمار کیا چنانچہ
 اسی کے بعد ارشاد ہوتا ہے کہ **قَالَ يَا آدَمُ خُذْ هَذَا ثَوْبًا وَاثَرًا**
مِن قَبْلُ وَقَدْ جَعَلْنَا رَدَّتِي حَقًّا یعنی حضرت یوسف علیہ السلام
 نے کہا کہ اے باپ یہ میرے خواب کی تعبیر ہے جس کو پروردگار
 عالم نے سچ کر دیا۔

اب وہ عذر بھی نہ رہا بلکہ ایک ضعیف اور سن رسیدہ نبی
 کا دوسرے نبی کے آگے سجدہ تہمت کرنا کلام الہی سے ثابت
 ہو گیا۔ لہذا مفتی عزیز الرحمن صاحب کو چاہیے کہ بقول سرمد علیہ
 الرحمۃ "یک کار ازین دو کار می باید کرد" پر عمل فرمائیں کہ
 یا تو علامہ تہستانی کے اس قول سے کہ سجدہ مطلقاً کفر ہے حذر
 کریں اور اس کو خلافت مذہب ائمہ اسلام اور صوفیہ کرام تصور
 کریں اور سجدہ تہمت و تعظیم کے جواز کا اقرار فرمائیں۔ یا ان
 دونوں مقدس اور برابر نبیوں کو بھی فرقہ احرام پوش کی طرح
 (معاذ اللہ) تکفیر کا خطاب دیں۔

لیکن ایک شبہ یہ ہوتا ہے کہ شاید ہمارا یہ استدلال بھی
 مفتی صاحب کے پسند نہ آئے کیونکہ جس طرح مفتی صاحب
 بڑے اور بزرگ علما نے رسول اللہ کی بے مثلی میں عذر کیا ہے
 اور رسول اللہ کے وسعت علم پر ابلیس کے وسعت علم کو ترجیح

دی ہے تو ممکن ہے کہ مفتی صاحب بھی یہ فرمائیں کہ ہم انبیاء علیہم السلام کی عصمت کے قائل نہیں۔ یہ فعل اُن کا ہے جو ہماری طرح بشرتے اگر اُٹھوں نے غلطی کی اور غیر خدا کو سجدہ کیا تو حسب تجویز علما اُن کی بھی تکفیر ہو سکتی ہے۔ علاوہ اس کے یہ فعل اُن کا ذاتی بقا کوئی خاص حکم خدا کا اُن کو نہیں پہنچا تھا کہ سجدہ کرو۔ تو ہم عام فحاش ہو جائیں گے۔ اور جس طرح ہمارے علمائے متقدمین اور بزرگان دین کی وقتاً فوقتاً علانیہ تکفیر ہوئی۔ اور ہم نے سکوت کے ساتھ سنا ہے اُسی طرح اگر ان چند مقدس انبیاء علیہم السلام کی بھی تکفیر کا فتویٰ ہو جائے گا تو ہم سوائے صبر کے کیا کر سکتے ہیں۔ کیونکہ مفتی صاحب ان جب سند قضا پر رونق افروز ہوتے ہیں۔ اور درخت کی جلدیں اُن کے داہنی اور بائیں جانب رکھی ہوتی ہیں اُس وقت وہ خدا کے نائب ہو جاتے ہیں اور دین و دنیا کے انتظامات کی ترمیم و تیسخ کے جملہ اختیارات اُن کو حاصل ہو جاتے ہیں جس کو چاہتے ہیں دوزخ میں بھیج دیتے ہیں اور جس کو چاہتے ہیں جنت میں بھیج دیتے ہیں۔ اس واسطے اب ہم کو ضرورت اس کی ہوئی کہ ایسا گروہ تلاش کریں جس نے سجدہ تنظیم کیا ہو اور وہ قطعی معصوم بھی ہو اور اُس کے ساتھ یہ بھی شرط پوری ہو کہ اس مقدس گروہ نے بغیر اپنی خواہش

اور ارادہ کے حکم خدا سے غیر خدا کو سجدہ عظیمی کیا ہو۔
چنانچہ مفتی صاحب کے اطمینان کے واسطے انھیں شرائط
کے ساتھ ہم یہ عرض کرتے ہیں کہ نص صریح سے ثابت ہے کہ اللہ
جل جلالہ نے سجدہ آدم کے واسطے طائفہ کو حکم دیا جس کا تذکرہ
سورہ بقرہ میں فرماتا ہے کہ۔ **وَإِذْ قُلْنَا لِلْمَلَائِكَةِ اسْجُدُوا
لِآدَمَ فَسَجَدُوا**۔ یعنی جب کہا ہم نے فرشتوں کو کہ آدم کو سجدہ
کرو۔ پس انہوں نے، سجدہ کیا اس سے صاف ظاہر ہے
کہ فرشتوں نے خدا کے حکم سے آدم علیہ السلام کو سجدہ کیا۔
اب ہماری وہ کوشش بھی پوری ہو گئی کہ اس استدلال
میں سجدہ کو نبیوالے فرشتے ہیں جو قطعی معصوم ہیں۔ سجدے کا
حکم دینے والا خدا ہے جو سب کا خالق اور مالک ہے اور
ثبوت میں قرآن شریف ہے جو اُم الکتاب ہے۔ ہم سجدہ
عظیم و تحیت کے جواز میں اس سے زیادہ واضح اور قوی دلیل
نہیں پیش کر سکتے۔ کیونکہ نہ ایسی کسی اور خلقت کا ہم کو علم
ہے جو فرشتوں سے زیادہ معصوم ہو جس کا ازراہ تحیت و عظیم
سجدہ کرنا ہم بیان کریں۔ نہ قرآن سے زیادہ صحیح اور معتبر کوئی
کتاب ہمارے پاس ہے جس کو ثبوت میں دکھائیں اور نہ

خدا نخواستہ امکان کذب باری تعالیٰ کے ہم قائل ہیں کہ اُسکے
انتظام کو غلط سمجھیں اور کوئی دوسرا صحیح حکم دینے والا تلاش
کریں۔ اس لئے ہمارے خیال میں جو از سجدہ توحید کی واسطے
اس سے زیادہ معتبر اور کوئی شہادت نہیں ہو سکتی۔

ہاں اگر مفتی صاحب کے فتوے کے مطابق یہ خیال کیا جائے
کہ سجدہ مطلقاً کفر ہے تو یہ ضرور عرض کروں گا کہ کہہ سے کم آدم
علیہ السلام کے سجدے میں بیچارے فرشتوں کا کوئی قصور نہیں
معلوم ہوتا ہے کیونکہ نہ اُنھوں نے اپنی خواہش سے سجدہ
کیا۔ نہ سجدہ کرنے کی استدعا کی۔ بلکہ خود مالک حقیقی نے
بِئْتَابِ عِکَّةِ اِسْحٰبِ دُوَا فَرَمٰی اُوْر اُن کو آدم کے سجدے کا
حکم دیا۔ اگر اس میں غلطی ہو۔ مئی ہے تو (معاذ اللہ) خدا سے
ہوئی ہے کہ اُس نے معصوم فرشتوں سے وہ کام کرایا کہ
بقول مفتی صاحب جو مستلزم شرک و کفر ہے۔

مگر حیرت خیز یہ امر ہے کہ مفتی صاحب جو یقینی خدا کے ایک
بندے ہیں وہ تو کفر و ایمان کی حقیقت سے اس قدر واقف
ہوں اور خداوند عالم جو خالق کفر و ایمان ہے وہ ایسی غلطی کرے
کہ معصوم فرشتوں سے خاک کے تیلے کو سجدہ کرایا جو حسب تحقیق

مفتی صاحب قطعاً کفر ہے۔

اور اسی مقابلہ میں دوسری غلطی خدا سے یہ ہوئی کہ ایک ایسے ایماندار کو جس نے مفتی صاحب کے خیال کے مطابق غیر خدا کے سجدے سے انکار کیا تو احکم الحاکمین نے اسکا کافروں میں شمار کر لیا چنانچہ اسی آیت کے آخری حصے میں فرمایا ہے۔ اِلَّا ابْلِیْسَ۔ اَبْنٰی وَاَسْتَكْبَرَ وَكَانَ مِنَ الْكَافِرِیْنَ یعنی ابلیس نے نہ مانا اور تکبر کیا اور ہوا کافروں میں سے۔

یہ متضاد مضمون قابل غور ہے کہ مفتی صاحب کا فتویٰ تو خدا کے حکم کی صریح مخالفت کرتا ہے اور خدا کا فرمان مفتی صاحب کے فتوے کی پوری تردید کرتا ہے کیونکہ مفتی صاحب کے فتوے کا تو یہ مضمون ہے کہ سجدہ تحت مطلقاً کفر ہے اور جو سجدہ کرے اس کے مرتکب شرک و کفر ہونے میں کوئی شبہ نہیں۔ اور خداوند عالم اس کے برعکس فرماتا ہے کہ ابلیس نے آدم کو سجدہ نہیں کیا اس وجہ سے وَكَانَ مِنَ الْكَافِرِیْنَ۔ یعنی کافروں میں ہو گیا۔

اب مفتی صاحب کے طرفداروں کو اختیار ہے کہ خدا کے حکم کو صحیح جانیں یا مفتی صاحب کے فتوے کو معتبر جانیں۔ اسکے

ڈسہ دار وہ ہوں گے گس ہم بہ آواز بلند کہتے ہیں کہ ہرگز ہرگز نہ
 خدائے ذوالجلال سے کبھی غلطی ہوئی ہے اور نہ آئندہ ہوگی
 اور نہ خدا کی رائے پر کسی بندے کی رائے کو ترجیح ہو سکتی ہے
 جو کچھ اُس نے کیا اور کرتا ہے اور آئندہ کرے گا وہ سب
 صحیح و درست ہے۔ مفتی صاحب سجدہ تہمت کو شرک کہیں
 یا کفر مگر ہمارے خیال میں اقوال علمائے دین و سلف صالحین
 اور سیرت بزرگان کاملین و انبیائے مرسلین سے سجدہ تہمت
 و تعظیم کی اہمیت اور استحباب عقلاً و نقلاً بخوبی ثابت ہے۔
 اگر یہ شبہ ہو کہ عہد انبیاء سابقین میں غیر خدا کے واسطے بھی
 سجدہ درست تھا اور اب سجدہ مطلقاً کفر ہے۔ تو یہ صریح
 دھوکا ہے اس لئے شریعت محمدیؐ میں جو عبادت اور عقیدہ
 ذات حضرت رب العزت کے واسطے مخصوص ہے کسی نبی کی
 شریعت میں اس کا جواز غیر خدا کے لئے نہ تھا۔ اعمال میں
 اگر تغیر ہوا ہے تو وہ بھی اسی قدر کہ مثلاً پہلے چھ مہینے کے
 روزے اور پچاس وقت کی نماز فرض تھی تو اب ایک مہینے
 کے روزے اور پانچ وقت کی نماز فرض ہے مگر یہ نہیں ہوا ہے

کہ آج محض خدا کی واسطے نماز پڑھی جاتی ہے تو پہلے غیر خدا کیلئے
 بھی نماز پڑھنا درست تھا۔ ہرگز نہیں بلکہ جس طرح آج خدا کو
 واحد اور قدیم اور خالق عالم جانتے ہیں اسی طرح ہر نبی کی شریعت
 میں خدا کو واحد اور خالق سمجھنا لازمی تھا تو حید حضرت رب العزت
 کی تعلیم ہر عہد اور ہر قرن میں یکساں رہی پس اگر آج سجدہ
 مطلقاً کفر ہے تو ضرور تھا کہ ہر نبی کی شریعت میں کفر ہوتا۔ حالانکہ
 یہ نہیں ہوا بلکہ قرآن شاہد ہے کہ خود اللہ جل جلالہ نے آدم
 علیہ السلام کے سجدے کے لئے ملائکہ کو حکم دیا اگر سجدہ رکن
 بھی مثل اقرار توحید خدا ہی کی واسطے مخصوص ہوتا تو کبھی
 نعتیم آدم کیلئے ملائکہ کو سجدہ کا حکم نہ ہوتا۔

اور بفرض حال اگر مفتی صاحب کی ضد سے مان بھی لیا
 جائے اور سجدہ تحییت کو حرام بھی کہا جائے تو یہ عرض کروں گا
 کہ فعل حرام کا مرتکب گنہگار ہوتا ہے نہ کافر۔ اس صورت
 میں بھی ہمارے فاضل مفتی صاحب کو لازم تھا کہ فاعل سجدہ
 تحییت کو گنہگار کہتے اور کافر کا خطاب نہ مرحمت فرماتے۔
 مگر ہم پھر وہی کہیں گے کہ اس مسئلہ میں ہمارے فاضل مفتی صاحب
 اگر کھوڑا غنڈا اور تامل فرماتے تو کبھی یہ غلطی نہ ہوتی۔ چونکہ درمختار

کی جلد موجود تھی اُس میں علامہ ہستانی کی یہ ذاتی رائے دیکھ کر کہ سجدہ
مطلقاً کفر ہے۔ اُنہوں نے بھی عجلت میں یہی فتویٰ دیا۔ ورنہ
مفتی صاحب دیگر مجتہدین اور فقہاء کے بھی اقوال اگر دیکھتے تو
کبھی یہ فیصلہ نہ کرتے اس لئے کہ مفتی صاحب نے جن عالموں
کے سامنے زانو توڑا ہے اور جن کی خرمین تحقیق کے آپ خوشہ
چین ہیں وہ بزرگ بھی سلسلہ صحابہ میں مرید اور خاندان
چشت کے حلقہ بگوش ہیں پھر کیونکر غیرت قبول کرتی کہ مفتی صاحب
اپنے استادوں کے پیرانِ طریقت کو دائرہ تکفیر میں محصور
فرماتے۔

غرض مفتی صاحب نے جو کچھ کیا اور جس خیال سے یہ فتویٰ
دیا اُس کے ذمہ دار تو مفتی صاحب ہیں مگر ہم نے بحیثیت مناظر
نہیں تسلیم اٹھایا ہے۔ صرف عامہ خیالات کے خیالات کی
حفاظت منظور تھی اس واسطے یہ صراحت بھی کی اور مفتی صاحب
کی خدمت میں یہ گزارش بھی کرتے ہیں کہ اگر واقفی اپنے
بہ نظر ہدایت یہ فتویٰ دیا ہے اور درپردہ پیر کی قدیم ہوسی
کو منع فرمایا ہے تو یقیناً اپنا فرض منصبی آپ ادا کر چکے
اور ایک ہی خواہ قوم کو جو کرنا چاہیے وہ آپ نے کیا

اور ہم بھی آپکی اس ہمدردی کا شکر یہ ادا کرتے ہیں لیکن اسی کے
ساتھ یہ بھی عرض کریں گے کہ جملہ مطیعانِ ائمہ اسلام اور
خادمانِ صوفیہ کرام آپ کی اس ہدایت و ہمدردی کو زیادہ
وقت کی نظر سے نہ دیکھیں گے ان کی فرمائش یہی ہوگی کہ
بقول امیر خسرو علیہ الرحمۃ۔

گر اے زاہد دعائے خیر سیگوئی مرا ایں گو

کہ ایں آوارہ گوئے پتاں آوارہ تریادا

آخر میں یہ بھی کہوں گا کہ تاریخ کے دیکھنے سے معلوم ہوتا ہے
کہ اسلام کی ظاہری قوت کا زوال اسی خانہ جنگی کی بدولت
ہوا ہے۔ اور اتفاق باہمی کی وہ خوبصورت اور عالی شان
عمارت جو سلف صالحین نے اپنے مبارک ہاتھوں سے بنائی
تھی اور اہل اسلام کے فخر و مہابت کا جس پر انحصار تھا اسکی
بنیاد کو کمزور کرنے والا اگر کوئی ہے تو جاہ طلب اور شہرت پسند
علماء کا تسلیم ہے۔ جس کی ایک جنبش نے بھائی کے ہاتھ سے
دوسرے بھائی کو قتل کرایا۔

افسوس کوئی توہین اور کوئی تذلیل ایسی نہیں پائی جاتی

جو مسلمانوں کے مقدس پیشواؤں کے واسطے معاصرین علمائے
ظواہر نے تجویز نہ کی ہو۔ چنانچہ اسی نفاق میں روز بروز ایسی
ترقی ہوئی کہ اب جہاں اور جب کہیں وہ اپنے منحوس پھرے
سے نقاب اٹھاتا ہے تو ہلک و پاکی صورت نظر آتی ہے جس کا
اشہ عالمگیر ہوتا ہے۔

لہذا اب ہم ہزارہ عجز و نیاز اپنے حکیم مطلق کی جناب میں
عرض کرتے ہیں کہ خداوند اپنے جیب کے صدقے میں ہم کو
ایسے ستمگ استاد اور اتفاق کی توفیق مرحمت فرما کہ اُمت محمدیؐ
یک زبان ہو کر کہنے لگے۔ اَللّٰهُمَّ اِهْدِنَا الصِّرَاطَ الْمُسْتَقِيمَ
آمین ثم آمین۔

حاجی اوگھٹ شاہ وارث

(متوطن بکھریوں)
(ضلع مراد آباد)

تقریب و پذیر و تاج بنظیر

از نتیجہ فکر و سائنس صاحب ہم مذکور فرید میران بحرید عشق
حق فانی ذات ساطق عارف با اللہ جناب ہم شاہ صاحب

فقیر با رگاہ و آرت عالم سپاہ سلم اللہ

ناظرین!! مجھ ایسا شخص جو مکتب شریعت و طریقت کا اجد خواں
بھی نہیں وہ اپنی نادانی سے ایک ایسے علمی رسالہ کے متعلق رائے زنی
کرے جو معدن تحقیق اور مخزن تدقیق ہو سر اپا جسارت ہی جسارت
ہے اور وہ بھی اس حالت میں کہ امراض روحانی کے علاوہ عواض جسمانی
نے اذکار رفتہ کر دیا ہو۔ ابھی ایک جاں گسل علالت کے جملہ پر اپنی
سخت جانی سے زندہ رہا لیکن ضعف و نقاہت کا ہنوز شخیرہ مشق
ہوں ہرگز اس قابل نہ تھا کہ کسی داعی محنت کی برداشت کر تا مگر بقول

خیال خاطر احباب چاہیے مہر دم
 انیس ٹیس نہ لگ جائے آگینوں کو
 لہذا جناب حاجی ادکھٹ شاہ صاحب اہل حق پکھر الونی کے
 اصرار کے قطع نظر اپنے معزز بھائی کی یہ جانفشانی دیکھ کر حوصلہ ہوا
 کہ زیادہ نہیں تو مختصر ہی طور پر اپنے خیالات کا اظہار کروں۔
 بقول غالب۔

منظور ہے گزارش اعمال واقفی

اپنا بیان حسن طبیعت نہیں سمجھے
 الحمد للہ علی احسانہ کہ یہ لاجواب کتاب شہادت ثاقب سوم ہے۔
 رد کفر میرے واجب الاحترام برادر طریق صاحب فضل و تحقیق سید اللہ
 تعالیٰ کے قلم اعجاز رقم سے زیب قرطاس ہو کر نفع بخش خلایق ہوئی۔
 مدد و ح کی معلومات قابل قدر اور منصفانہ خیالات ہر طرح مستحق
 تحسین ہیں کہ آپ کی یہ عرق ریزی محقق حضرات کے لئے سرمایہ
 استدلال قاطع اور مباحث پسند احباب کے واسطے آلہ برائین
 ساط ہے۔

حالانکہ صوفیوں کا ممتاز گروہ اس رد و قدح سے ہمیشہ دور
 رہا اور عن علما اور طعن جنس لائق کو صبر و سکوت کے ساتھ سنا رہا اور اگر

گذشتہ زمانے کے مقدس بزرگوں نے ایسے موافقات ہر کچھ
فرمایا بھی تو اسی قدر کہ

خلق می گوید کہ خسرو بت پرستی میکند

آئے آئے میکنند باخلق و عالم کار نیست

اور در حقیقت مؤلف موصوف کا بھی یہی مذاق و مشرب

ہے۔ خدا نے آپ کو فقیر بنایا ہے نہ فقیر۔ مگر جو کچھ لکھا ہے وہ

”تنگ آمد بجنگ آمد“ کا مصداق ہے ضبط و تحمل کی بھی حد

ہوتی ہے جبکہ قدم قدم پر شرک و کفر کے خار بچھائے جاتے ہیں

اور وہ بھی ایک شخص کے واسطے نہیں بلکہ چھوٹے بڑے اچھے

بڑے سب کو مردود و ملعون کا خطاب ملتا ہے تو یہ تکلیف دہ

ہے کہ سخت سے سخت دل کا آدمی بھی بغیر متاثر ہوئے نہیں رہ سکتا

دل ہی تو ہے نہ سنگ و خشت درد سے بھر نہ آئے کیوں

روئیں گے ہم ہزار بار کوئی ہمیں ستائے کیوں

ہاں اگر خود برد اور مکرم کو بے وجہ بھی مفتی صاحب کسی سخت

گناہ کا الزام دیتے تو یقینی ممدوح الشان اس کو خاموشی

کے ساتھ سنتے اور ہرگز تردید نہ فرماتے مگر جب ایک کثیر التعداد

گروہ فقر اکو بے تصور اور اس طرح نشانی تکفیر بنایا جس کے اثر سے اسلام کے تمامی مقدس اور برگزیدہ حضرات کی شانِ جلالت کو بھی نقصان پہونچا تب آپ نے مذہبی ہمدردی سے حمایت حق فرمائی جو درویشانہ زندگی کا ایک معنی خیز باب ہے۔ لیکن باایں ہمہ یہ رسالہ اس خوبی کے ساتھ تالیف ہوا کہ بجز اظہار حق۔ مناظرہ کے داعی سے اپنے شفاف دامن کو محفوظ رکھا۔

ہماری علماء اعظام کا تو یہ فرض تھا کہ اپنے مواعظ حسرت سے بے دینوں کو دیندار بناتے جس کے صلے میں سرکار رسالت پناہ سے خوشنودی کا خلعت ملتا۔ اور خدائی دربار سے رضا مندی کا زتریں سہرہ ان کے سر پر باندھا جاتا۔ مگر برخلاف اس کے مسلمانوں کو مشرک اور ایمانداروں کو کافر بنانے کا شوق ہے۔ دوسروں کی املاک پر قبضہ کرنا تو درکنار۔ اپنی ہی رہی سہی پونجی کھوئے دیتے ہیں۔ الفسوس۔

دوست ہو دوست کا دشمن تو شکایت کسل
یار آما دہ غوں ہو تو بجائے پھر کون

۱۳۶

آخر میں تاریخ طبع رسالہ ہذا پیش کرتا ہوں۔

اس کتاب کے بہر شمن ہیں اثر تہمت کہیر یاد دارد

پئے تاریخ از فلک ہاتف گفت مصفا م غیبی آید

(فقیرتیم شاہ وادنی)

تاریخ از نتائج فکر کہر بار مقبول بار گاہ محمد مولانا

قاری سلیمان احمد صاحب ارثی تخلص ترکی

رد کفر است چنیں کرد قسم
بہر مہموری بیت رہ راست
در ہمہ بحث و تقاریر لطیف
جملہ مضمون کہ نوشتہ شدہ ہست
بستہ شد باب سوالات و جواب
بشرا الحمد کشادہ شدہ باب
شدہ ملحوظ تمامی آداب
از خطا خالی و مملو بہ صواب

گفت تاریخ ترکی بس نادر
گشت مطبوع کتاب نایاب

۱۳ ۲۳

قطب تارخ طبع ثانی

از پروردار حافظ احمد علی شعلہ و ارثی ابن جناب

حاجی پیکر صاحب ارثی مدظلہ

بیشہرہ د کفر ہو خورشید بے نقاب	کیسے جہاں ظلمت تکفیر مہیٹ گئی
تھی پہلی ہارواہ کو اب کی ہر آفتاب	بارد گویہ چرخ چارم پہ جا چڑھی
رکھتی نہیں سرک مثل نظیر اپنا یہ کتاب	تحقیق رشت و حسن بیاب کے لحاظ سے
خالی خط سے اسکا ہر اک لفظ با صواب	روشن دلیلیں اسکی براہین سا طعم
فتورے دے رہے ہیں زمانے کے شیخ و شاہ	ہے آسمان حق پہ نمودار مثل صبح
سجدے میں گرے گھسی یہ تھریر با صواب	پایا قلم نے حکم جو تاریخ طبع کا

اب بول اٹھیں گے مفتی و واعظ بحال مجدد

کیا خوب رد کفر ہے مطبوعہ لاہور

(پرنسنگ اینڈ بائنڈنگ صاحبی شہزادہ ارتقی)

سلفہ کا پست

انڈیا

شیخ رضی احمد وارثی

آزری سیکولر ریگاہ وائی ایس ایس

دیوبند شریف ضلع اترکھی انڈیا

پاکستان

ماجی فقیر عزت شاہ ارثی

آسان عالیہ چھپرہ شریف

راولپنڈی پاکستان